

I

శ్రీ ర న్త.

రాజశేఖరవిలాసము.

కూచిమంచి తిమ్మకవి ప్రణీతము



ప్రకాశము

పసుపులేటి వెంకటామయ్య అండ్ బ్రదర్స్,

బుక్కెర్లు అండ్ కబ్లిషర్స్,

రాజమండ్రి.



క్లారిల్ షేజి డేశబంధు మద్రాసుము ముద్రింబడినది.
రాజమండ్రి.

కాపీరైటు]


[వెల 1—0—0

1926

త్రై కృష్ణ దేవ రాయ చరిత్రము.

ఏమహావీరరసపూతునోట “దేశభాషలందు వెలుగులెస్స” అన
మహావాక్యము నిత్యము జపింపబడుచుండెదనో, ఏమహారాజుకీ
ఆబాలగోపాలముచే నుతింపబడుచున్నదో, ఏమహాపురుషుడు అరిష్ట
కంతలుంతన ప్రశస్తుడో, ఏమహాప్రభువు కవులకు కల్పతరువు, ఆశ్రీ
లకు ఆనందదాయకుడై, తనయశోడిండిమముదశదశల మ్రోగిం
చుమించెనో, ఏమహావీరునిమోముత్రీభునై కనుందరమో, ఏసార
భాముని యాస్థానమునందు అభ్యుద్ధిగ్గజంబులు తమప్రశస్తిని గనబరుచు
చు కవితావిజయముల సంపాదించెరో, అట్టి స్వాతంత్ర్యమంటపద్ర
ది, సౌందర్యవార్ధిచంద్రుని సమదా రతిద్రుమకు గాఢకుని చరిత్ర
విచిత్రము. చదివి విని యానందింపుడు.

దీనివెల రు 1—0—0



పూర్వకపు లప్రబంధములు

—శశిశిశిశిశిశి—

హరిజాతాపహరణము

వెల 0—12—

ముక్కులమ్మన్న ముద్దుచురుకులు.

శృంగారనైషధము

వెల 1—0—4

(పూర్వకవి) గ్రీవాగ విరచిము.

శశాంక విజయము

(పూర్వకవి) శేషము వెంకటపతి ప్రణీతము.

పైజయంతీవిలాసము


అను ప్రచనారాయణచరిత్ర.

వెల 1—0—0

వలయు వారు— వసువులేటి వంకటామయ్య అండ్ బ్రదర్స్,


బుక్కు సెల్లర్స్, అండ్ పబ్లిషర్స్

ఇన్నీ నువేట—రాజమ



శ్రీ రస్తు.

రాజశేఖరవిలాసము.



నగజా తనుద్యుతులు చెల్వమెటుంగులుగా వియన్నదీ
ధావనము లెల్ల గర్జితకదంబముగా రజతాచలాంబరా
స్థాని వసించు శర్వజలదంబు కృపారసధార మీఱ మి
న్తానసబర్హి నెంత యుఘనంబుగ సంతస మొంద జేయుతన్.

- చ. కరిముఖుఁ గన్నతల్లి శశిఖండవిభూషణుకూర్మిగాని భూ
ధరవకు ముద్దుపట్టి విజదానగృహంగణకల్పవల్లి కి
న్నరగరుడోరగాద్యమరనవ్యకిరీటమణి ప్రభాతిని
స్ఫురితవదాబ్జ యాత్రిపురసుందరి మాకు సభీష్టమిచ్చుతన్. 2
- ఉ. వల్లవపల్లవాధరు లవారితభక్తి బాలుఁడంచుఁ ద
న్నెల్లనఁ బిల్చి యెంతయును మే లగుకొవ్వరిబా శ్శౌసంగఁ దా
నెల్లక యల్ల కప్పికొని యుతచినబంతు లొసంగు మంచు భా
సిల్లుకుచంబు లఱిటుచు వాసించు ముకుందుఁ డభీష్ట మిచ్చుతన్. 3
- గీ. కమలజార్చిత మృదుపదకమల యైన
కమల మాయంబు నేపొద్దు కడుముదమున
నిలిచి యభిలషితార్థముల్ గలుగఁ జేసి
చిరతరం బైన కృపను రక్షింతుగాత
- క. ఎంచఁ దగునంచతేజిని
జంచలగతి నెక్కుజాణ

డంచితమతిచే దానొన

రించుంగావుతను మాకు బ్రేమన్ శుభముల్.

5

సీ. వేదాదివిద్యల వెలయించుపూజోణి

నెఱి భక్తతతి బ్రోచు నీలవేణి

యురుకవిత్వప్రాధి యొనగూర్చుకళ్యాణి

మహనీయపుస్తక మహితపాణి

నిఖిల గీర్వాణవర్ణిత సద్గుణశ్రేణి

నిజలోచనప్రభానిర్జితైణి

ఘనతరోత్తుంగ సైకతసన్నిభశ్రోణి

రాజీవభవుని గారాబురాణి

తే. సమదపికవాణి యవ్యాణి సంతసంబు

మదిని దైవార రచియించుమత్స్యబంధ

మరసి దుర్దోషరహిత మానట్లుగాను

జిరకృపాన్ఫూర్తి బరిపూర్తి చేయుగాత.

6

చ. పొలుపుగ నీశుకంతమునఁ బూనినయట్టి కపాలమాలికల్

వలనుగఁ జూచి దొప్పలుగ వండినయుండ్రము లంచు భ్రాంతిలో

పల జనియించి తుండమునఁ బట్టి వడిం దివియంగఁ జూచు వి

ద్యలగురుఁ డేకదంతుఁడు ముదంబున మత్కృతిఁ బోచుగావుతఁ.

చ. రతి శశి భామ సౌమ్య సురరాడ్గురు భార్గవ మంద రాహు కే

తువు లనఁ బేరుఁ గల్గి యలతోయజగర్భను రేంద్రముఖ్యు లా

దివిజల కెల్లకోరిక లతిస్థిరమానసు లై యొసంగుచున్

అని బ్రసిద్ధు లైన గ్రహముల్ మముఁ బ్రోతురుగావుతంగృపన్.

శైవలంబులఁ గట్టి సైకతంబుల

శోకములను

లా లిత బాహుమృణాలనాళంబుల
 నిరుపమలోచనేందీవరములఁ
 గమనీయతరసాద కహ్లాదళముల
 మ్మానైన దరహసఫేనములను
 బంధురకరతలపంకేరుహంబుల
 వరవళి వీచికావ్రాతములను

తే. భాసిలుచు నుండు గిరిజావిలాససరసి
 నమరఁ గ్రీడించు గిరిశహంసము మదీరు
 దురితనీరంబు దిగనాడి నెరిని సుకృత
 దుగ్ధముల గైకొనెనుఁగాతఁ దూర్ణగతిని.

9

సీ. ఆశాంతవిదిత పుణ్యశ్లోకు వాల్మీకికు
 నఖిల శాస్త్రాగమాభ్యాసు వ్యాసు
 భానురకవితా ప్రభవభూతి భవభూతిఁ
 జారుతరాతియశోరుఁ జోరు
 వీరారి భుజగమయూరు మయూరుని
 బంధురలపపుష్పబాణు బాణు
 నసమవిద్యస్మనోహర్షుని శ్రీహర్షు
 సారపాక్య క్రీమూల్లాఘు మాఘు

తే కలితవిద్యానముల్లాసుఁ గాళిదాసు
 బుధజనానందకరముఖాం భోజ భోజ
 మఱియు గీర్వాణకావ్యనిర్మాణచతురు
 లగుకవీంద్రులఁ బ్రార్థింతు నగణితముగ.

10

మ. రమణన్ నన్నయభట్టుఁ దిక్కమఖి నెట్టాప్రెగ్గడ న్నాభస్కరుం
 గ్రమ మింపొందఁగఁ బోతనాహ్వయుని గోకభ్యాతుఁ డౌజిన్నపూ

డమరేశున్ ఘను భీమసత్కవిని దధ్యం పొప్ప శ్రీనాథము
ఖ్యమహాంధ్రాంచితకావ్యకల్పకుల నే బ్రార్థింతు నెల్లప్పుడున్.

సీ. గురుతర కాండిన్యగోత్రవిఖ్యాతుండు

బయ్యనామాత్యుఁ డేభవ్యతాత

నిరతాన్న దానవర్ణిత యశస్సాంద్రుండు

తిమ్మనసచివుఁ డేధీరుతండి

ఘనులు జగ్గనయు సింగన్నయు నరసన్న

యనుమువ్వు రేమంత్రీయనుఁగుఁడమ్ము

లలరఁ దిమ్మన్న రాజన్న జగ్గన్నయు

సూరన్న యేమంత్రీసుతవరేణ్యు

తే. లొనర వీరమ పాప మేఘనునిసహజ

లతిసతివ్రత లక్ష్మి యేచతురురాణి

యట్టి శ్రీకూచిమంచి వంశాబ్ధివిధుని

మజ్జనకు నల గంగనామాత్యుఁ దలఁతు.

12

కం. చందమునుం గావ్యాదుల

చందము నింతైన నెఱుంగ సతతము విద్య

ద్భృందంబులకృపఁ గవితా

సందర్భంబాగి నొనర్తు సాహసవృత్తిక.

13

చం. ఎనయఁ బ్రసూనదామ మెవరేక్రియఁ గూర్చిన నందుఁ గల్గువా

సనలకుఁగాదె మానవులు సంతసమందుదు రుర్వి నట్టిపా

వనతరశంభుధ క్తి యనువాసనకు న్నది మెచ్చి మత్కృతిం

గనుఁగొని తప్పు లెన్నక తగఁ గరుణింఘఁడు సత్కవీశ్వరుల్. 14

వ. అని నిఖిలవిబుధ విబుధ వినుతిం గావించి మఱియు నిష్టదేవ

తాపార్థనంబు జేసెన.

సీ శ్రీమద్గీర్ణదజాచిత్తసరోహంస
హంససహస్రదివ్యప్రతాప
తాపసానేకసంతతరక్షణాధ్యక్ష
యక్షేశసఖ దక్షయాగహరణ
రణరంగరిపునాశ రజతాచలనివాస
వాసవార్చితపాదవనజయుగళ
గళమూలభూషణలలితహాలాహల
హలధరానుజ సన్నతాద్భుతాంగ
తే. యంగసంభూతమథన సత్యప్రచార
చారణామరపోషణ సతతవిభవ
భవవిరూపాక్ష యోగిహృత్పద్మపీఠ
పీఠపురికుక్కుటేశ కిల్బిషవినాశ.

16

సర్వలఘుసీసము.

తరుణశశిభరణ నువితర్కణ భయహరణకర
యరుణ సరసిరుహనిభ చరణయుగళ
మదనమదమథన ఘనకదనతలవిజయ గిరి
వదన జగదవన కరివదనజనక
వనజభవదమన పురదనుజకులశమన ముని
మనుజసురవరద ప్రతిదినవిలసిత
బహుళతరవిభవ రిపుగహనదవదహన పలు
విహగపతిగమనమత మహితచరిత
ధరణిరథ తరణిశతసదృశ హరత్రినయన
గరళగళ ధనదసఖ శుభద గదనచికుర
వరసుగుణనికర మృదుహృదయ శరణిశరణి
యురగవరభరణధరపరమపురుష గిరిశ.

17

క. దుర్గాధినాథ దివిజని

వర్గార్చితమృదులపాదవనరుహయుగళా

గర్గాదిమానిసన్నత

భర్గా శ్రీకుక్కుటేశ భవ్యవిలాసా.

18

చ. విను మఖలేశ మర్త్యులకు వేడుకఁ గావ్య మొసంగి ధాత్రిపై
నెనరఁగ సౌఖ్యసంపదల నుద్ధతులై నుకవీంద్రు లుందు రా
ర్యనికరవంద్య నీ విహపరంబుల సౌఖ్య మొసంగునామి వం
చును మది నెంచి నీకు సరసుల్ విని మెచ్చఁ బ్రబంధ మిచ్చెదన్.

ఆ. తప్పు లున్నయెడల నొప్పులుగా నెంచి

పూని కావ్య మొనరఁ బూర్తిచేసి

కరుణమీఱి మాకుఁ గామితార్థములెల్ల

ఘనత నొసఁగి యేలుకొను గిరీశ.

20

క. అని విన్నవించి యాతని

ఘనతరకరుణావిశేషగౌరవమున నే

నొనరించెద నవ్విభునకు

జను లెల్లను బొగడఁదగిన వత్సవ్యంతంబుల్.

21

క. ధీరునకు భక్తజనమం

దారునకు సురారిమదవిదారునకు మహిమా

దారునకు నఖిలజగదా

ధారునకు నఘాఘావారిదసమీరునకున్.

22

క. సోమునకు రజతభూధర

ధామునకు నుదంచితాహిదామునకు నయో

ద్దామునకుఁ బ్రకటసద్గుణ

ధామునకున్ మాళిశీతధామున కెలమిన్.

23

క. ధవునకు శోషితసరసిజ

ధవునకు నగణితలనద్వీభవునకు గౌరీ

ధవునకు వృక్షభేష్వరసైం

ధవునకు గిరిబాంధవునకు ధవళాంగునకున్.

24

క. శూలికి విమలదయాసం

శ్రీలికి జగదైత్యచర్మచేలికిఁ బురని

స్థూలికిఁ బరిపాలితదివి

జాలికి నతహృత్ప్రయోదహళికి భక్తికా.

25

క. స్థాణునకు నురుచతుర్భుజ

బాణునకు జిత్రప్రసూనబాణునకు బుధ

త్రాణునకు సైరతపోషిత

బాణునకున్ సత్యవాక్యపారీణునకున్.

26

క. నరకిన్నరవిద్యాధర

గరుడోరగ సిద్ధసాధ్య గంధర్వసురా

సురపూజిత చరణునకును

హరిణాంకనిభప్రకాశుఁ డగుపశుపతికిన్.

27

క. భృంగిరిటనాట్యరతునకు

సంగరవిజయునకుఁ బాణిసారంగునకున్

గంగాధరునకు నబ్ధిని

షంగున కుర్వీరధునకు జగదధిపతికిన్

28

క. యక్షాధీశ్వరసఖునకు

నక్షీణలసత్కృపాకటాక్షునకు గణా

ధ్యక్షప్రియునకు విదళిత

దక్షాధ్వరునకును ధర్మతాత్పర్యునకున్.

29

క. హరునకు గాంచనధరణీ

ధరణీదండునకు మృత్యుదర్పహరునకీ

శ్వరునకుఁ బీతాపురమం

దిరకుక్కుటలింగమునకు టివ్యాంగునకున్.

30

వ. అనంతసాష్టాంగదండప్రణామంబులు సనుర్పించి యద్దేవతా
సార్వభౌమునకు నంకితంబుగఁ దత్కృపాతిశయమున నాయొనర్పం
బూనినయట్టి రాజ శేఖరవిలాసంబునకుఁ గథాక్రమం బెట్టివనిన. 31

క థా ర ణ భ ము .

ఉ. శ్రీకరలీలఁ దొల్లి మునిసింహు లనేకులు నైమిశాటవిం

బ్రాకటరీతి నూతుఁ గని పల్కెఱుఁ బార్థనఁ జేసి యెప్పుడున్

లోకములందు యోగిజనలోలుఁ డుమాపతి తత్కథావళుల్

చేకొని పల్కినన్ వినినఁ జేకులు సౌఖ్యము లెట్టివారికిన్. 32

సీ. అసమానఘోరదుఃఖారణ్యములకుఁ బ్ర

జ్వలితాగ్నికీలలు శంభుకథలు

ఘనత రాఘాఘాంధకారంబునకు లస

జ్జలజాప్తబింబముల్ శంభుకథలు

గాఢామిత్రోగ్ర దుష్కర్మోరగములకు

సమదనుయూరముల్ శంభుకథలు

అపమృత్యుముఖ్యదోషాంభోధరములకు

జంఘానిలంబులు శంభుకథలు

తే. సజ్జనస్తోత్రప్రాత్రముల్ శంభుకథలు

సకలసంపత్కరంబులు శంభుకథలు

శాశ్వతైశ్వర్యయుక్తముల్ శంభుకథలు

సవనఫలదాయకంబులు శంభుకథలు

33

తే. గిరిశకథలందు నీవు నేర్పరివి మున్ను
శంభునకు వేశ్యగాఁ బ్రయసతి నొసంగి
యతనికారుణ్యమునకుఁ బాత్రతవహించి
నట్టిమనుజేంద్రుకథ దెల్పవయ్యమాకు.

34

క. అనవుడు సూతుఁడు మునులం
గనుఁగొని వెసనిట్టులనియె గారీశుకథల్
వినిపించెదనని పూనఁగ
జనులకుఁ దరమగు నె యోగిసంఘములారా !

35

శా. వాణీశామరవల్లభాదు లగుగీర్వాణుల్ నిజంబొప్పన
య్యేణాంకార్థవిభూషణుం దెలియఁగా నింతేనియుంజాలరీ
తోణిన్ మానవుఁడెట్లునేర్చు దృఢభక్తుల్ గొందఱాచక్రభృ
ద్బాణుంగాంతురు సత్కథావళులునిత్యంబుం బ్రశంసించుచున్. 36

క. ఘనుఁడగుపినాకిచరితలు
వినయవివేకజ్ఞుఁడగుచు విలసిల్లెడుసూ
తునికిం దెలిపినవిధమునఁ
బనివడి యితరులకుఁ దెలియఁబను పెట్లరయన్.

37

క. ఘన శైలంబులు ముంచెడు
వననిధిలో నోడ నిలిపి వడి నీదెడు మ
ర్త్యునికరణి భక్తియను నా
వను గిరిశకథానుధార్ణవ బీదఁదగున్.

38

తే. అట్లు గావున నతినిపాదాబ్జయుగము
భక్తితోడుతమదినిల్పి ప్రకటగతిని
మీరలడిగినకథలెల్ల గోరికలర
నెఱుఁగఁబలికెద వినుఁడని యిట్టులనియె.

39

క. శ్రీకరమై రిపుజనహృ

ద్భీకరమైత్రిభువనప్రధిత శివమతర

త్నాకరమై యనవరతశు

భాకరమై సింధుకటక మనుపురి వెలయున్.

40

మ. శశికాంత పలజాలన్మితమహాసాధాగ్రభాగోల్లస

ద్విశదాబ్జారిముఖజనాంచితముఖావిహృతమందస్మితా

తిశయప్రస్ఫుటకౌముదీముఖితహృద్దేశానికోద్యచ్ఛకో

రశకుంతావళియై తనస్కుః జెలువారన్ దత్పురం బెంతయున్. 41

చ. అరయఁగ నప్పురిం గనకహర్ష్యతలంబులఁ గేళిసల్పు నుం

దరులయొయారముల్ గని ముదంబున నచ్చరలెల్లమెచ్చి భా

సురగతిఁ గాన్క లంపిన ప్రసూనపుదండ లనంగ నెల్లడం

దటచుగ రత్నతోరణకదంబము లందముమీఱు నెప్పుడున్. 42

మ. లలనల్ తత్పురిసాధవీధులను జోలాకేళిచే నుండి తా

రల బాలాఝ్కుని మింటఁ జూచి తమపాదాబ్జద్యుతీంబోలరాఁ

గలకెందమ్మి యటంచుఁబాదములద్రోక్కన్ దంతముల్ రాచియ

టలరెంగాడె సహస్రపాదుఁ డనుపే రావాసరస్వామికిన్, 43

తే. నాగరులు మేన నలఁదిననన్యవంద

నాగరుల సౌరభానిలం బానుచున్న

చంచరీకాళులో యనుసరణిఁ బొదలుఁ

బురివితానాంచలాంచిత సురపమాణులు.

44

చ. మరకతరత్నసంఘటితమానితకుడ్యకదంబజాలకాం

తరముల నుండి వే వెడలు తద్దనసారపుధూమధూమమున్

పరువడిఁ జూచి నీలఘనపంక్తు లటంచు నటించు నెంతయున్

గుఱుతుగ మేదినీస్థలిని గోర్కెలచే శిఖినీసమూహముల్. 45

మ. నెల యవ్వీటను గోటచాటుఁ జనుచో నీ టొప్ప నర్కోపమో

జ్వలపం కేరుహారాగరత్నసురుచిహ్వప్తిం బ్రకాశించుని

వ్వలిశెంతన్ బరిఘాంతరాంబుజతతుల్ వ్యాకోచభావంబుచే
నలరుం బున్నమతేలు తన్నెగుచుల్ నాంసాళులన్ భ్రాంతిచేన్.
ఉ. గట్టిగ వెండిబంగరపుగట్టులె యిల్లును విల్లుఁ గాఁగఁ జే
పట్టియు భిక్షకుం దిరుగుభర్లు నిదేటివిభూతియంచుఁ బె
న్గట్టుల మించువిత్రములఁ గ్రొక్కున వెచ్చము చేయుచుందు ర
ప్పట్టణమర్త్యసంఘములు భవ్యవిభూతిఁ జెలంగి యెప్పుడన్. 47

క. వేడుక నజుతో వాదం

బాడఁ బులకేతాంగు లగుదు ధాపురిలోనం

బాడబులు దురితజలనిధి

బాడబు లని జగములెల్లఁ బ్రస్తుతిసేయన్.

48

క. మారునియాకారముఁ బలు

మాటును నిరసించురాకుమారులు వీటన్

మాతెందు లేక వడిఁ బరి

మాటుతు రరివరులఁ దృణముమాటుగ నెపుడున్,

49

క. ధనదుఁ డనుపేరమాత్రము

తన కబ్బెంగాక పిలిచి ధన మెవ్వరి కి

చ్చెను యత్నుఁ డంచు సాచుచు

ధనమిత్తురు బుధులఁ బిలిచి తత్పురివైశ్యుల్.

50

క. ధరణీసురాంఘ్రిసేవా

నిరతులు శ్రీకంఠభక్తినిపుణులు రిపుకుం

జరసముదయహర్యత్నులు

సురుచిరయశు లందుఁ గలుగుశూద్రజనంబుల్.

51

సీ. వలనొప్ప నీదండ వలె నింతి మా కన్న

దండ గావలె నేని యుండుకొనుము

కనుఁగొనియెద బంతు లొనర నిమ్మిఘ డన్న

గోరంటబంతులఁ గోరుకొనుఁడు

మారుబేరము లింక మా కెట్లమరు నన్న
మరుమాట మేలగు మా యెడలను
నునుమోవిచివురునకును వెల యెంతన్నఁ
బ్రియ మంచు దీనికిఁ బెనఁగఁదగునె

తే. యనుచుఁ దముఁ జేరినెఱదంటతనముమీఱఁ
బలుకునలకోడెకాండ్రకు బ్రతివచనము
లొసఁగుచునబువ్వులమ్ముచునుందురందు
నందముగ నెప్పుడును గొంద టిందుముఖులు.

52

సీ. అలకంబు లలరించి తిలకంబు లొగి ఫాల
ఫలకంబులను ముద్దుగులుక దిద్ది
యందంబు లగుమంచిగందంబు లెక్కు డా
నందంబుతో గుబ్బలందు నలఁది
సింగరముగ మేల్మీబఁగారుతొడవులు
వొంగారువేడ్కచే బొసఁగఁ దాల్చి
బలువైనవిలువచే జలువైనసన్నంపు
వలువలు రింగులు వారఁ గట్టి

తే. యంగభవకేళిఁ గోరి దాయరంగవచ్చు
పల్లవులమానసంబులు పల్లవింపఁ
బొందుమీఱంగ విహరించుచుండు రెవుడు
వారకామిను లందు ననారితముగ.

53

శా. శుంభద్విక్రమరూఢిచే బలుమఱుక శోభం బ్రకాశించున
జ్జంభ ద్వేషణచేతివజ్రమునకున్ శంకించి చంచత్కృపా
రంభుం డావిభుచెంతఁ జేరినమహీధ్రశ్రేణు లన్మైవడిన్
గుంభీంద్రగిబులు గల్గియుండు నెపుడున్ గోటానకో ట్లప్పురిన్. 54

చ. గుఱుతుగ నప్పురిం గలుగు ఘోటకసంఘముతోడ నెంతయున్
బరువిడ నోడి వేగ హరిణంబులు వాయునిశాధినాథ శం

కరులను జేరి యైన సధికం బగువైరము దీర్పలేక యా
కరణిన యుండెఁ దధ్య మిది కాదన వానికి నట్టు లేటికిన్, 55

తే. రాజహంసప్రభలచేత రాత్రి పగలు

కుముదకమలాళి హేచ్ఛుచుఁ గొమరుజూప

రాజహంసప్రతతులచే రమ్యమైన

సరసు లలరారు నచ్చొట సరసు లలర. 56

సీ. అసదృశఫలపల్లవాహారలాలస

శుకపికాదివిహంగశోభితములు

చంచత్ప్రసూననిష్యందన్నరందాభి

నందితసుందరేందిందిరములు

సతతవిలాససంచారనారీజన

రమణీయగీతవిరాజితములు

సకలశ్రమాపనోదకభూరివిస్తార

మానితచ్ఛాయాసమన్వితములు

తే. నకుశసహకారచంపకాశ్వత్థపూగ

నారి కేశకపితజంబీరపనస

కేశకీబిల్వముఖ్యభూజాతయతము

లున్నతములొప్పునప్పురి యుపవనములు. 57

సీ. లలి బృహస్పతు లందు నలరు విప్రోత్తము

త్నైతి కల్పకము లందుఁ దరువులెల్లఁ

గామధేనువు లందుఁ గల గోగణములెల్లఁ

బాసఁగ నచ్చర లందుఁ బువ్వుఁబోండ్లు

వలనొప్ప నుచ్చైశ్శ్రవంబు లందు హయంబు

తైరావణము లందు వారణములు

గంధర్వవరు లందు గాయకాసీకంబు

లల నైజయంతు లందుల గృహంబు

తే. లభననామజపంబె యం దమృతసేవ
 గాఁగ నురలోకముఖ మందె కల్గియుండు
 రాజసంభారి భశ్యాణరాయవిభుఁడు
 కరుణ బాలించు తత్సింధుకటకమునను.

58

సీ. ఆతఁడు స్వప్నంబులందైన నెప్పుడు
 పాటి దప్పి యసత్యభాషణములు
 చూడఁ దొక్కెడనైన సురుచిరసౌందర్య
 వరవధూజనముఖపద్మములను
 వీడఁ జెంతటి యవివేకచిత్తుల నైన
 శరణు వేడినభీతజనవితతుల
 నోడఁ డత్యుగ్రరణోర్వీస్థులనైనఁ
 జలితుఁ డై శాత్రవసంఘములకు

తే. నతఁడు రాజేంద్రమాత్రుఁడేమతిఁదలంప
 నర్థిదారిద్ర్యతిమిరాక్కుఁడమితయశుఁడు
 భవ్య శివదేవరాయ భూపాలనుత్తుఁడు
 భూరివిభవుండు భశ్యాణభూధవుండు.

59

తే. ధర్మగుణకాండములె చాలఁ దనకుఁదోడు
 గాఁగ నరులను రక్షించు గణనలేక
 ధర్మగుణకాండములె చాలఁ దనకుఁ దోడు
 గాఁగ నరులను శిక్షించు గణన లేక.

60

సీ. అలచందురునియందు గలకందుఁ గని ముందు
 పలుచందముల నింద లలి నెనర్చి
 ఘనలీలలను శూలిగళమూలమున నీల
 మును బోలురుచిబాలమును వాసించి

తగ సీరి పై భూరి తరహారి యగుచీరఁ
గని సారెకునుఁ గేరి వినుతిమిఁజీ
పికవాణి యగువాణి పృథువేణి గలపోణి
మిని జాణతనమున మించనాడి

తే. కుందమందారవిశదారవిందచంద

నేందుమణిహార తారకాహీరవార
ములఁ దిరస్కృతి యొనరించుఁ జలముమిగుల
వరుసతోడుత నమ్మహీవరునికీర్తి.

61

సీ. కోరినయప్పడే కురియును నర్పంబు
భూమి ఫలించు నద్భుతముగాఁగ
మొదవులు పాలిచ్చు మూఁడువేళలయందు
విడువక కోచును వృక్షతతులు
నెరి నసమృత్యువు నెఱుఁగ రెవ్వారెనఁ
జోరదుగ్బాధలు సోఁకు టరిది
జలత్యతోపేత మై విలసిల్లు ధారుణి
నిత్యోత్సవములొప్పు నిఖిలదిశల

తే. జనులు కలనైనఁ గలహంబుఁ గనుట లేదు
జాతిభేదంబు దప్పక జరుగుచుండు
జలమహాప్తాన్వయాంభోధిచంద్రుఁ డగుచు
దనరుభక్త్యాణవిభుఁ డేలు ధరణియందు.

62

తే. సతతపుణ్యవ్రతలు గుణోన్నతలు పతికి
హిత లశేషజగజ్జననీతలు భాగ్య
వతులు గూవున మాఱు రతులు సుమతు
లతులసౌజన్యయత లిరువ రతనిసతులు.

63

ఆ. వారిలోన నగ్రవనజాక్షి చల్లాంబ
మఱియుఁ బిన్నపొలఁతి మల్లికాంబ
సవతు లెరును లేక సతతంబు మెలఁగుచు
సవతు లేక యుండ్రు సమ్మదమున.

64

సీ. కమనీయమేఖలాఘటితభూతినితంబ
పొషితాశేషసద్బుధకుటుంబ
నుందరాస్యప్రభానిందితశశిబింబ
మధురోష్ఠవిహసితమహితబింబ
చికురకోమలకాంతిజితమత్తరోలంబ
కేవలతరకరుణావలంబ
యానావధానప్రహర్షితకాదంబ
నిఖలపాపౌఘావస్థితశంబ

తే. గురుజనానందకరలసద్గుణకదంబ
సేవకాభీష్టఫలదప్రసిద్ధసాంబ
శివ చరణ భక్తివాసనాంచిత కదంబ
సతత సత్యవ్రతాలంబ చల్లమాంబ.

65

శా. ఆ చల్లాంబవిలాసవైఖరులు భాషాధీశ భోగీశులున్
వాచాప్రౌఢిని బల్కుఁ జాల రల గీర్వాణాబ్జపత్రాక్షులం
దాచెల్వం బొకయింతయుం గలుగ దిట్టనట్టి యాలేమతో
భూచక్రింబునఁ గల్గు నిందుముఖులం బోల్పంగ నీ డెదురే ? 66

చ. కలికిపదదవ్యయంబునకుఁ గ్రక్కున నోడినవీడఁ గచ్చపా
వళి తలఁ జూపఁ జాలక జవంబున లోతగు నీటిలోఁ బడెం
దలరఁగ నెఱ్ఱతామరలు దట్టపుకాంతికి నోడి తత్పదం
బులఁ బడి యెప్పుడున్ వదలిపోక భజించు నహర్నిశంబులున్,

తే. సకియజంఘాయుగంబుతో సాటిరాగఁ
దలఁచియెదిరించియోడిడెందమునబలియు
భీతిచేఁ గాదె పొట్టలు పిగులుచుండుఁ
గమలగర్భంబు లెల్లనుఁ గ్రమముతోడ.

68

క. కరిగమనతోడలఱ్ఱోడుత
సరివోలఁ దలంచి చూచి చక్కఁగ నరఁటుల్
పెరిగి జిగితఱుగుఁగా నటు
తర మగునే పిల్లపిల్లతరములఁ దమకున్.

69

క. కలికిపిఱుందుల కెన గా
బులినము లినుమంత లెటులఁ బోలెడు నొకచోఁ
దుల తల యనుచుండెడు వే
దులఁ దుల యన నేల వానితో సరి యగునే.

70

తే. అతివనడకలకు నోడి గాయంచతుటుము
లరయ నిలువెల్ల వెల్లనై యాత్మలోనఁ
దద్విరోధంబు సాధింపఁ యల్లఁచికొక
కమలజుని మోవఁ దమ కేమికారణంబు.

71

చ. చిరతరవిక్రమస్ఫురణచే సముదంచితకుంభికుంభముల్
పఱియలు జేసి తత్పిశితభక్షణ సేయుమృగేంద్రకొటు లా
గురుకుచసూక్ష్మమధ్యమునకుం దగ నోడి యదృశ్య మయ్యె గా
కరయ గుహాంతరాళముల నట్టు వసింపఁగ నేల వానికిన్.

72

తే. లలనవళులెప్పుడునుదారు నిలిచియుండు
నిలకడయొకింతయును లేకచలనమొందు
చుండు నంచును బలుమాఱు నుల్లసమున
భంగత యొనర్చు జలధితరంగములకు

73

చ. పొలఁతుకయూదుతీ రలరుఁ బొందుగ నాభి గుహ న్వసించున
 ల్లిలితపయోధరద్వయమిశ్లన్లున లేపన యవ్యసారభం
 బలమలయాద్రీశృంగసముదంచితచంచలమందచందనా
 నిల మనుచుం బయలెడలి నిల్చిననీలభుజంగమీ యనన్. 74

చ. చలమునఁ జంద్రుఁ డేచఁగను జక్కన లాఁచెలిగుబ్బచన్ను లై
 పొలుపుగ నుద్భవించి మదిఁ బూనినసాధ్వస మెల్లఁ దీటి త
 ద్వీలసిత నామధేయమున వేమఱుఁ జెల్వగునట్టిచంద్రస
 మ్మౌళితము లై వసించుఁ జెలినిన్ మనెనో యన నొప్పు నెప్పుడున్

క. విరిచెండ్లు నిమ్మపండ్లును
 గర మొప్పుగు పసిడిగిండ్లు కరికుంభములున్
 సరిగా నా వరవర్ణిని
 గురుకుచయుగళంబుతోడ గోరంతునన్. 76

క. గళమునకు నోడి శంఖము
 గళగళ మని పలుకుండఁ గలకంఠంబుల్
 పలుచందంబుల నయ్య
 గ్గులినుస్వరమునకు నోడి మలినములయ్యెన్. 77

సీ. వనజాక్షి కేమ్మోవి కెనఁ బోల్పుఁ దగు నని
 పల్కదళాల్ గావె పల్లవములు
 శుకవాణియధరంబునకు సాటి యానంచుఁ
 గీరింప తాల్గావె కెంపు లెల్ల
 నెలనాగపెదవితోఁ దుర యంచుఁ బొగడంగ
 విలువ దేరునుగావె విద్రుమంబు
 లింతివాతెఱుతోడ నీ డనంగను గంధ
 రహితంబు నగు గాదె రక్తకంబు

తే. నరయ నెందులతోఁ బ్రీతియనఁగవచ్చుఁ
 బలుచ నైతేనె లొలుకుచు విలువదెగక

సతతఘనసారసౌరభోన్నతులఁ దనరు

కంబుకంధర రదనాంశుకంబునకును.

78

క, తలతల మనువజ్రంబులఁ

దలతల మను నిందువదనదంతమరీచుల్

కలకల మనియెడు రాచిలు

కలకలమననుల్ గలంచుఁ గలికిమృదూక్తుల్.

79

ఉ. తామరసాక్షి వీనుగవ తా నవసంఖ్యల నెంచఁజాలుఁ ద

త్కామినితఘ్నఁజెక్కు లలకామునిచేతి మెఱుంగుటద్దముల్

సామజయాననాసికము సంపఁగి మొగ్గల నెగ్గులాడు నా.

కోమలిలోచనంబులు చకోరగణంబుల నేలు నెంతయున్.

80

క, పనితారత్నంబునకుం

గనుబామ లందమున మీఱుఁ గందర్పునిచేఁ

దనరెడి సింగిణివిండ్లో

యనుచున్ జనులెల్లఁ జూచి యభినుతి సేయన్.

81

మ. నెరి నబ్జాహ్వయ మిర్వురందు నలర నీ రేజతారేఖ లా

తరుణీరత్నము ముద్దునె మొగ్గుగముచందం బంద వాదిచుచో

సరసీజావళి యోడఁ గాదని యొరుల్ చర్చింప సర్వోర్వికిం

గర మాహ్లాదము చేయుచంద్రుఁగని సుకృత్ వానికట్టెటికిన్.

82

క. నీలంబుల మృదుతరశై

వాలంబులఁ జారుచమరవాలంబుల స

ద్రోలంబమేచకాంబుద

జాలంబుల నేలఁ జాలు సఖిచికురంబుల్.

83

సీ. జలజాక్షినునుకురుల్ శైవాలలలికలు

రాజాస్యవళులు తరంగతతులు

కలకంఠిలోచనంబులు గండుమీనులు

సుమగంధివిమలహాసములు నురువు

లతివకః తము దక్షిణావర్తశంఖంబు

భామచన్ద్రబృలు పర్వతములు

కామిసీమణిజంఘికలు మకరంబులు

చానపిఱుందులు సైకతములు

తే. గంధగజయానచరణముల్ కచ్ఛపములు

రమణిహారంబు లెల్లను రమ్యమణులు

తరుణి ఘననాభి సుడి యనఁ దనరుచుండుఁ

గావున విలాసజలరాశి యావెలంది.

84

వ. ఇవ్విధంబున ననన్యసామాన్యయావనసౌందర్యసద్గుణకదం
బ యగుచల్లమాంబయు నఖిలగుణంబుల నప్పరమవతివ్రతారత్నం
బున కెనయందగు మల్లికానేవియందనకుఁ బ్రియపత్నులుగా నభీష్ట
భోగంబు లనుభవించుచుండి యారాజపురందరుం డొక్కనాఁ డాత్మ
గతంబున నిట్లని వితర్కించె నంత.

85

చ. సిరిగలనాఁడె మానవుఁడ శేషజగద్వితంబు గాఁగ ను

స్థిరతర మైనకీర్తులను జెందుట మే లగు నట్టుగానిచో

సిరియును లేమియుం దలఁపఁ జీకటి వెన్నెలవాసిగాక యె

వ్వరికిని లేతిప్రాయమును వార్ధికముక గురిగాదె మేదిని. 86

ఆ. ధనము గల్గియుండ ధర్మంబు సేయక

యున్న నదియుఁ బరుల కొదవుఁగాదె

తేటు లెల్లఁగూడి తేనియుఁ గూర్చిన

నొరుల కబ్బినట్లు లెఱుఁగుకొనిన,

87

తే. చెలఁగు చొళితలక్షలజీవరాగు

లందు జనియించి నరకంబు లనుభవించి

యంతమీఁదట మనుజుఁడై యవతరించి

తేటపడఁగ నమస్తంబుఁ దెలిసియుండు.

88

ఉ. అట్టిమనుష్యదేహమటు లబ్ధినయప్పుడె భక్తిమీఱఁగా
గట్టులరేనియల్లుని జగద్విభు సేవ్యుని నిందు శేఖరుం
గట్టిగఁ బూజసేయుచును శాతుకలీలలఁ గీర్తి కాంతఁ జే
పట్టితుదిం దిరం బయినభవ్యపదంబును జెంగ మేలగున్, 89

క. అడిగినవస్తువు లొరులకుఁ
గడువేడుక నొసగి ముజ్జగంబులకుం దా
నొడఁచుఁ డగునట్టిశంభుని
దడయకహర్షింపఁజేతుఁ దధ్యముమీఱన్. 90

క. ఈవిధమున వ్రతకార్యము
గావింపఁ దలంచుచోటు గావలయుఁ దగ
న్బావనతర గురుదీక్షను
ధీవరులగువాతలకు నధికతరభక్తిన్ 91

క. పొసఁగ గురుచరణయుగళము
వెసఁగాంచినయపుడె తొలఁగు వెఱచియఘంబుల్
విసవిసఁ బవనుఁడు జవమున
విభరిన విడి పాటుజలవవిపరముభంగీన్. 92

మ వసజాతప్రభ వాండమండితజగదవ్యక్తిర్ణుడై యొప్పు భ
ర్గునిఁ గాంచన్ గురు నాశ్రయింపవలయుం గుంభాంతరాపూర్ణద
ధ్యసిశోద్యన్నవసీత మారయఁగఁ దధ్యంబొప్ప నెల్లప్పుడున్
ఘనమందారము నాశ్రయించుకరణిన్ శాతూహలప్రక్రియన్. 93

సీ. బహుజన్మజనితమా పాపాబ్ధికిని నావ
చర్చింప సద్గురుచరణసేవ
కమనీయపుణ్యలోకప్రాప్తికిని ద్రోవ
చర్చింప సద్గురుచరణసేవ

చిరతరైశ్వర్యలక్ష్మిప్రదంబగు కేవ
 చర్చింప సద్గురుచరణసేవ
 దుష్కర్మసుక్ష్మహతులకు నౌషధసేవ
 చర్చింప సద్గురుచరణసేవ

తే. వనజసంభవముఖ్యగీర్వాణబృంద
 ములకుఁ గానంగరానిశంభునిపదాబ్జ
 దర్శనంబాత్మగోరినధన్యమతుల
 కిరవలరుతేవ సద్గురుచరణసేవ.

94

క. అని తలంచి యాక్షణంబున
 దినకరకులజలధి శీతదీధితి యగున
 జనపాలవరుఁడు కౌతుక
 మునఁదనరారుచును వేగమునఁ బయనంబై.

95

సీ. గములు గూడుక కురంగములచందమున వే
 గమునఁ బారెడుతురంగములతోడ
 నరులకచ్చెరువుగాఁ దరలి యాడెడుపెద్ద
 గిరులఁ బోలెడుగంధకరులతోడ
 నుతులు నేయఁగ జాలుగతులఁ జెల్వలరారు
 నతులశతాంగసంహతులతోడ
 గుటిలారిపరులఁ గోమటుల జేసెసిమహా
 ర్భటులు గల్గినవీరభటులతోడ

తే. హితులతో మాన్యు లగువురోహితులతోడ
 బుధులతోడను వంధిమాగధులతోడ
 మఱియుఁ దక్కినపరివార మరుదుమీఱఁ
 గొలువఁజనియె నిలాభర్త గురునికడకు.

96

క. అటు లరిగి కనియె నరపతి

పటు శైవక ధారహస్యభాసురహృదయన్

ఘటితాఖిలజనకామున్

నిటలాక్షపదాబ్జభక్తినిధి నాచార్యున్

97

క. కనుఁగొని వినయంబునఁ బద

వనజంబుల కెఱఁగి లేచి వనుధాధిపుఁ డొ

య్యన ముకుళితకరతలుఁడై

వినుతింపఁగఁ జూచి గురుఁడు వెసనిట్లనియెన్.

98

మ. ఓతినాథోత్తమ ! నీకు నీసతులకున్ సేమంబె ? నీమంబుతో

సతతంబుం బ్రజ నేలుచుండుదునె ? నీసైన్యంబు లెల్లం బలొ

న్నతి నొప్పారుటఁ జేసి శతునరులన్ మర్దించి యిష్టార్థముల్

కుతుకం బొప్పఁగ ధారుణీసురులకుం గొంచింప కీఁ జూతువే? 99

క. పరమర్క భేదనుండును

జిరమతిమంతుండు హితుఁడు శిష్టవ్రతుఁడున్

వరకులజుండునుఁ గరుణా

నిరతుండును నై నమంత్రి నీయెడఁ గలఁడే ?

100

క. దేవాధీశ్వరునకు మును

జీవుఁడు దా మంత్రి యగుటచే ఘనుఁ డయ్యెం

గావున విభవముఁ గోరిన

భూవిభునకు మంత్రిపరుఁడు భూషణ మరయన్.

101

ఉ. స్నానము సేయునీమమును శంభుపదార్చనఁ జేయుమర్త్యుఁడున్

వానలఁ గల్గుసస్యమును వారిరుహహితుఁ డుండురాత్రియున్

మానిని గల్గుసౌఖ్యమును మంత్రివరేణ్యుఁడు గల్గ నొప్పున

మ్మానవనాథురాజ్యమును మానుగఁ దేటవహించు నెంతయున్.

వ. అట్లుడుగుటఁజేసి నేర్పరి యగుమంత్రి గలరాజు రిపులం

జయించి యక్షీణ రాజ్యసుఖంబు లనుభవించుం గావున సప్తాంగబలం
బులకన్నఁ బెద్ద యగుమంత్రాంగబలంబు పరిగ్రహించితివే యని
మఱియు భవదాగమనప్రయోజనంబును సవిస్తరంబుగాఁ దెల్పు మనిన
నద్ధరావల్లభుం డిట్లనియె.

క. జననత! మీ రాజ్ఞ యొసం

గినరీతి నెనర్చినాడఁ గృతపుణ్య! భవ

ద్వనకరుణను నే నిచటికిఁ

జనుదెంచుట మీపదాంబుజంబులఁ గొల్వొన్.

104

సీ. గురునాథ! జంగంబు గోరిన వస్తువు

నెద్దియైన ముదంబు నివ్వటిల్ల

నొసఁగి జంగంబులం దసమానకీర్తులఁ

జెంది గిరీశుఁ డానందమొందు

నట్టు గావించెద నని తగ నూహించి

వ్రతము గైకొనఁ గోరి వచ్చినాడఁ

మీర లిందుల కిచ్చ మెచ్చి యోదరమున

నీక్షింప నిప్పుడే దీక్ష యొసఁగి

తే. భూతి నెక్కింత నొసటిపైబొట్టుబెట్టి

పాదతీర్థంబు మూర్ధంబుపైనిఁ జల్లి

యాజ్ఞదయ సేయుమనుటయు నతనిఁజూచి

యన్భుతంబొంది యాచార్యుఁ డనియెనపుడు

105

ఉ. ఓనరనాథ! భూరిసుగుణోన్నత! నీవిపు డాత్మలోపలం

బూనినకార్య మాపవనభుగ్వరకంకణుడైన నిష్కతోఁ

దా నొనరింపఁజాలఁ డన ధారుణిలో జను లెట్టు నేర్తు ర

ప్రైసప్రయోజనంబునకు నర్హమె నీ కిటు లూహసేయుటల్. 106

ఉ. ఇప్పటిభక్తిమార్గము నరేశ్వర! చిత్తమునందు నెప్పుడుం
దప్పక నిల్పజూలుదువె? తద్విధ మెంతయు దుర్లభంబు నీ
కెప్పగిదిం బొసంగు! వసుధేశ్వరు లెక్కడ! చెప్ప జోద్యమై
యొప్పువ్రతంబు లెక్కడ? మనోభవమాప! యెఱుంగఁబల్కుమా.

క. ఇచ్చెద రనుచోటికిఁ గడు
వచ్చెద రాద్యులు చెలంగివారికిఁ గృపతో
నిచ్చల్ గలుగుపదార్థము
లాచ్చెం బించుకయు లేక యొసఁగన్ వలయున్. 108

ఉ. అరయఁగ బుత్రినైన సతి నైనఁ దనూభవునైనఁ గాంచనా
గారములైనఁ జెల్వ మగుకాయ మొకించుకఁ గోసియైన యా
ధారుణి నైన నిట్టిశపథం బొనరించినచోట నేటుగాఁ
గోరిక యెంతలే దనక గొబ్బున నీవలయున్ బుధాళికిన్. 109

చ. ఘను లరుదెంచి యీఁ దరము గానిపదార్థము లాసతోడఁ గో
రినయెడ నీయజాలక ధరిత్రిపము న్నగుబాటుఁ జెరుకం
టెను విను భూవరా! మున్నుపట్టింబలె నూరక మేరతో వసిం
చినదియె మేలునుమ్ము శశిరేఖరు నెమ్మదిఁ బూజసేయుచున్. 110

క. అదియునుగా కొకయెడ గుఱి
వదలి వెసన్ శిష్యవరుఁడు వ్రతభంగముచేఁ
బొదలినయప్పు డొకించుకఁ
గొదవంటుఁ జూచి! తలంప గురునాథునకున్. 111

ఉ. నావుడు రాజశేఖరుఁడు న వ్వలరన్ గురుఁ జూచి పల్కె నో
దేవ! భవత్ప్రసాదమున ధీరత మీఱఁగ, దద్వ్రతంబు పృ
థ్వీవరులెల్ల నెన్నఁగను వేడ్క నొనర్చిన సంశయంబు మీ
భావమునందు నిల్పక కృపామతి నానతియీవె శీఘ్రతన్. 112

మ. అరవిందోదరతుల్య పుణ్యయుతకార్యారంభసంరంభవి
 స్ఫురితాకీర్ణదృఢాంతరంగ మితరంబుల్ గోరుటల్ నేర్చునే?
 చితగీర్వాణతరంగిణీవిమలవీచీజాలలీలానిరం
 తరసంతోషిత రాజహంస మిరవొందం జేరునే వాఁగులన్? 113

వ. అధియునుంగాక.

114

సీ. సతి నమ్మి మును హరిశ్చంద్రభూనాథుండు
 సత్యంబు నిలుపఁడే జగమెఱుంగఁ
 దనతండ్రియానతిఁ దప్పక హన్సించి
 రాజ్యంబు వదలఁడే రాఘవుండు?
 శిబిచక్రవర్తి వాసిగఁ దొల్లి డేగఁకుఁ
 గొనకొని దేహంబు గోసియింఁడే?
 ఘనత మీఱఁ బరోపకారార్థము దధీచి
 తా నస్థు లొసఁగఁడే తనువు విడిచి?

తే. వారలెల్లను బృథ్వీనున్నారె యిపుడు?
 సలలితం బగుప్రఖ్యాతి వెలసెఁగాక
 వినముగురునాథ! యింక బెక్కులనఁగ నెందు
 కటులసత్కిర్తినిలిపెద నవనియందు.

115

చ. జలనిధు లింకినన్ ధరణీఁ జంద్రుండు గ్రుంకిన వేధ జంకినన్
 జలజలమంచుఁ జక్కలు కృశం బయి డల్లిన భూమి కుగ్రింగినం
 గులగిరులెల్లఁ బెల్లగిలి కూలిన డిక్కరు లోలి మొగ్గినం
 బాలుపుగ నీవ్రతంబు పరిపూర్తి నొనర్తు శివుండు మెచ్చఁగన్.

వ. మహాత్మా! మీయనుగ్రహంబువలన మన్నానసంబు సం
 తోషించుచున్నయది మీ రిందులకు సంశయింపక శీఘ్రం బానతీయ
 వలయు నని ప్రార్థించిన.

117

తే. అన్నివిధముల నీమది నెన్ని చూచి
 గట్టిగా గుఱి నిలుపఁగలట్టులైన

భూమిపాలక! మాచేతిభూతి యంది
భూతనాథుని మెప్పింపు భ్యాతిమీఱ.

118

క. కరుణారసపూరితహృ
త్సరసిజః డైయపుడు గురుఁడు జనపతినొసటన్
సరగున భూతి యొకించుక
తిరముగ నిడి మాజ్ఞ యొసఁగ దినకరకులుఁడున్.

119

క. శరణార్థి యగుచు శిరమున
గురుపదతీర్థంబుఁ జల్లుకొని సన్నభక్తి
బరివర్ణించుచు నొయ్యన
మరలెం బురి కధికసంభ్రమం బలరారన్.

120

ఉ. అంతః గొఱంత లేక బల మంతయుఁ జెంత సంతవాఙ్మలన్
దంతుల నెక్కి యెంతయు నితాంతజనాబున నంతకంతకుం
బంతముమీఱ నింతలుగ బంతులుసాగి యొకింత రాఁగ భూ
కాంతుఁడు సొచ్చె నస్పృహముకాంతలు సేసలఁ జల్లుచుండఁగన్.

వ. అలికులవేణు లెల్ల మణిహర్ష్యతలంబుల నిల్పి చెల్లుగాఁ
గలువలు నాణిముత్తైములు గాఢముగాఁ బయిఁ జల్ల నప్పుడ
జ్జలజహితాన్వయుం డలరె హితుతరంబుగఁ దారకాగణం
బులు బలుదిక్కులఁ గొలువఁ బొల్పుగుచల్లనిచామ్రుఁడో యనన్.

తే. రమణఁ దళుకొత్త మేదిసీరమణునకును
బసిఁడి పశ్చేరములను దీపముల నుంచి
రమణు లతనుని కంతహారమణు లనఁగ
నిచ్చ నలరుచు నారతు లిచ్చి రపుడు.

123

తే. ఇందుకాంతావళులభావమెల్లఁ గఱఁగ
రాజదయపర్వతమును జేరంగ నెఱిఁగె
నిందుఁ గాంతావళులభావమెల్లఁ గరఁగ
రాజదయపర్వతమును జేరంగ నెఱిఁగె.

124

వ. ఈచందంబునఁ జొరసుందరీసందోహం బమందం బగు నానం
దంబు డెందంబులం గ్రందుకొన నందంద పయిం దొఱంగించెడు కుం
దాది సుమబృందంబుల గందంబులు పొందుగా హృదయారవింధంబు
నకు విందొనర్ప వందిమాగధులు ముందర సందడిగొని వినుతింప దివ్య
దుందుభినాదంబులు చెలంగఁ గందర్పసుదరుం డగు నవ్వసుంధరాపురం
దరుండు మందహాసం బొడవ నిజమందిరంబుం బ్రవేశించి తన యిందు
ముఖులుం దానును సుఖంబున వసించె నంత.

125

మ. సరసీజోద్భవరుక్తకారకుండు ఘనప్రస్త్రిమణిఁ బ్రేమతోఁ
గర మింపొంద నలంకించుటకు వేగం గాంచి తా నీటిలోఁ
బరంగన్ ముంచినయట్టి మేల్మీ యగుబల్బఁ గారపుంబూదె య
న్మరణిన్ భానుండు బల్బిమాంబునధిజక్కఁ గ్రుంకెనొక్కుమ్మడిన్.
తే. రాజు కువలయ మలరింప రా దలంచు

ఁజూచి సమయాధికార గట్టించినట్టి

భవ్యకన్యకతోరణపరిక్తి యనంగ

సాంధ్యరాగము విలసిల్లె సాద్రముగను.

127

మ. గురుపత్నిన్ వరియించుద్రోహి తనఁ గన్గోరాదటానున్ సుధా
కరురాకల్ మది నెంచి పద్మిని సువక్తంబుం కడు న్వంచె న
ట్లరయం బుణ్యవధూమణిల్ ధరణి సత్యంతోగ్రదోషాత్మునిన్
సరవి న్గన్గన నొల్లకుందురుకదా చర్చింప నెంతేనియున్.

128

సీ. విటులపై మదనుండు నెడలున్

దిక్కులఁ గ్రమ్ముపికానిసామునంగ

మిగుల నిశాకాంత మేలునుం

గిడుకొన్న లాలితనీలచేలం బనంగ

బస్మబాంధవునితో బాసి వర్తించు

నాసరిలక్ష్మి ఘనదుర్యశి బనంగ

నజాదు విష్ణుపదంబు నమరఁ బూజి

చినఁ బరఁగునిందీవరప్రతతి యనఁగ

తే. నవనిఁ దము నెందుఁ జొరనీక దవితెనంచుఁ

దపనుఁ డపరాభిబడెనింక దాఁగనేల

యనుచు గిరిగుహలందుండి యొసర వెడలు

కలుషతతి యనఁబర్వె దిక్కులచమంబు.

129

తే. పేర్మిరేటేడు కుముదినిఁ బెండ్లియాడ

రమణఁ బటతెంచు ననితిమిరమణి చదలు

మంగలంబున వేచిన మంగళార్థ

లాజలనరుసఁ దార లల్లనఁ జెలంగె.

130

తే. దృఢతమోభూతబాధితదిగ్విభూతిఁ

బ్రోవఁ దత్కాలఘనయోగి పూన్కిఁ దెచ్చి

నట్టిబల్దివ్విటీ యన నబ్జనెరి

యురుతర శ్రీలఁ దానంత నుదయ మయ్యె.

131

సీ. అజాదు చకోరామరావనార్థము నిల్చ

గొమరారునమృతంపుఁగుండ యనఁగ

జతిరాకకును నిశాసతి హర్షతిం బట్టు

బాగై నరజతంపుఁ బాత్ర యనఁగ

ఘనపాంశహృత్పద్మవనములు గలఁచంగఁ

దవిలి యేతెంచుచోదంతి యనఁగఁ

దొగకన్నె ముద మంది నగుఁగాక

యనుచుఁ బ్రాజ్ఞగముచూపెడు దర్పణంబనంగ

తే. విశదకాంతుల సంతత వృద్ధిపొంది

శీతకరబింబ మింపొందఁ జెలఁగి దిశల

సాంద్రతరముగఁ జంద్రికాసమితి దనరెఁ

గోరికలమీటి కేరం జకోరకములు.

132

వ. అయ్యెడ.

133

సీ. పట్టనసిగలపై బట్టుబొందులు జాట్టి

వలిపెగుడ్డలఁ హొంక మలరఁ గట్టి

సొగసుగా నుదుటఁ గస్తూరి రేఖలు దీర్చి

కడఁగి ముత్యాలచౌకట్లు గట్టి

కరములఁ బచ్చలకడియంబు లొగి

దాల్చి కంఠమాలికలు చొక్కమున నించి

చలువదుప్పటులు పైవలెవాటు గావించి

కర ముప్పుచందనగంధ మలఁది

తే. మల్లెపూదండ లింపు శోభిల్లఁ బూని

పండుకాకులు కపురంపుబాగ లూని

పరఁగఁ జేపట్టి యొయ్యారిభామ లెసఁగ

విటులు విహరింపసాగి రవ్వేళయందు.

134

చ. చెలువగు పెన్నెరుల్ దళుకుఁజెక్కులు నిద్దపుముద్దుమోములుం

గులుకుమిటారిచన్దవలు గొప్పపిఱుందులు వాలుఁజూపులు

న్గిలకిలనవ్వులున్ మిగుల నేటగుగాటపుసూటిమాటలు

గలిగి విటావళిం దిరముగా వలపింతుకు వేడ్క లత్తటిన్.

135

చ. చిలుకలతేలునున్ జెఱకుసిగిణివిల్లును దేటినారియున్

బలుజగురాకువాలును వనప్రియసైన్యము పువ్వుదూపులున్

జెలఁగెడుమీనుఁజెక్కుమునుఁ జెన్నదవ న్నెడలెన్ విటాల్లిపై

మలయమరుద్వసంతఘనమంత్రులఁ గూడి రతీకుఁ డయ్యెడన్.

136

క. పుండ్రేక్షుచాపమునఁ గడు

వేడ్రపుఁబువుటమ్ముఁ దొడిగి విరహిజనులఁ బె

క్కండ్ర నపుడేసె మన్మథుఁ

డెండ్రాయని యొరుఁడు దన్ను నెదురుటలేమిన్

చ. బలములఁ బాజుదీర్చి నిజబాణపరంపరలెల్ల నేర్చి దో
 ర్బల మరుదాఱఁ జేర్చి కడుబాగుగ సింగిఁజే జేర్చి లీలతోఁ
 బలుమఱు నేసి యూర్చి వరబంభరవేణులఁ దార్చి నాథులం
 గలయఁగఁ గూర్చి నోర్చి యలకాయజ్ఞవైఖరినేర్తు రే యొరుల్. 137

ఉ. కొమ్మ లనంగనొప్పపువ్వుఁగొమ్మలఁ జేరి విసూత్నదివ్యగం
 ధమ్ములఁ గేరి మోవి నమితమ్మగుతేనియఁ గ్రోలి సోలి యా
 మఃస్మృతమైనకోడిచనుమ్మెగ్గలమీఁదను వ్రాలి చాల సౌ
 ఖ్యమ్ములఁ దేలె లీలఁ బురుషావళి యన్ మధుపంబు లయ్యెడన్.

ఆ. అంతఁ గడఁక సంతకాంతకుఁ డంగజు

డరయఁ దనదుభక్తపదునిపురము

జనుల నేచు తెఱిఁగి సరగ వే జూచుకై

వడిని వేగుఁజుక్క నొడిచె దివిని.

139

లయగ్రాహి.

140

కుక్కుటము లెంతయును బెక్కు లగుదిక్కులను నిక్కి మద
 మెక్కి భువిపిక్కటిల మ్రోసెన్, జుక్కలును సోముఁడును గ్ర
 క్కునఁదొలంగి రలజక్కవల్లు గేరుమరుఁడుక్కుచెడి పాతెన్,
 జక్కఁగ విహంగములు జిక్కునడియున్న తమతెక్క లలరించు
 కొని చొక్కముగఁ బల్కెన్, గ్రిక్కిఁజేసి తేటిగము లక్కమల
 రాజిపయి బొక్కుచుఁ జరించెఁ గొగ లొక్కట మునింగెన్.

చ. అతులతరాద్భు లెల్ల నలరా రఁగ నెంతయుఁ గ్రోధచిత్తుడై
 నతజనఘోరకిల్బిషవనంబులఁ గాల్పఁగ నాత్మ నెంచి శీ
 మ్రుత నరుదెంచినట్టి యలగంధవహఃపుష్పా యవ్విధంబునన్
 ధృతి నుదయించె జంభరిపుద్గిరిపై హరిదశ్వుఁ డంతటన్. 142

క. పురజనము లపుడు కడున

బుర్రపుంగోరికల సంతిపురములతోఁ గ

స్వరపుణ్ధూమము లిడి గో

పురములపైఁ గనకకుంభములు నిల్పి తగ్గన్.

143

సీ. తీరుగా నాణిముత్తియపుఁబందిరు లిడి

కలువలు సంచి మేల్కట్లు గట్టి

గోడల నెల్ల రంగుగఁ జిత్తదువు వ్రాసి

వేదులు దేవతావేశ్యములును

వింతగా నలరించి వృషభ కేతనముల

గీములయందెల్లఁ బ్రేమనునిచి

వీధులు జక్కఁగావించి చందనమునుఁ

గస్తూరియునుగూడఁ గలిపి చల్లి

తే. యఖిలజనములు పురినెల్ల నమరఁజేసి

రప్పటికిమున్నె యొప్పులకుప్పలయిన

తనవధూరత్నములుఁ దాను ధరణివిభుఁడు

వేగమేల్కొంచి తత్కాలవిధులఁదీర్చి.

144

ఉ. తానము లాడి నీసుమున ఛౌతపటంబులు గట్టి యంత సం

స్థానమునందు భర్తమణిసంఘటితం బగువేదిమీఁదటన్

భానుకులాగ్రగణ్యఁ డగుపార్థివశేఖరుఁ డాత్మలోన నిం

పూనినవేడ్కతోడ శివపూజ యొనర్పఁగ సాగె నుబ్బుచున్. 145

సీ. ఆవాహనంబు వృషాధిపవాహున

కాసనం బమలసింహాసనునకు

నర్ఘ్యం బనేకలోకాధారమూర్తికిఁ

బాద్యంబు సుగుణసంపాద్యునకును

నిజభక్తి నాచమనీయ మీశ్వరునకు

స్నానంబు వేడ్కతో స్థానికునకును

వస్త్రం బశేషగీర్వాణసన్నతునకు

బ్రహ్మసూత్రము పరబ్రహ్మమునకు

తే. గంధ మిభదైత్యచాన నిర్గంధునకును
బుష్ప మశ్రాంతమునిజనపోషణునకు
ధూప మానస్థకాంతి విధూపమునకు
దీప సుప్తాశుకోటి ప్రదీపునకును.

146

శా. నై వేద్య బహిరాజకంకణనకుం దాంబూల మేపారఁ ద
దేవే శార్చితపాదపంకజనకుం ధియుక్తి నీరాజనం
బావేదాత్మునకు నుమాంజలి రతీంద్రారాతికి విస్ఫుర
ద్ధ్రావస్థానునకుం బ్రదక్షిణనమస్కారంబు లర్పించుచున్.

147

సీ. మందారకుందారవిందనీలోత్పల
బంధూకవకుళసౌగంధికములఁ
బ్రియమొప్పఁ దులసికాబిల్వాదిమృదులత
గోల్లసద్బహువిధపల్లవముల
ఘనసారచందనాగురుచారుగుగ్గులు
కస్తూరికాదికవస్తువులను
దధిఘృతగోక్షీరమధుకసనారికే
శాంబువు లనెడుపంచామృతములఁ

తే. బాలుపు మీతెడుకాంచనపుష్పములను
నాగవల్లీదళక్రముకభాగములను
సలలితా పూపసూపాన్నఫలతతులను
జనవరుఁ డానరై నవ్వేళ శంభుపూజ.

148

వ. మఱియు గీత వాద్య నృత్తాది బహువిధానందంబుల నంబి
కారమణు నారాధించి యిట్లని వినుతింపం దొడంగె.

149

సీ. కలధౌతనగవాస ! కరిచర్మమృదువాస !
శరదిందునిభహాస ! శరణుశరణు !

ఇనకోటిఘనదీప ! కనకాద్రిపటుచాప !
 సనకాదినుతరూప ! శరణుశరణు !
 వరయోగిజనలోల ! దురితాభ్రవాతూళి !
 సురరాజవరపాల ! శరణు
 రణరంగరిపుభంగ ! రమణీయధవళాంగ !
 చతురాగమతురంగ ! శరణుశరణు

తే. సతిలతాంభోధితూణీర ! శరణుశరణు !
 శాశ్వతైశ్వర్యసంయుక్త ! శరణుశరణు !
 సాధులోకసురోద్వీజ ! శరణుశరణు !
 శరణు ! విశ్వేశ ! భూతేశ ! శరణుశరణు !

150

సీ. పాంకంబు గలమంచిజింక నంకంబుగాఁ
 గొంకక ప్రేమతోఁ జంక నిటికి
 దిట్టతనంబుతో గట్టిగా సామేన
 గట్టులదొరముద్దుపట్టి నునిచి
 వింతగా సికను బూబంతిడా జాబిల్లి
 నెంతయుసంతసం బెసంగ నిలిపి
 మేలైనయేనికతోలు శాలుగఁ బూని
 లీలతో ముమ్మనవాలుఁ దాల్చి

తే. పాసంగ భసితంబుఁ బూసి యాఁబోతు నెక్కి
 గాలిమేఁపరిసామ్ములఁ గడఁధరించి
 లచ్చిమగఁడును నలువయు మెచ్చిపొగడ
 జగము తేలెడు నినుఁగొల్తు నిగమవినుత.

151

శా. నీరేజోద్భవముఖ్యు లొసురమునుల్ నిన్ద్రస్తుతుల్ సేయఁగా.
 దా రొక్కింతయు నేర రంచును బుధుల్ తథ్యంబుగాఁ బల్కుచో

నోరాజార్థకిరీట! మర్త్యుఁ డిఁక నెట్లోపుఁ బ్రశంసింపఁగా
గౌరీమానసపద్మవత్పురణ! శ్రీకంతా! జగద్రక్షకా.

152

తే. శివశివా యని సన్నుతి సేయనేర

వినయ మొప్పారఁ బూజఁ గావింపనేర

మూఢుఁడను నన్నుఁ గృపఁజూచు ముదముతోడఁ

బార్వతీలోల సంతతభక్తపాల.

153

క. జయజయ పురదైత్యాంతక!

జయజయశృంగారలీల! సదమలశీలా!

జయజయ నాకాధిపనుత!

జయజయ లోకాధినాథ! జయ పరమేశా!

154

న. ఇట్లనేకప్రకారంబులఁ బ్రస్తుతించి తదనంతరంబ.

155

క. తరుణారుణాంశునిభ భా

సురనవరత్నచయఖచితశోభితదివ్యా

భరణోజ్జ్వలాంగుఁ డయి య

త్యురుతరచిత్రాంబరముల నొగి ధరియించెన్.

156

తే. అరయ రుద్రాక్షమాలిక లఱుత మెరయ

ఫాలమున భూతిరేఖయు శ్రీలదనరఁ

బసిఁడిపావలు దొడిగి వైభవముచెలఁగఁ

గప్రపువిడెంబు సేయుచుఁ గౌతుకమున.

157

సీ దివి పిక్కటిలఁ బెక్కు తెఱఁగుల నెడలేక

భేరీమృదంగముల్ భోరుచెలఁగఁ

గంతునిచేతి చేమంతిబంతు లనంగ

పంతుకెక్కిన కళానంతు లాడఁ

దుంబురునారదాదులఁ దిరస్కృతి సేయు

గాయకుల్ గీతకుల్ కడఁగి పాడ

వాదిమాగధులు చెల్వంది ప్రస్తుతిసేయఁ
జేరి భూదేవు లాశీర్వాదింప

తే. రమణఁ బరిచారికలు ముందఱను బిలుందఁ
బసిఁడిబెత్తులచేఁ బరాబరు లొనర్ప
రాజసంబున నంతఃపురంబు నెడలి
ఘనత నుక్వీశుఁ డాస్థానమునకుఁ జనియె.

158

స్తీ. చాలుచాలునఁ జాలునీలంపుఁబగడంపుఁ
గంబము ల్మితి లేనికాంతిఁ దనర
గారుత్మతపుమణు ల్గదియించినట్టిమే
తేజగోడలు సొపుమీటి యలర
నిదుకాంతములఁ బొబ్బొంద నొనర్చిన
సోపానములు వింతకోభతెసఁగ
వెలలేనినజ్రంపువేదిక ల్చెలువాట
గోమేధికపుగవాక్షులు చెలంగ

తే. నతులనైషార్యపుష్యరాగాదిస్తీల
రత్నవస్తువు లెంతయు రమణ మెరయఁ
గ్రొత్తమత్తైపుబెత్తులు గొమఱుమిగులు
కొలుపుకూటంబునందునఁ గూర్చిఁజోడ.

159

క. కురు మగధ చోళ మాధవ
కరహట మరాట లాట కర్నాటక ఘూ
ర్జర యననముఖ్యధరణీ
వరు లెల్లఁ గొలుస భూరినైభవలీలకొ.

160

స్తీ. వేదశాస్త్రపురాణవివిధరహస్యము
ల్యరుసతోఁ గవిబుధావళులు దెలుప

సంగీతనృత్యాదిసరసవిద్యాప్రౌఢి

కడువేడ్క నర్థిసంఘములు నెఱప

తైవ వైష్ణవ జైన చార్వాక బౌద్ధ శా

క్తేయులు తన్నతక్రియలు సెప్ప

కరవాలశూలతోమరభిండివాలాది

శస్త్రపాతకులు ప్రశస్తి జూప

తే. రమణు లిరుగడ వింజామరములు పీవఁ

గడఁగి డెబ్బదిరెండగు ఘననియోగ

ములఁ దవిలి రత్నపీఠాగ్రమునఁజెలుపుగఁ

గొలుపుఁగూర్చుండె మేదిసీతలవిభుండు.

161

క. అతులితవిభవంబున నీ

గతిఁ గొలుపున నుండి యచటఁ గల జనములకుం

గుతుకం బొప్పఁగ ధరణీ

పతి దా నపు డిట్టు లనుచుఁ బలికెం బ్రేమన్.

162

చ. వినుఁ డిదె యాదిగాఁగఁ బృథివిం గలజంగమకోట్లకెల్లనుం

గొనకొని సత్పదార్థములఁ గోరినయంతనె పూన్కితోడ తే

దనక రయంబుమీఱ ననయంబును నిత్తు నృషాధిరాజవా

హనునకుఁ బ్రీతిగాఁగ జగమంతయు మెచ్చఁగ నుత్సవంబునన్. 163

ఆ. ప్రజలకెల్లఁ దెలియఁ బ్రీతిన గావించెద

నడుగకున్నవారి కరయ నెట్టుఁ

జేరి యాసతోడఁ గోరినవారల

కీయలేనివాని కిదియ యెట్టు.

164

క. అని పలికి సకలదిశలం

బనివడి చాటింపఁ బనిచి బాగుగ మొగసా

లను గంట వ్రేలఁ గట్టిం

చెను జనములకెల్లఁ గడువిచిత్రము మీఱన్.

165

వ. ఇట్లు శపథంబు గావించి దిశలంజాటించినఁ దద్వృత్తాంతం
బంతయు విని క్రమంబున.

166

సీ. కక్షపాలలు పైడికట్లబెత్తంబులు
శంఖసంఖ్యల మించుశంఖములును
పిడిగంటలును గేకిపించుపుగుంచెలు
చత్రముల్ బులితోళ్ళు చామరములు
యోగదండంబులు యోగపట్టెడలును
గండపెండేరము ల్కుండలములు
తనువులభూతిపూతలు కావివస్త్రము
శ్మేతైనరుద్రాక్షమాలికలును

తే. శ్వేతకేతనములు రుద్రవీణియలును
బాత్ర మగునట్టిరజతంపుఁ బాత్రికలును
గేలుఁదామరఁ బలునైనశూలములును
మొలకబంగరుగిలుకుపావలును గలిగి.

167

సీ. అతులిత విమల పంచాక్షరీ మంత్రంబు
మించి కోరికఁ బఠించువారు
తఱచుగా శైవకథారహస్యార్థము
తైఱి శిష్యవరుల కేర్పఱచువారు
సారెసారెకు “నమ శ్శర్వాయ రుద్రాయ
పశుపతయే” యని పల్కువారు
నడుగడ్డునకుఁ గాహఁళాదిరవంబులు
చెలఁగించుచును వేడ్క నలరువారు

తే. చిత్రగతులను గానంబుఁ జేయువారు
సరవితో గద్యపద్యము ల్చదువువారు

నగుచుఁ గోటానకొట్లొక మొగిని నడువ
సాగి రానేల యీనినచందమునను.

16

సీ. మల్లయ్య వీరయ్య మఱి విరూపాక్షయ్య
జడముడిబసవయ్య శంకరయ్య
పిడిఘంటచిక్కయ్య భీమయ్య సోమయ్య 8
శివ్వయ్య హరిణాంక శేఖరయ్య
మరులయ్య సంగయ్య మార్కొండలింగయ్య
పర్వతనాథయ్య పశుపతయ్య
శరభయ్య రుద్రయ్య కరపాత్రసిద్ధయ్య
శితికంఠమోగయ్య శ్రీగిరయ్య

తే. విశ్వనాథయ్య వీరమాహేశ్వరయ్య
యాదిగాఁ బేరు గల్గి మహాత్ము లయిన
జంగమస్వాము లారాజసముఖమునకు
సరగఁ జనుదెంచి రత్యంతసంభ్రమమున.

169

వ. ఇవ్విధంబునఁ బలుతెంచి నృపాలుం గాంచి.

170

శా. ఏరా ! భూవర ! మాకుఁ గాంచనతురంగే భాంబరాంబోళికా
భూరిస్యందన మందిరోపవన సదృశామణి శ్రేణులున్
జేరెం గావునఁ బల్లెలున్ బశువులున్ లెక్కింప కర్థంబు మా
కీరా ! కోరిక దీట మీఱ కింక నీవెంతేనియున్ ధీరతన్.

171

క. పాలు పెరుఁ గిత్తురసమును

జాల ఫలరసములు దేనె శర్కర ఘృతమున్

మే లగుకజ్జంబులు నీ

వేళకుఁ దెప్పించరొరి వేగమె మాకున్.

172

మ. అనుచుం గోరిన జంగమయ్యలకు నత్యానందచేతస్కుండై
మనుజాధీశ్వరుఁ డర్ఘ్యపాద్యవిధులన్ మన్నించుచుం గాంచనా

సనము ల్వెట్టి బహుప్రకారములఁ బూజ లేసి యశ్రాంతమున్
ధనధాన్యాంబరముఖ్యవస్తువులచేత స్మృతి గావించుచున్. 173

క. అడిగినవస్తు వొకింతయుఁ

దడయక యాక్షణమునందె తాత్పర్యముతోఁ

గడువడి నొసఁగుచు భూపతి

పుడమిన్ బ్రతివాసరంబు బ్రోది యొనర్పన్. 174

క. జంగంబు లెల్ల నచట భు

జంగమరాజాంగదుని వెసం గొల్పుచు నో

జం గమలై వసియించిరి

బంగరపుమఠంబులందు భానురలీలన్. 175

న. ఈక్రమంబున నద్ధరాధీశుం డతులిత ధర్మమార్గప్రచారంబై
ప్రతిదినజంగమారాధన సేయుచుండెనని సూతుం డెఱింగించిన నైమి
శారణ్య మహామునులట మీఁది కథా వృత్తాంతం బె ట్లని యడుగుట
యును. 176

ఉ. హారతుషారహీరశరదభ్రనిశాకరతారకాబ్జడిం

డీరమరాశపారదపటీరవియ త్తటిసీసితాభ్రమం

దారసురేంద్ర నాగకలధౌతనుధారససన్నిభోజ్జ్వలా

కార లసద్విహార సుమకాండవిదార ! యదార ! శంకరా ! 177

సగ్విణి.

చారుకారుణ్యవిస్తార ! తారేశ కో

టీర ! దైత్యభకంఠీర వేంద్రాదిబృం


దారకానీకమందార ! సత్యవ్రతా

చార ! గోరాజసంచార ! గోరీశ్వరా ! 178

తురగవల్లనము.

ధరణిధరవరశరణ చిరశుభదాయకా హరిసాయకా
తరణిశశిశుచినయన దురితవిదారణా ! లయకారణా !
పరమపురుష హరిహాయనుత ! పురభంజనా ! మునిరంజనా !
హర ! గరళగళ ! విమతదనుజభయంకరా ! జయ శంకరా ! 179


గద్య. ఇది శ్రీమత్కుక్కుటేశ్వర వరప్రసాద లబ్ధ కవితా సామ్రాజ్య
ధురంధర ఘనయశోబాధుర కౌండిన్యగోత్ర పవిత్ర కూచిమంచి
గంగనామాత్యపుత్త) బుధజనవిధేయ తిమ్మయ నామ
ధేయ ప్రణీతం బైన రాజశేఖర విలాసం బను
కావ్యంబునందు ప్రథమాశ్వాసము.



75²

రాజశేఖరవిలాసము.

ద్వితీయాశ్వాసము.



రాజితాళిలాగము
పారగ ! సురరాజమాళిభాసురతరణో
టీరా ! మణిరుచిరచరణ !
క్రూరాహితమదవిభంగ కుమ్మటలింగా !

వ. అవధరింపుము నైమిశారణ్యమహద్వలకు నిఖిలపురాణవ్యాఖ్యాన
విఖ్యాతుం డగు నూతుం డిట్లనియె. అట్లు నిరంతరజంగమారాధనదీ
క్షితుండై యాతీమావల్లభుండు నర్తించుచున్నసమయమున నొక్క
నాడు.

సీ. ఘన మైనతనుకాంతిఁ గనుఁగొన్నచో శర
ద్ధనమైనదాఁకకే కదలి పాటఁ
బొడ వైనజడలదీప్తులు సాంద్రతరజాల
జలజాప్తరుచులతోఁ చెలిమిసేయ
నిండుచందురుఁ బోలునిటలభాగంబున
రమ్యభస్మత్రిపుండ్రంబు మెఱయఁ
బవనూనవశమునఁ బల్కు చేతివిపంచి
గళరవంబునకు రాగంబు గూర్చ

గీ. మండితం బైనదండకమండలువును
నలరుపటికంపుసరులు మృగాజినంబు
గల్గి యరుదెంచె నమ్మహీశాంతుకడకు
భూరిలీలాప్రచారుండు సారదుండు.

ఉ. వచ్చు బిటింగి మానిజనవద్య నెదుర్కొన నేగి మృక్కినో
డైచ్చి యనర్ఘ్యరత్నగుచిదీఫితపీఠమునందు నుంచి తా
హెచ్చగ నర్ఘ్యపాద్యవిధు లిచ్చి కడు న్విచుతించి భక్తితో
నచ్చతురాస్యసూతికి ధరాధిపుఁ డిట్లని పల్కె నేర్పునన్.

3

4

చ. మునివర! సర్వలోకముల ముఖ్యుడ వీశ్వరభక్తిమార్గసం
జనితయశఃప్రకాశుడవు సంతతపుణ్యుడ వీవు చుద్భవం
బున కిపు డిట్లు రాఁ గనుట భూరిశుభంబుల కెల్లఁ దానకల
బనుదినభోగభాగ్యవిభవతీశయంబుల కెల్ల మూలమున్. 5

క అనఘ! మిముఁబోఁటిపుణ్యలఁ
గనుఁగొనుభాగ్యంబు మాకుఁ గల్గుటయెల్లన్
ఘన మగునిధిఁ గాంచినపే
దనుఁ బోలుటగాదె తలఁపఁ బాపసముఖ్యా! 6

సీ. అనవుడుఁ గలహాభోజనుఁడు సర్వసహ
వరున కిట్లని పల్కె వలసుమీరి

రాజాధిరాజ! యోరమణీయరతిరాజ!
రాజశేఖరపదాంభోజమధుస!
యాచకామరభూజ! హరిదశ్వనిభతేజ!
కాంచనాచలధైర్యకలితశౌర్య!
పండితజనగేయ! భల్లాణరాయ! నీ
సరివారువేరు ముజ్జగములందు

తే. నడుగునయ్యలకెల్ల లేదనేక యీయఁ
బాలినా పెద్దియైన నీచరితమునకు
సంతసం బయ్యె నీపుణ్యమింతయంత
యనుచు వర్ణంపఁ దరమి యయ్యజునకైన. 8

క. కొట్టితివి రిపులఁ జోరులఁ
బట్టితివి మహేశ్వరాంధ్రుపంకేరుహముల్
పుట్టితివి వంశసుతోవై
కట్టితి వరులకు నొసఁగుఘనమగు బిరుదున్.

క. వచ్చితి నినుఁ గనుఁగొనటకు
మెచ్చితి నీసుగుణములకు మేల్బిళి యిటు లీ

వచ్చినయర్చనలకుఁ గడు

హెచ్చుగఁ బరితాప మయ్యె నిచ్చో మదికిన్ .

9

శే. పార్థివోత్తమ ! నిశ్చలభక్తితోడ

నిందురేఖావతంసు గిరిశు నీశుఁ

గోరి సతతంబుఁ బూజించుధీరమతుల

కనఁగ నిహపరసౌఖ్యంబు లందఁగలుగు.

10

సీ. ఫణిహరునకుఁ బ్రదక్షిణము గావించుట

దేవాదిదేవునిఁ దెలిసికొనుట

చంద్రశేఖరపదాబ్జంబు లర్పించుట

తవిలి శంభునిచరిత్రములు వినుట

పురదైత్యహరుని నేర్చునఁ బ్రస్తుతించుట

భర్గునిదివ్యరూపంబుఁ గనుట

ధరఁ జాగి పార్వతీధవునకు మొక్కుట

నెఱి నీశుఁ దనయందు నిల్పికొనుట

గీ. వలయుఁజువ్వె నృపాల ! పావనతమీఱ

నిరవుగా నీశ్వరుని నాశ్రయించువారి

కంఘ్రిధీనాస్తకర్ణజహ్వాగ్రశత్రు

శీర్షహృదయంబు లలరు విశేషముగను.

సీ. వినవయ్య ! శితికంఠుఁ డనెడునిజ్జేపంబు

గురుకృపాంజనముచేఁ గోరి కాంచి

హృదయపీఠికయందుఁ బదిలంబు గావించి

యదె జగత్కారణం బని తలంచి

గరిమమీఱఁగఁ దదేకధ్యానమున నుండి

కడఁగి షడ్వర్గ తస్కరులఁ దఱిమి

చారుశంభుకథాసుధారసం బానుచు

నవిరళభక్తివైభవముఁ జెంది

తే. వాసుదేవార్చనంబె జీవనము గాఁగ
నొనర ముక్తివధూటికి నుంకు వొసఁగి
యలర నిహపరసౌఖ్యంబు లందవలయు
మహితనుజ్ఞానమతి యైనమానవుండు.

12

మ. పురవిధ్వంసిసదారవిందయుగళీపూజావిధానోల్లస
ద్వరమార్తాండమహోగచారుకిరణ ప్రాతంబుచేఁ గాక యో
నరనాథోత్తమ! యెంచిచూడ భువి సన్మాయక్రియాయుక్తి దు
స్తరవిస్తారనితాంతఘోరకలుషధావంతౌఘము ల్వాయునే.

13

తే. విను మిలాధీశ! కడు నవివేకులయిన
నరు లెఱుంగరుగాక శంకరునివంటి
భక్తలోకాభిరక్షణప్రౌఢి నలరు
దైవ మెందైనఁ గలఁడె చిత్తమున నరయ.

14

క. చదువులు పెక్కులు నేర్చియు
మది దుర్జనుఁ డెట్టు లభవుమహిమ యెఱుంగున్
వదలక విద్యలు నేర్చియుఁ
బదపడి కాసరము ముక్తిపద్ధతి గనునే ?

15

మ. బలభిన్నోళిమణిప్రభావిసరశుంభ ద్విపృష్ఠపాదద్వయుఁ
బలవద్వైరినిశాచరాంబుదజగత్ప్రాణుఁ ఫణింద్రదాంగదుఁ
నలినాప్తేందుకృశానులోచను సువర్ణగ్రావకోదండునిం
గలుషారిన్ ఘనునిం గడుం చెలియ శక్యం జానె యెవ్వారికిన్?

మ. నురదైతేయులు వారిధిం దరుచుచోఁ జోద్యంబుగా నయ్యెడం
గరళం బుద్భవ మై జగంబుల వడిం గాల్పంగఁ దా నవ్విషం
బరయం గుత్తుకయందుఁ బూని దయతో నంతర్బహిర్లోకముల్
పరిరక్షించినయట్టిశంభునిప్రతాపం బెన్న సామాన్యమే?

17

క. నెఱి ద్వాదశవర్షాయః

పరిమాణ మృకండుతనయ బ్రతికించియుమున్

గరువం బణచినశంభుని

చరితం బహివరున కైకఁ జనునే పొగడన్ ?

18

క. సర్వేశుఁడు దానని కడు

గర్వంబునఁ బలుకుచున్నకమలజశిరముం

గీర్వాణు లెన్నఁ ద్రొంగిన

శర్వునివిక్రమ మెఱుంగ శక్యమె చెపుమా ?

19

మ. హరిజంభారివిరించిముఖ్యులగుదేహానీకముం గూర్చి శం

కరునిం బిల్వక దక్షుఁ డధ్వరముఁ దాఁ గావించుచున్నంత న

గ్గరళ గ్రీవుఁడు వానిఁ బట్టి శిరమున్ ఖండించి గీర్వాణులం

దఱినిం గొట్టిన యట్టితద్విజయ మేతస్మాత్క్రమే భూవరా ! 30

తరళ. సురల కేరికిఁ గెల్వరా కతిచోద్యలీలఁ జెలంగు న

ప్ఫురము లొక్కట శరముఖింబునఁ బూని యేసి జగంబు లా

దరముమీఱఁగఁ బ్రోచినట్టిసుధామయూఖికిరీటునిం

దరిమె సన్నుతిసేయ నింతయుఁ ధాత్తకైన నరేశ్వరా ! 21

సీ. మహిమమీఱఁగ సర్వమంత్ర)రాట్టనఁ బొచ్చు

గాయత్రి) కెవ్వాఁడు నాయకుండు

కనుఁదమ్మిఁ బూజింపఁ గటభారాతికిఁ

దిరముఁగాఁ జక్ర మేదేవుఁ డిచ్చె

బ్రహ్మద్యక్షులజంతుపరిపాలుఁ డొటచేఁ

బశుపతినామ మేప్రభున కలదు

శ్లోతి 'యేక ఏవ రుద్రో స ద్వితీయ' యఁ

చనిశంబు నేవాని సభినుతించు

తే. నిట్టిగిరిజేశుఁ డఫలేశుఁ డఘవినాశుఁ

దార్తరత్నాధురీణుఁ డగాఢమూర్తి

గరళగళుఁ డొక్కరుఁడె కాక కలఁడెమఱియు

దైనమెందైనఁబరికింపధరణినాథ !

ఉ. చీమ మహీమహాగ్రములఁ జేరి ఫలంబులసార మెంతయుం

ప్రేమ భుజించురీతిఁ గడుఁబెద్దయెడల్ గలయుష్టమేక్రియం

దా మెసఁగంగనేర్పు ? విదితంబుగ నిశ్చలుఁ డైనభక్తున

ట్లామినువాఁతాల్పువిధ మబ్జభవుండు నెఱుంగనేర్పునే. 23

ఉ. తొల్లి గుణాధ్యుఁ డైనచిరితోండఁడు వేడ్కను శైలరాట్సుతా

వల్లభుఁ గొల్చి యాత్మజుని వంచనలేక వధించి భక్తిరం

జిల్లఁగ బాక మర్పణముచేసి నిరంతరకీర్తి మంతుఁడై

యెల్లజగజ్జనం బెఱుఁగ నీశ్వరసత్కృపఁ జెందఁడే తగన్? 24

క. కావున నీవత్తెఱుఁగున

భావజమనహరునిచరణపద్మంబులు స

ద్యావమునఁ గొల్వ మిఁక నా

దేవుఁడు గరుణించి రె నగు దివ్యపదంబున్. 25

వ. అనుటయు మనీషునినకు నరేంద్రుండెట్లనయె. 26

సీ. తాపసోత్తమ ! ధరాధరకన్యకాధీశుఁ

డసిశంబు చాంచలికునివిధమున

జగదుద్భవస్థితిసంహారకరుఁడును

సకలభూతాంతరస్థాయి యగుచుఁ

గర్తయు భోక్తయు గణతింపఁ జూనయె

వర్తించుఁగాకెల్లు నేర్తురొరులు?

కావున నద్దేవుకరుణాకటాక్ష నీ

క్షణముచే వ్రత మెల్లు జగదంగలదొ ?

తే. కాక మముబోంట్ల కిదిపూనఁగాఁదరంబె
యనుచువినయంబుమీఱమేలైనయట్టి
కట్టము లొసంగుటయుఁ మాని కౌతుకంబు
మదిని దైవారి వికసితవదనుఁడగుచు.

27

క. వీణియనుతిఁ గూర్చిజగ .

త్పాణాశనధరునిమహిమఁ బాడఁగ విని భ
ల్లాణుఁడు మదిఁ జొక్కుచు గీ
ర్వాణమునీంద్రుని నుతించె రభసముతోడన్.

28

వ. ఇన్విధంబున నారదుం డవ్వసుంధరావల్లభుం డొసంగుపూజల్
గైకొని యనేకాశీర్వచనంబు లొసంగి యతనిచేత నాజ్ఞ వడసి తద్వ
వృత్తాంతం బీశ్వరుని కెఱింగించువాఁడై చనుచుఁ దనమనంబున.

29

సీ. చిలువలదొర మంచివిలువమించినసొమ్ము
సొగసైనసిగవువ్వు తొగలఁజేడు
పాలుపుగుల్కినయాలఁబోతు చొక్కపుఱికి
పరఁగునేనిగతోలుపట్టుశాలు
తెలిపక్కిబలుకౌతుతలవుస్క పశ్చేంబు
బానయవ్వసం బోగిరంబు
వణకుగుబ్బలిపట్టి వలపులయిల్లాలు
మొగములాటిటిమేటి ముద్దుకొడుకు

తే. సరవి జక్కులయెకిమీడు సంగడీడు
పసిడిమల విల్లు వెన్నుండు పొసఁగునమ్ము
కడలిదొన పామునారియుఁ బుడమి తేరు
గఁగఁజెలువొందుముక్కంటిఁగాంతుమదిని.

30

వ. అని నుహేశ్వరధ్యానంబు సేయుచు.

31

చ. చని కనియెన్నిలింపమునిసంతతభవ్యయశోవిశాలమున్
సనకసనందన ప్రముఖసాధుగణస్తుతిమూలము న్నుపా
వనతరసానుదేశపరివర్తితకిన్నరకంబుకంధరీ
జనమృదుగాన మోదితభుంగమజాలము శ్వేతశైలమున్

32

సీ. ప్రకటితసహకారపల్ల వోద్యతాద
నామోదపరభృతోద్దామరవము
ఘననిత్యబస్థలోద్ధాఢలీలాల్లల
గీర్వాణకామినీగీతరవము
చారుచూరుతపూరితోరుతరాశేష
కీచకానీక ప్రకీర్ణరవము
గదమలవరఝరీసందోహసంకూఢ
మానితఘూర్ణాయనూసరవము

తే. సతత గంగాతరంగ సంగతబలాక
చక్ర సారసహంసాది శకునిరవము
నొక్కటఁ జెలంగు బిగులఁ గర్ణోత్సవముగ
నురుచిరంబైన యమ్మహాధీరమునందు

33

చ. గుఱుతుగ పద్మరాగమయకూటతలంబులఁ గ్రీడసేయున
త్కరినికగంబు లాప్రకటకాంతులఁ జెంది వసింపఁ దుమ్మెద
ల్పరగున వానినూత్న మదసౌరభలీలలఁ జేరి నిర్ణయం
బెఱుఁగకయుండుఁ ద్రిమ్మరుచు నెంతయు నబ్బురపాటుతోడుతన్.

ఉ. చందురుఁజాలచప్పరపుఁజాయలఁ గిన్నరదంపతు ల్కడుం
బొందుగ నాశ్రమంబులను బుష్పశలీముఖి కేళిఁ దేలి తా
కుందురు రేలునుం బవలు నుత్తురుంగళిరన్నధాంశురు
గ్భ్రందముల న్మణు ల్గఱఁగి పెం వలరం బయిఁ జిల్క నగ్గిరిన్

35

సీ. కొదమసింగములతోఁ గదిసి మేలములాడుఁ

గేఁచు నున్న త్తవారగాములు

వాడిమెకంబులఁ గూడి వేడుకతోడఁ

గీడించుఁ బోడలై లేడిగములు

పేర్చితో బావురుబిల్లుల మెల్లగ

సయ్యాట లాడు మూషకచయంబు

గారవం బలరారఁ గాతెనుబోతులఁ

జేరి లీలల నుండు వారువములు

తే. చిలువలును ముంగిసలుచాలఁ జెలిమిసేయుఁ

దగరులెప్పుడు కోడేశ్యదగిలియుండుఁ

బగ లొకింతయు నెఱుంగ కప్పర్వతమునఁ

దుహినకర శేఖరుని మహామహిమఁ జేసి.

36

మ. కమనీయామలతోయసంయుతములౌ కాసారరాజంబు లం

తము మీఱ నివలసిల్లుచుండుఁ బొగడొందం దత్ప్రదేశంబులం

గుముదేందీవర పద్మహల్లక లసత్కూర్కాండజగ్రహాన

క్రమహావ్యాళకుశీరహంసబకకోకస్తామధామంబులై,

చ, ఘన మగుపోక్రమాఁకులును గాంతినిఁ జెన్నగుపొన్నగున్నలుం

బనసలు నారికేళములు పాటలము ల్వకుళామసాలచం

దనములు పారిజాతములు దాడిమము ల్సరపొన్నలాదిగాఁ

దనరు ననేకభూజములు తచ్చిఖరీశసమీపభూములన్.

38

వ. మఱియును.

39

చ. సకలితపత్త్రము ల్ప్రకటజాలక చంచువులు న్వసింప నిం

చుకళుకనామ మబ్బుటనె సొంపున మాకు సంమదె? తాళకిం

శుకము లటంచు నెంతయును జూడఁగ నోర్వక తమ్ము బల్మలున్

శుకములు పల్క నందతులశోభలఁ గేరుపలాశకాలముల్.

40

చ. సకలసుమంబులం దులుముశంభున కె గ్గొనరించి నాని పూ
జకు వెల్లియైనగేదగిని సమ్మతి నుండు నటంచు పుల్లచం
పకములు పూన్కితోడ మధుసమ్ములఁ బాటగఁ దోలుఁ జేరనీ
యక యటుగానిచో మధుకరానళి సేసిన దేమి వానికిన్? 41

తే సెందుకొని గండుతుమ్మెదపిండు నిండి
యుంప గన్నులపండువై బొండుమల్లె
పొద లలగు నందు హరిరత్నములు ఘటించి
నెఱిసిడినముత్తయంపుఁ బందిరులనంగ 41

చ. నురుచిరపల్లవప్రకటచూతలతాస్థితకోకిలావళు
ల్వరుసఁ జెలంగు మాధవుఁడు వావిరి నవ్వనలక్ష్మి కెంతయున్
గుఱుతుగఁ బ్రేమతోడుతను గూర్చి యొసంగినశోణనీరజ
స్ఫురదసితోత్పతాఘములఁ బొల్పుగుమాలికలో యనంగడున్. 43

—♦ ర గ డ. ♦—

మఱియుఁ జివురించు నెలమావులను రావులను
బారిపారిని విలసిల్లు పూవులను దావులను
సొలముచును జాగుతరఁ-సుఃసముల లీనములఁ
దలరునిందిందిరవితానముల గొనముల
నామాధఫలరసాహారముల బీరములఁ
గేరి పొలుపారు మదకీరముల వారములఁ
బగలు రేయిలతాగ్రభాగముల భోగములఁ
బొగరెక్కికూయుపికపూగముల రాగముల
మాటికిని బొదరిండ్లమాటులను నీటులను
గూటములఁ బెనఁగుసురకోటులను బోటులను
దాసకములైన మందారములతీరముల
మానైనపుప్పొడి దుమారముల పూరముల

మరిగి విద్యాధర కుమారికల చేరికల
 సరసగతి నలరారుశారికల కోరికల
 విరివిమీఱఁగ నెపుడు వేదములనాదముల
 మొరయుమునిజనులసమ్మోదముల వాదముల
 నయ న్నిప్పసంతతానందములఁడెందములఁ
 బ్రియలీలఁదగువధూబృందముల చందముల
 బలమైనపూఁదేనెవానలను గోనలను
 జెలఁగి తడియునిలింపసేనలను జానలను
 వఱుచై నఘనసారతరువులను బారువులను
 దిరమైనవలచదురు తెరువులను విరువులను
 నెఱిఁబూచుసంపెంగనీడలను వాడలను
 సరవిఁ దిరిగెడు చెలులజాడలను గ్రీడలను
 దొలఁగ కతిమందవాతూలములలోలముల
 నలరియాడెడు మహావ్యాళములజాలములఁ
 దొడరి మార్గములెల్లఁ దుండముల కాండముల
 దడిపి విలసిల్లు వేదండముల తండముల
 బరఁగుగిరి చెంగటను బాత్రమునగోత్రమున
 మరలకవసంతమతిహాత్రమునసూత్రమున.
 వెండియుఁ బ్రచండమండల
 మండితమార్తాండకరసమంచితమై యు
 ద్దండజగదండభయదా
 ఖండగతి స్త్రీష్ణఋతువు కడునొప్పారెన్.

45

వ. మఱియు మింటనంటిన యమ్మహీధరులు జంటన శక్రచాపం
 బులం బన్ని చెన్నుగఁ గారుగ్రమ్ముచున్న పెనుమబ్బులును మబ్బుల
 సిబ్బరంబుగాక యబ్బుగంబుగా గొబ్బున మెరసి మరలి చనుకొ

శ్కాశమెఱుంగులును మెఱుంగులరంగు గుబ్బునం గనుంగొని యం
 తరంగంబునఁ బ్రయాంగనల మేనుల మెఱుంగుఁ దలంచి యల్లన
 నుల్లంబులు ఝల్లన నొల్లంబోయి మల్లడిగొని తల్లడిల్లెడు పాంథ.
 పూహంబుల గేహినులకు మోహం బలరఁ బ్రయులరాక యెఱింగిం
 చుతెఱుగున ఘోషించు ఘనతర స్తసితంబులును స్తనితశ్రుతిజనిత
 కుతూహలార్హంబు లగుబర్హంబులు విప్పి తప్పక నర్తనంబులు సేయు
 నీలకంఠంబులును నీలకంఠధ్వజంబులు హీనంబులుగాక సోకిన లీనం
 బులైయుండు భీకరదర్శకరానీకంబులును దర్శకరానీకంబులఁ నొక్కొ
 క్కతఱి నాలోకించి మూఁకలై పాఱుభేకంబులును భేకంబుశోకంబులఁ
 బాపి లోకంబు లేకంబుసేయుకరణి నదీహ్రదంబులు నిండి యఖిం
 డంబులై పాఱునట్లుగాఁ గురియునవారితవారిధారాపరంపరలును వారి
 ధారాపరంపరలవలన నుండి మెండుగఁ దండంబులై పుడమిముద్దయకు
 సమయనాయకుం డాసంగిననూత్నరత్నహారరత్నంబు లనంబడుకర
 కలును కరకలసరకుగొనక యిఱికి జలబిందువు లందంబుగాఁ గ్రోలి
 సోలినచాతకవ్రాతంబులును చాతకవ్రాతంబులకౌతుకం బలరె నని
 దిశల నెఱింగించువిధంబునం బిట్లచు కేతకీగంధబంధురగంధవాహనం
 బులును గంధవాహంబులకుఁ జలింపక పెంపున గుంపు లై మృగ
 యావిహారలంపటంబునఁ గ్రువ్వురు కిరాతులును కిరాత యువతీ చర
 ణసంకజ సంకలిత కుంకుమాంకితపంకంబు లగు తెరువులును తెరు
 వులం బరువులై విరువులుగఁబూసి మురువు లలరు కదంబతరువులును
 తరువుల నిరువులు చేసి మొల్లంబుఁ బిల్లల నిడి యుల్లసిల్లు ఖగంబులు
 ను ఖగపోతంబులకు మేఁతలిడువాత లనం దగి నానాకీటకకోటులం
 బాటిల్లు పచ్చికపట్టులును పచ్చికపట్టుల దంట్టంబు లై మరకతప్రదే
 శంబుల భాసిల్లు పద్మరాగంబుల చెలువున నలరు నింద్రగోపంబు
 లును గలిగి వితరణహస్తంబునుం టోలె నిరంతరవారిధారాకరంబై

మహాశైలగేహంబునుం బోలె ననుంచితనీలకంఠశబ్దంబై దివ్యజ్ఞాన
 మూర్తియుం బోలె వికసితసుమనోయుక్తంబై యుత్కర్షంబునఁ
 గర్వకహరదం బగువర్షాగమంబు నొప్పు నొక్కభాగంబున.

చ. కొలకులఁ బద్మముల్ తోవలు కోమలకాంతిఁ జెలంగ సస్యము
 ల్ఫలపతీతంబు లై పొదల భవ్యవిపాండురలీలమీఱు చు
 క్కలదొర తేలు వెన్నెలలు గాయఁగ వేల్పులతోవ చాల ని
 ర్మలత నహింస నందుల శరత్సమముం బలరారు నొక్కడఁ. 47
 సీ. ఉత్తరానిలముల మొత్తంబు లలరారి

సాంద్రతపారవర్షంబు గురియ
 లీల మీఱ రసాలసాలము ల్పనలెత్తె
 నదులెల్ల నింకి కాల్పడలుగాఁగఁ
 జలికి నోడినభంగి శాంతరూపము దాల్చి
 చండభానుఁడు వేగ జరుగుచుండఁ

గొమ్మలగుబ్బచన్గొండలదండల

నెల్లవారును మని రుల్లసిల్లఁ
 తే. దెఱవలకు నంగజునికేళిఁ ద్నప్తి యలరఁ
 జేయవలె నని తలఁచి నిల్చెడువిధమున
 యామినులు దీర్ఘములమీఱి నన్నగమున
 నలరు హేమంతఋతువొక్కతలమునందుఁ

48

వ. మఱియు నమందసుందరకుండబృందనిష్యందన్నరందపానానందిత
 హృయారవిందేందిందిరసందోహం బగుశిశిరసమయంబును నొక్కభా
 గంబునఁ గలిగి యిట్లు వడపుతువులుం దప్పక యెప్పుడును వర్తింప నల
 విగాక మనోహరం బై చెలంగు నమ్మహీధరాగ్రభాగంబున.

సీ. మరకతహరినీలమాక్తికాంబుజరాగ

వజ్రవైడూర్యప్రవాళపుష్ప

రాగగోమేధికరత్నసంస్థాపిత
మహితకాంచనదివ్యమందిరముల
శక్రాదిదిక్పతు ల్సరవిత్తో నేవింపఁ
బ్రమధగణంబులు బలసి కొలువ
వీరభద్ర కుమార విఘ్నరాజ విరించి
జలజనేత్రాదులు చనువు నెఱపఁ

తే. గశ్యపాగ స్త్యమాండవ్యగౌతమాత్రి
వాలఖిల్యభరద్వాజపామదేవ
గాలవపసిష్ఠ మైత్రేయకణ్వముఖ్య
లైసమునిసంఘములు భక్తి నభినుతింపఁ

50

వ, మఱియును.

51

సి. గొనికొని , స శివ ఏకో దేవ , యంచును
సరవిత్తోఁ బల్కెడుశారికలును
దత్తవీరితిని “శివా త్వరతరం నా స్తి” యం
చాడెడుమడమరాళావళియును
‘హర వామదేవ మహదేవ’ యని భక్తిఁ
గీర్తించు ఘనరాజకీరములును
‘భర్గ శంకర పరబ్రహ్మ త్రినేత్ర’ యం
చారయఁ గేదమయూరతతులు

తే. ‘నభవభూతేశ హరివిరించ్యర్చితాంఘ్రి
పంకరుహయుగ్మ’ యని కేరుపరభృతములు
గలిగి యభినవశృంగారగరిమఁ దనరి
మహితగతినొప్ప శతమాళిమందిరంబు,

52

క. అద్దివ్యధామ మెంతయు
నుద్దామతఁ జొచ్చి యందు నొకచెంగటఁ గా

నుదీపితమణిమయ మగు

గద్దీయపై సౌఖ్యలీలఁ గదిసినవానిన్.

53

సి. ఘనరత్నరజతకాంచనభూషణవ్రాత

సతతవిశాలయశస్సమేత

నిజభక్తలొకమానిత కల్పభూజాత

భూరికారుణ్య విస్ఫురితచరిత

మహిషదానవగర్వమర్దన విఖ్యాత

ముదితాప్సరోజన ముదితగీత

కమనీయతర దివ్యగరభృతశుకపోత

వితతకటాక్ష పోషితవిధాత

తే. బుధజనవ్రాత కేవలభువనమాత

యగుమహాసితనరజాత నమితపూత

నభినవానంద బంధురస్వాంతుఁ డగుచుఁ

గనియె సురమౌని కన్నుల కలుపుదీర.

54

సీ. సర్వగీర్వాణ ప్రచయసమర్చిత దివ్య

చరణారవింద యేహేరిణనేత్ర

హారహీరపటీర తారకాహిమచారు

కీర్తివిస్తార యేకీరవాణి

సతతమానితదాసజన గృహాంగణనవ్య

కల్పభూజాత యేకంబుకంతి

సమరారిసందోహ సంహారకరలస

ద్వీకమోల్లాస యేవిధునిభాస్య

తే. చిరత్తరైశ్వర్యయుక్త యేచిగుగుఙ్గాణి

నిమలసౌందర్యమూర్తి యేద్విరదయాన

భూరికారుణ్యచిత్త యేపుష్పగంధి

యట్టిశర్వాణి నతిభక్తి నభినుతింతు.

55

మ. నురరాబార్చితపాదపద్మయుగలీ! సూరి వానందినీ!
 శరదిందుప్రతిమానసుందరముఖ! చాచత్కురంగేక్షణీ!
 వరదైతేయభయంకరీ! శివకరీ! బ్రహ్మాంశభాండోదరీ!
 దురితవ్రాతలసన్నతంగజహరీ! దుర్గా! జగత్పావనీ!

58

తొటకవృత్తము—

జయశాంకరి! భూరియశస్సురితా! జయ సర్వవరప్రదసాధునుతా!
 జయ సంతతపావనీ! శర్వరతా!, జయచంద్రధరప్రియ! శైలనుతా!
 చ. అని వినుతించుచున్నఁ గని యంబిక యిట్లను నొమునీంద్ర! నీ
 వెనయఁగ నెందు నుండి యిట కిప్పుడు రాక జగంబులందు స
 జ్జను లగువారివార్తలు నిజంబుగ వేగ నెఱుంగఁబల్కవే
 యనవుడు నారదుండు వినయంబునఁ జెప్పఁదొడంగెఁ బొంగుచున్.

మ. విను శర్వాణి! యశేషలోకములు నే వీక్షించితింగాని ధా
 త్రిని మర్త్య ల్కడశంభుభక్తినియతిం దీపించుచు న్నిత్యసం
 జనితానందము నొంది రందు నొకయాశ్చర్యంబుఁ గన్గొంటి నో
 జననీ! సత్కృపఁ జిత్తగింపు మది విస్పష్టంబుఁగాఁ దెల్పెదన్. 59
 సీ. ఘనత మూఱఁగ సింధుకటకం బనఁగనొప్పు

పురవర మొక్కటి ధరణియందు
 నప్పట్టణం బేలు నమితకృపాస్వాంతుఁ
 డర్కవంశజుఁడు భర్మాదిధీరుఁ
 డనుదిన శైవవ్రతాచారశీలుండు
 భల్లాణుఁ డనురాజు భక్తిమిగుల
 నడుగనిజంగాన కలరఁగా నొట్టగు
 నడిగిన లేదన్న నదియె తనకు

తే. నని దిశల నెల్లఁ జాటించి యద్భుతముగఁ
 దనదు మొగసాల నందంబుఁ దలర గంట

వేగిల గట్టించె నెంతయు వేడ్కతోడ
నెద్దివేడిన నర్థుల కిచ్చుచుండు.

60

గీ. మఱువఁ దెచ్చుదెన శివనామమంత్రజపము
వెఱపఁ దెందెన నర్థులు వేడుటకును
బఱవఁ దరిసంఘములకు సంగరమునందు
గిరిశపదభక్తిక్తిరతుండు నరవరుండు.

61

క. కోప మన్ని న లేద

కోపమనిరతప్రతాపుఁ డొగి నీతనికిం

కోప మని తలఁచి శాత్రవ

భూపతు లగుగుదురు తమదుపురవరములకున్.

62

గీ. అద్ధరాధీశునగరిసమృద్ధి యతని

భక్తమార్గంబు భాసురయుక్తిఁ దెలిసి

మీకు నెఱిగింప వచ్చితిఁ బ్రాకటముగ

సమదపికవాణి! శర్వాణి! జలజపాణి!

63

ఉ. నావుడు శైలపుత్రి మునినాథునిపల్కుల కాత్మలోన నెం
తో వెఱఁగంది సంతసముతో నపు డాతని వీడు కొల్పి భ
క్తావళిఁ బ్రోచుతత్పరత నందముమీఱఁ బయోధుహాక్షి యా
భావజగర్వభంజనునిపాలికి శీఘ్రమ యేగి యిట్లనున్.

64

సీ. జయజయ ఫణిహార ! సర్వలోకాధార !

జయ జయ నగచాప ! శశికలాప !

జయ భక్తసురభూజ ! సంతతోజ్జ్వలతేజ !

జయ మహాహస్తతవేష ! సాధుపోష !

జయ మానిజనపాల ! సామగానవిలోల !

జయ చక్రధరబాణ ! శరధితుాణ !

జయ చాగుదరహాస ! సామజాజినవాస !

జయ విధుస్తుతిపాత్ర ! సత్పవిత్ర !

తే. జయ జయ నురసముఖ్యనిర్జరకదంబ
భర్మమకుటాగ్రనుఘటిత ప్రకటనూత్న
చిత్రరత్నప్రభావిభాసిత నుదిష్య
చరణపద్మద్యయోల్లాస! జయ మహేశ!

65

వనమయూరన్పత్తము. సామజహ్లా! హర! తుషారకరభూషా!
కామితఫలప్రద! జగద్విదితవేషా!
తామరససంభవనుతా గగనకేశా!
నీమహిమ లే బాడగవేస్తునె గిరీశా.

66

క. జగములు వడిఁ బుట్టింపను
దగ రక్షింప నణఁప దైవము వని ని
న్బొగడునుగాదె ముదంబున
నిగమంబులు దేవదేవ! నీలగ్రీవా!

67

క. అరయ నొకవార్త విని మీ
కెత్తిఁగింపఁగ వచ్చితి నిపు డెంతయు వేడ్క
బరిపాటిఁ జ్ఞతగింపుము
పరమేశా! నగనివేశ! భవ్యవిలాసా!

68

క. హెచ్చుగ గొల్చినవారికి
మెచ్చుగ నర్థాంగ మయిన మిగులం గృహతొ
నిచ్చునున మైనదేవుడ
వచ్చుగ నినుఁ బొగడఁ దరమె యవ్విధి కెనన్.

69

సీ. దంటయై యొకఁడు నేత్రమున నిన్బాజించె
వింట నొక్కఁడు గొట్టె వెలుపులేక
యింట గానలియుంచె నిరువుగా నిన్నొక్కఁ
డొంటిగా దం డెత్తె నొకఁడు గినిసి

కంటకం బలర లోకటఁ గ్రమ్మె నొక్కఁడు
 కుంటెన నిన్నంపె గోర్కినొకఁడు
 గొంటితనమున తాల్గొని తొప్పె నొకఁడు
 ని న్నొంటిగఁ వెలిజేసె నొకఁడుపూని

తే. మఱియు నిటమీఁద నద్భుతకరముగాఁగ
 నొక్కభక్తుండుధాత్రిపై నిక్కముగను
 నిన్నుఁగొల్పుచు నున్నాఁడుచెన్నుమీఱ
 నతనిమహిమను నెఱిఁగింతునభవ! వినుము.

70

క. నెఱిసింధుకటక మనియెడు
 పురి యేలునృపాలుఁ డమితపుణ్యుఁడు తగ నీ
 శ్వరభక్తుఁడు భల్లాణుం
 డరయఁగ సతతంబు జంగమార్చనపడుడై.

71

చ. అడుగకయున్న జంగమున కారయ నొట్టగుఁ గోర్కెమీఱఁగా
 నడిగిన నియ్యకున్నయెడ నల్లె యగుం దన కంచుఁ బల్కి తా
 నెడతెగ కెద్దియైన వడి నిచ్చుచు గర్వముతోడ నున్నవాఁ
 డుడుపతిసత్కిరీట! కమలోదపూజిత! భక్తవత్సలా!

72

గీ. అతనిసట్టణమునకు నీ వకుగుదంచి
 సరవిఁ దద్భక్తిమార్గంబు లరసి చూచి
 రమ్ము వేవేగ నని గిరిరాజపుత్ర
 పల్కుటయు మోదముననుండె భర్గుఁ డవును.

73

క. అద్భుతము నొంద నేటికి
 మద్భక్తులజూడ తెఱుఁగ మదవతి! సరసీ
 జోడభవహరిజంభాసుర
 జిహ్వాగింనులకుఁ దగమె? పరతరయు కిన్.

74

క. నాకన్న నధిగు లెన్నగ

లోకానీకంబు లెల్ల లోగనఁగల లో

లోక స్తని ! మద్దాసులు,

చేకొని యెటులాడుచున్నఁ జెల్లుం జుమ్మి.

75

ఉ. నిక్కముఁ దెల్పెద న్వినుము. నీరజనేత్ర! విధాత కేనియుం

జిక్క నొకింత భక్తునికే జిక్కినపద్ధతి నట్టు లొటచే

మిక్కిలిభక్తి నగ్గొలిచి మీఱి ననుండు విధాతప్రాప్తుడై

పెక్కువిధంబుల నమీహినిఁ బేర్చి వహించు నుదగ్రలీలలన్.

76

తే. అశ్వమేధాదియాగంబు లైన ధేను

భూహిరణ్యేభయహతులాపురుషశకట

ముఖ్యదానంబు లైన నోమోహనాంగి !

సరవి మద్భక్తికింతైన సరియె చెపుమ?

77

క. అలిగినచో విధి నైనం

దలఁ ద్రుంతు నిజంబు మీఱ దయచేసినచోఁ

దలఁ దాల్తు నెపుడు వేడుక

లలర గురుద్రోహి నైన నంబుదనేత్రా!

78

క. కంటికి తెప్పవలె న్నావ్

ల్లంటిరొ! మద్భక్తవరునిఁ గాచుకొఱకు నె

న్వంటం దిరుగుదు నెప్పుడు

వింటు చర్చింప నికను వేయేమిటికిన్.

79

ఉ. కావున నీమవాక్యమును గా దన కిప్పుడ యేగుదెంచి త

ద్భావరుభక్తి చూచుటకుఁ దోడ్కొని శీఘ్రముగాఁగ వత్తు ని

చ్చోవరవర్ణిను ల్గొలువ శోభవలీల వసింపు మింపుతో

నీవని పల్కి యుద్రినుత నెమ్మది సమ్మతిచేసి యుంతటన్.

80

తే. హరిను రేశాబ్జసంభ వాద్యమరవరుల
వేడ్క మీఱంగ నప్పుడే వీడుకొలిపి
కొలుపు చాలించి వేవేగ నిలకు దిగి
తనర భల్లాణువీడికి జనుచునుండె.

81

క. చనిచని కనె శివుఁ డొకచో .
ఘనతరకల్లోలికామాలిపరిభాసి
న్వినతయశోరాశిఁ ద్రిభు
వనదురితవినాశిఁ బృథులనణవారాశిన్.

82

సీ, వేలాతఁగోదంచదేలాలతాగాతి
హేలావిలోలాళిజాలకంబు
శుంభత్క్రియారంభకుంభీనసగాహ
కుంభీరసంరంభజృంభితంబు
రంగన్మహాత్తుంగభంగావళీతట
శృంగారితాంభోమతంగకులము
భూరిప్రకారసంచారధారాధర
వారచాయతరప్రతీరభూమి

తే. కలితబల ముతఘనతిమింగిలవిలాస
చలనసతతస్ఫుటీకృతఝషజలూక
భేకకర్కటకమతకుంభీరశుక్తి
శంఖవరరత్నసంఘ మాసాగరంబు.

83

చ. సకలజగంబుల న్ననుచుసామికి నీకు విసం బొసంగనే
ప్రకటితలీల నంచు నలపాల్కడలి న్నిరసించి తాఁ బురాం
తకునకుఁ కాన్క లియ్యగ ముదంబునఁ బట్టునుధానముత్కరం
బొకొ యన నొప్పుఫేనతతి మొప్పుగ నజ్జలరాశి నెంతయున్. 84

లయగ్రాహి.

ఇమ్ము లగు ఘూర్ణిత రవమ్ములు మృదంగ నినదమ్ములుగ నండజ
చయమ్ములగుతమ్ముల్ గ్రమ్ముకొని గీతపురవమ్ములుగ సారెకుఁ బ్రవమ్ము
లధ్వనుల్ ఘనరవమ్ములుగ మ్రోయన్ నెమ్మి యలరార నటనమ్ము
లొనరించు నలకొమ్ములో యనంగఁ జెలువమ్ముగ నకూపారమ్మునఁ
జెలంగునిరతమ్మును కిలాసగతిఁ ద్రిమ్మురుచు పీచిక లొకుమ్ముడినిఁ
జూడన్.

85

చ. సలలితనూత్న రత్నమయ సైకతము ల్వలసిల్లు నచ్చటం
గలితబలాకదాలము లఖండగతి న్వసించు జాల ని
మ్ముల మణిమేఖలాఘటితముం బరిశుద్ధనవీనచేలముం
గలజలజాక్షి చొక్కపునిగారపుగొప్పపిఱుందులో యనన్.

86

ఉ. జాలగుపువ్వుఁబోలు వెసం దమబిత్తరివాలుఁగన్నలం
బోలిక చేసియో యనఁగఁ బూనికె పాలికెగండుమీల బ
ల్గాలమునందుఁ గుత్తు రధికంబగు కోరికమీఱఁ బట్టి తా
రేలలు పాడుకొంచు మది కింపుగ నవ్వనరాశిచెంతలన్.

87

శా. ఆరత్నాకరతీరభూములు సముద్యల్లాంగలీతాళజం
బీరామ్రకముకప్రవాళకదళీబిల్వామ్లకాకెతకీ
నారంగప్రముఖాఖిలాగమవితానచ్ఛాయలం వెల్లఁ బ
ల్కరుం గోర్కెల విశ్రమించుచును లీలన్ శూలి దా నంతటన్.

88

సీ. రమణీయమాక్తిక రచితసౌధంబులు
మేలైనహరిసీల జాలకములు
విమలచంద్రోపల వేదికాస్థలములు
గురుతరాంబుజ రాగకుడ్యములును

సురుచిన్వైడూర్య సోపానవిత్తులు
పాటింప నజ్రకవాటములును
బటుపుష్యరాగ సంఘటితార్గళంబులు
భూరిగారుత్మత ద్వారములును

తే. శుంభదున్నతవిద్రుమ స్తంభములును
గలితసంతత శృంగార గరిమతోడఁ
బాలుపుమీతెడు భల్లాణపురవరంబుఁ
దగఁ బ్రవేశించె నగ్గజదైత్యహరుఁడు.

89

క. త్పరవీధిం జనుచోఁ
గప్పరము జవాది యగరు కస్తురియును బెన్
గుప్పలుగ నుంచి యమ్మెడు
గొప్పపసారములు గాంచె గురుఁ డొకచోటన్.

90

చ. నిరుపమరత్న పుంజరమణీయత లేందుశిలావిత్త్తిపై
నరయ సమ స్తవస్తువులు నమ్మెడువైశ్యునిఁ జూచె శూలి తా
నురుమణిశృంగశృంగరజితోర్విధరాంచిశమధ్యసీమయం
దిరవుగ నుండునట్టియల కేశ్వరుఁ బోలినవాని నొక్కడన్.

91

క. హాటకమయచిత్రాంబర
కోటులు మేటులుగ నుంచి గుఱుతుగ నెపుడు
న్బాటించి యమ్ముచుండెను
చోటులుగనె నొకట నిందుజూటుఁడు వీటన్.

92

క. పొంగారువేడ్కతోడ భు
జంగమరాజాంగదుండు వెసఁ గనుఁగొనియెన్
రంగత్తురంగఘనమా
తంగశతాంగములగములఁ దగ నొకచోటన్.

93

క. గనుఁగొనె నొక్కచోట నవకాంచనరత్నసమంచదూర్జికా
ఘనతరమేఖలాకటకకంకణకంఠవిభూషణాదిమృ
డననిచయంబు నెంతయు దృఢంబుగ నిల్పి క్రయంచుచోటులం
దనఁ దుది లేనివెడుకలతో నలరారి పురారి సారెకున్. 94

చ. ఒనరఁగ విసృక్తాంతలసమున్నతదేహరుచుల్ తటిదుఁచుల్
ఘనతరవేదనాదములు గర్జితము ల్పటుహూమధూమముల్
తనరఁగ నీలవీరదకదంబము లంచు గృహభిభుక్తు
ప్రసివడి వే నటింపఁ గనె బ్రాహ్మణవీధిఁ గపర్ది యొక్కెడన్. 95

న. మఱియును గరితురగరథారోహణాస్త్ర శస్త్రవిద్యాభ్యాస
పరాయణజనభానురంబులగు క్షత్రియనివాసంబులును, ధనకనకాం
బరప్రముఖసమస్తవస్తునుందరంబులగు వైశ్యమందిరంబులును, గోమ
హిపోష్ఠ్రిచాగాద్యఖిలపశుసమూహంబులగు శూద్రగేహంబులును,
గరభపుష్పాక్షతధూపదీపఫలరసాపూపోపహారసమేతంబులగు దేవతా
వికేతనంబులును, కళితమణిగణకిరణవిస్ఫారంబులగు కాంచనప్రసాద
రంబులును, ఝషకమతకర్మటగ్రాహమహారగభీకరభేకాసీకకుముదక
ష్ణోరసారసప్రచయవిశాలంబులగు పరిఖాజాలంబులును, సమంచిత
నూత్ననవరత్నమాలికలగు కపోతప్రాలికలును, ముక్తాఫలచూర్ణరంగ
ద్రంగవల్లికాసంకతంబులగు విత్తర్దికాప్రసంగంబులును, లీలావిలాస
సంచారినుందరీసందోహసౌధశిఖరంబులును, నిరంతరపల్లవితకోరక్రిత
పుష్పితఫలితలలితక్రియాప్రమోదితశుకపికమధుకరనికరప్రకటారవభాస
మానంబులగు నుద్యానవనంబులును, గ్రీమక్రమంబునఁ జూచుచుఁ
బ్రచ్చన్నవేషంబునం జని మఱియు, 96

చ. రతిపతిపుష్పదోట యొనరంగ భుజంగుల కొడుమీట సం
తతమదనజ్వరంబునకు దట్టపుమందులమూట సౌఖ్యసం
హతులకు బల్కరాట మిరవై తగునప్పరినొక్కచోట శో
భితగతిఁ జెంది వేశ్యతతిపేట బుధుల్నుతినేయ నేటగున్. 97

సీ. చిత్తజాతుఁడు విటశ్రేణి కాసలు గొల్పఁ
 బూని నిల్పినపైఁడిబొమ్మ లనఁగఁ
 జెలువొప్ప రతికాంతచే విలాసప్రీతిఁ
 బరఁగుచేమంతిపూబంతు లనఁగఁ
 బాలువుగాఁ బరిపూర్ణపూర్ణమారాత్రుల
 నలరారుశీతాంశుకళ లనంగ
 జగము లామోదింపఁ జతురాన్యుఁ డొనరింపఁ
 దనరారుమించుటద్దము లనంగ

తే. బాగుమీఱినపగడంపుఁదీఁగె లనఁగ
 నొఱపు గలిగినతొలుకరిమెఱుపు లనఁగ
 రూపలావణ్యయశౌవనరూఢి నలరి
 యందముగ వారభామిను లుందు రందు.

98

సీ. అఱులు తామరలు శెల్వారుమారునివిండ్లు
 కలువత్రేకులు మంచిగంధఫలులు
 కుందము తెక్కుంపునింపొందునద్దంబులు
 శ్రీలు శిరీషము ల్చిగురుటాకు
 లలశంఖములు జక్కవలు నీలసర్పము
 ల్చీలు సింగము ల్వలయుగొలఁకు
 లిసుకతిన్నియలు బా గెసంగుదింపెనవిరు
 ల్కరికరాలు కలనుగర్భములును

తే. గచ్చపంబుల్కొనఁగూర్చి కమలభవఁడు
 మిగుల నేరుపు దనర నిర్మింపఁబోలు
 భూకృష్ణంగారగరిమచే బేరు గలిగి
 యలరునమ్మించుఁబోలులయవయములు.

99

ఆ. అతులగతులఁ బతుల నత్యుపరతులసం

గతులచేఁ బ్రమోదయుతులఁ జేసి

నుతులఁ దనరుకూపవతు లగునవ్వార

సతులప్రతులు గలరె ఊతులయ్యుదు ?

100

ఉ. అసవపానయోషిదధరాంఘ్రతపానననోపగూహనో

ల్లాసముల న్నమంచితవిలాసముల న్నదుగంధసారపు

న్వాసనల స్పృహసముల వావిరి నగ్గజరాజయానల

న్భాసురలీలఁ గూడుకొని పల్లవసంఘము లుందు రందఱున్.

క. ద్యూతంబుల మృదుతరసం

గీతంబులచేత మఱియుఁ గేరుచు విట సం

ఘాతంబులు వసియింతును

చేతంబులు లేక కొల్చుచెల్వన నెపుడున్.

102

చ. మదవీకిరాతశీవ్రతరమార్గణసంక్తుల కాత్మ నేంతయుం

గవిసినభీతిఁ బల్లవమృగంబులు వారవధూప్రదేశము

ల్కునురుగఁ జేరి గుంభచ్ఛనుఁగొండలచాటున దాఁగ రాఁగఁద

త్సదనములందు బెబ్బులులచాడ్చున వేశ్యలతల్లు లుం డ్రొగిన్.

వ. అని వేశ్యావాటంబు వాటంబుగాఁ బ్రవేశించి శశిజూటుం

డందుల బోటులనెల్ల నొక్కచోటికి రావించి.

104

నీ. బన్నసరంబులు పచ్చలకడియంబు

లాణిముతైపుఁ బేరు లందియలును

గమ్మలు బవిరెలు గంటలమొలనూళ్ళు

రంగైనభుజకీర్తు లుంగరములు

మొగపులతీగెలు బొగడలు బావిలీ

ల్నీలంపుముంగళు లేనళములు

చెవులపువ్వులు మంచిచేడుక్కబొట్టులు

సొగసొప్పబంగారుమొగలితేకు

తే. లాదిగాఁ గల్గు భుషావళియును

వన్నెచీరెలు అవికలు నలసినంత

విత్తమును వేగ నొసంగె నవ్వెలదులకును

గట్టుగమితేనిగారాబుపట్టిమగఁడు.

105

చ. అటుల నొసంగ యొక్క గనకాంబుజపత్త్రవిశాలనేత్రకుం

బటుతరకామశాస్త్రచయపారగుడై విలసిల్లునట్టి స

ద్విటు నొకనొక్కని నిగుల వేమకత్తో నొనఁగూర్చెవారిఁ బ్ర

స్ఫుటరతికేళిసౌఖ్యములఁ బూని వసింపఁగఁ జేసె వాసిగఁ. 106

తే. కూర్చిఁ బల్లవకోటి నక్కొమ్మలకును

దనర నొనఁగూర్చినట్టిమాధవునిలీలఁ

గూర్చిఁబల్లవకోటి నక్కొమ్మలకును

దనర నొనఁగూర్చెనయ్యమాధవుఁడువెసను.

107

మత్తకోకిల. మానితంబుగ లోకము ల్నిజమాయచేఁ బలుమాటును

నూబి మోహము నొందఁజేసి వినోదవైఖరిఁ గేరు త

దాబునుకోటిసమానతేజఁడు బాగుమీఱఁగ నయ్యెడం

దానును నిట్టజంగమాకృతి దాల్చె నెంతయువేడుకఁ.

చ. నెఱపులతేటిగుంపుల గణింపఁపఁగ జాల్మునుసోగవెండుక

త్తెఱఁ గొనగోళ్ళ గువ్వకొని నేర్పులర నిగవైచియాపయిం

దలుచుగ మేల్మిబంగరపు దాయెతులు నిర్విదండలుం గరం

బలుచుగఁ జుట్టి పూనఁ జెలువార శిరోంశుక మింపుమీఱఁగఁ

చ. మనుషగు నిల్వటద్దముఁ గనుంగొని సన్నపుభూతిరేఖ యొ

య్యన సొగసొప్ప నెన్నుదుటియందునఁ దీరిచి చూచునప్పురీ

జనులకు సొంపుగా బొనులసందున జంత్రిపుఁజుక్కబొట్టు నే

ర్చున విడె నన్ను హేర్వరుఁడు పొల్పుగుమిక్కిలికంట నైఖరిఁ.

క. గండస్థబద్ధితులకు

మొందుగ విందొసఁగుగతి నమితతరశోభా

మండితనరకాంచనమణి

కుండలయుగళంబుఁ దాల్చెఁ గొమరుదలిర్పక.

111

తే. కనకభూషణహాసీలకాంతితతుల

తోడ జోడుగఁ గూడుక కీడసేయు

కరణిఁ దనరెడురుచులఁజొక్కముగమెలయు

బవిరిగడ్డంబుసొగసులేర్పడఁగదువ్వె.

112

న మఱియును.

113

సీ. మణిమయోజ్వలవిభూషణము లొప్పుగఁ దాల్చి

గట్టిగాఁగటిబట్ట దట్టిఁజుట్టి

జలుగుబంగరుశాలు వలెవాటుఁ గావించి

మేదురంబుగ భూతి మేన నలఁది

సజ్జలింగము సూత్రజన్నిదంబులు బూని

గుద్రాక్షమాలిక ల్రూఢి నించి

గండపెండెరమును గరిటలు జంగులు

గిలుకుపానలును జెల్వడరఁ దొడిగి

తే. చెలఁగి నలవంకక త్తియుఁ జేకటారి

గుఱుతుఁగ నఱుతఁ గడుమొల్లవిరిసరులును

వెలయుఁ గెంజేతశకాలంబు గలిగి గరళ

కంఠుఁ డలరొందె మోహనాకారలీల.

114

తే. మొదల సాదరమొనరించి పిదపఁ దన్నుఁ

దవిలి ప్రార్థింప నయ్యవతారమునను

దాల్చు నలకేతకీగర్భదళములనఁగ

మారవైరికి వాల్మోరుగోరు లలరె.

115

ఉ. చెక్కులదక్కులన్ మిగులఁ జేల్వగుమోవినిఁ బంటినెక్కులం
జొక్కులఁటెక్కులం బెళుకుఁజూపులఁ జెన్నగుచిన్ని నవ్వులం
జక్కగ విక్కుమక్కునలఁ జక్కెర లొక్కటఁ పల్కులం
గ్రక్కున నేల్లవారలకుఁ గామవికారవిహార మేర్పడెన్.

116

సీ. ఒకభృత్యుఁ డురుయుక్తి జరిగినిద్దపుటద్ద

మొగిఁ బూని నీడ బాగొనరఁ జూప

నొక సేవకుఁడు క్రేవ నకలంకమతిఁ జెల్వ

మెఱయ నేరుపునఁ జామరము వీవ

నెకదానుఁ డభిలాష మొదవంగఁ గపురంపుఁ

దమలంబు వేమాఱు తవిలి యొసఁగ

నొకకింకరుఁడు పొంక మొప్పఁ జెంతలనుండి

భూషణానీకము ల్పొందుపఱుప

తే. మఱియు నొకభక్తుఁ డత్యంత మధురగీత

రవముఁ గావింప నెంతయు రభసమునను

జారుసౌందర్య రేఖాప్రశస్త్యఁ డగుచుఁ

దనరి జంగంబు బురవీధీ-జనుచునుండె.

117

వ. అట్టియెడ.

118

ఉ. నీరజగంధు లిందుమణినిర్మితనిర్మలభర్మహర్మ్యవి

స్తారతరాగ్రభాగములఁ దా రలరం జరియింపుచుండి సిం

గారము మీఱునవ్విటశిఖామణిచెల్వముఁ గాంచి యెంతయు

స్మారవికారసంచలితమానస లై తమకింజేరందఱున్.

119

క. మఱియును జౌరనధూమణు

లఱుదుగ నమ్మిండజంగమయ్యయొయారం

బిరవుగఁ గనుఁగొనుటకుఁ ద

త్తరమునఁ బఱుతెంచి రధికతత్పరమతులై.

120

ఉ. ప్రేమఁ బడంతి యోర్తు మకరీమయపత్రము నందమొప్ప ను
ద్దామగతిఁ గుచాగ్రములఁ దా నిడికొంచు వసించి యవ్విట
గ్రామణిఁ జూడఁ బయ్యెదఁ దిరంబుగఁ జేర్పక వచ్చెఁ గాన్క.లా
స్వామికి రత్న కీలితసువర్ణపుబంతులు దెచ్చెనో యనన్. 121

ఉ. ఒల్లెచెఱంగుపై సడలి యుర్విపయి న్నటియింప లీల ధ
మ్మిల్లము జాటి మల్లికలు మెల్లన నెల్లెడలందు దుల్లఁగాఁ
బల్లవపాణి యోర్తు కచభారచల్లలితావలగ్నయై
యల్లన నేగుదెంచెఁ గుసుమాయుధసన్నిభుఁ జూడ వేడుకన్. 122

క. నెఱినొడ్డాణము గళమునఁ
దిరముగ ధరియించి మెఱుఁగుఁదీఁగెఁ గడు భా
నురగతి నడుమున నిడి యొక
హరిమధ్య మహేశుఁ జూడ నగుదెంచె వడిన్. 123

క. బాలుని బాలకుఁ బిలుచుచు
లీలం గరయుగము సాచి లేమ యొకతె య
ట్లాలింగనఁ గన వేగం
బాలింగన మొసఁగ నచ్చు నటు లగుదెంచెన్. 124

సీ. కమనీయసావర్ణ కర్ణప త్రద్యుతు
ల్లళుకువేఁ జెక్కుటద్గములమీఁదఁ
జారుముక్తాహారభూరిశోభావళు
ల్పకటవక్షోజకుంభములమీఁదఁ
బటు వైనమేఖలాఘతరత్నప్రభల్
ఘనతరజఘనభాగంబుమీఁద
సురపనీలాభవిస్ఫురిత లేణీరుచు
ల్పలలితపృథుకటిస్థలముమీఁదఁ

తే. జిలుగుఁజెంగువిపావడసిరులు మిగుల
 చెల్వంగల చల్వవలునపైఁ బల్విధములఁ
 గలిసి వర్తింప నొకశీతకరనిభాస్య
 సరవి నరుదెంచె నమ్మహేశ్వరునిఁ జూడ.

125

మ. ప్రమథాధీశునిఁ జూడ నెక్కచెలి శుంభత్ప్రికియ న్వచ్చుచో
 నమర న్నన్యముగంబుపైఁ గురులు చెల్వారెం గడు న్వీడి స
 త్కమలేందీవర వజ్రపుష్ప నవమాఖ్య ప్రోల్లసద్రాపికా
 నుమమధ్యంబుల సంచరించు మధుఃస్తామంబులో యన్గతిఁ.

126

ఉ. గొబ్బన గిబ్బగబ్బి చనుగుబ్బలు జొబ్బిల నబ్బరంబుగా
 నిబ్బరమొప్ప చందనము నేర్పువఁ బూసి వెలంది యోర్తు మే
 నుబ్బగ దివ్యసారభము లొక్కట దిక్కులఁ జిక్కి యెల్లెడం
 బ్రబ్బ బొజంగుజంగముఁ దిరంబుగఁ గన్గొనఁ జేరె గేరుచూ.

127

సీ. ఘనలీలఁ దనరారు నునుసోగవెంచుక
 తేల్మలై నసురరాజనీలములుగ
 సదమలతరవిరాజన్నఖాంకురములు
 ప్రకటితమా క్తికఁ ప్రకరములుగ
 సతతశోభాసమంచితదంతపంక్తులు
 వన్నెఁ కెక్కినమంచినజ్రములుగ
 భూరిప్రభాపరిస్ఫురదధరోష్ఠంబు
 రమణీయతరపద్మ రాగముగను

తే. రతివధూమణిచే నూత్నరత్నఖచిత
 మగుచుఁ జెలువొందుచొక్కపుజిగిపసిండి
 బొమ్మయన నెక్కముద్దులగుమ్మ వేడ్క
 నవ్విరూపాక్షుఁ గన్గొన నరుదెంచె.

128

శా. చంచల్లీల నొకర్తు సీలజలదచ్చనోడురాడ్చింబమో
యెంచన్నించినచంచరీకతతిచే నింపొందురాజీవమో
యంచు నోబ్బిల్పగఁ జాలి మోముపటు జెల్వొకుంతలశ్రేణి న
ర్తించ న్నీలగళుం గనుంగొనుట శేతొచె న్నిరు ల్మించగన్.

చ. సకియ యొకర్తు నూపురలసన్నణికంకణకింకిణీధ్వను
ల్పకటగతిం జెలంగఁ బరిభాసితనవ్యసువర్ణభూషణ
ప్రకరము లుల్లసిల్ల నలపల్లవశేఖరుఁ జూడవచ్చె ద
ర్పకకరముక్తమై సరవిఁ బర్వెడుచొక్కపుడేగయో యనన్. 130

నుగంధి. ఈగతి ద్విరేఫవేణులెల్ల సంతసంబుతో
వేగ నేగుదెంచి యంత వింతకాంతి నెంతయు
న్యాయమిహిణి మేటిపైడిగట్టువిల్తునిన్
యోగినాథుఁ జూచి రాగ యోగముప్ప నొక్కటన్. 131

ఉ. అంగన లెల్ల వేడుక ననంగశతప్రతిమానభంగ ది
వ్యాంగుని నభ్యుజంగునిఁ బ్రియంబున నీక్రియఁ జూచి జాళువా
బంగరుపల్లెరంబులను బాగుగ రత్నము లుంచి హారతు
ల్పంగతితో నెనంగి సేతసంబుగ సేసలు చల్లి రంతటన్. 132

ఉ. అద్దిర వీనిచెల్వము! జయంత ధనేశకుమార మారుల
నైద్యయుఁ గెల్వజాలు ధరణి నిలసిల్లెడు మేనితేడ మా
ప్రొద్దునకు న్నమం బనఁగఁబోలు నయారె విలాసలీల నో
ముద్దియలార రండు కడుముద్దులు గుల్కెడునమ్మ! సారెకన్.

సీ. పొదలెడుకొదమతుమ్మదగుంపు నదలించుఁ
బరికింప వీనిపెన్నెరులకాంతి
తొగలరాయనితోడఁ దుల యా ననఁగచ్చు
మొనసి వేడ్కను వీనిముద్దుమోము

వెలిదమ్మితేకులఁ బలుమాఱునిరసించు
 రమణిరో ! వీనినేత్రములచెల్వు
 తళతళ మెఱయునిద్దపుటద్దముల నేలు
 లీలతో వీనికపోలయుగము

తే. నెలయుతలపుష్పమునుగేరు వీని నాస
 వింత యగుసింగిణీవిండ్లు వీనిబొమలు
 కొల్లలుగ మొల్లమొగ్గలఁ గోడిగించు
 నెంతయును బంతమున వీనిదంతపంక్తి.

క. నేలఁతా! పున్నమతే వె
 న్నెలయాన్ సరియగునె పోల్ప నెఱి నీతనిచె
 ల్వలరెడునగళునకు న్నును
 బలుకులకున్సరియె చిలుకపలుకులు ధాత్రి.

135

గీ. కంబునన్నిభమైన గళంబువాఁడు
 ఇమ్ముమీఱు విశాలనక్షమ్మువాఁడు
 రమణఁబొడవగుబాహు దండములవాఁడు
 తొడరిసింగంబుఁగెల్పు నెన్నడుమవాఁడు.

ఉ. తమ్ములఁ గేరు పాదలసితమ్ములవాఁడు నవీనబంధుజీ
 వమ్ము నగల్చుమోవిచెలువమ్మును గల్గినవాఁడు పేర్కొ జొ
 క్కమ్మునఁ గమ్మవిల్తుతమకమ్ము నణంచెడువాఁడు లీలతో
 నమ్మకచెల్ల ! వీడు మదినమ్మకపోవఁ డిదేమిచోద్యమో ? 137

సీ. ఎమ్మమీఱఁగ వీనికెమ్మోవి యానుట
 భావింప నమ్మతంబునేన గాదె?
 పాలుపొంద వీనితోఁ బొందొనర్చుట వేడ్క
 నలకల్పభూజాశ్రయంబు గాదె ?

లీల వీనిని గాఁగిలించుట నిర్జర
గవియిచ్చునిష్టానుభవము గాదె ?
వల నైనచెల్వముఁ బనిపూని కన్గొంటఁ
దలఁపగ ననిమిషత్వంబుగాదె ?

తే. కుసుమశరకేళి వీనితోఁ గూడియుంటఁ
బ్రకటితంబగు సామ్రాజ్యపదవి గాదె ?
యిమ్ముగా స్వర్గలోకసౌఖ్యమ్మువేతె
కోరవలయునె వీడు చేకొనియె నేని ?

138

ఉ. కొమ్మరొ ! మోము ముద్దుగొని కోరికఁ జెమ్ములు గోటమీఁటి చె
ల్వమ్ముగ నెంతయున్ గళరనమ్ములు మీఱఁగఁ బూని తేనియల్
గ్రమ్మెమోవి యాని యధికంబుగ వీనియురమ్ము సారెకుం
గ్రుమ్మఁగరాదె గబ్బిచనుగుబ్బల నుబ్బుచు గొబ్బుగొబ్బునన్ ?

క. కుతుకమునఁ బ్రతిదినము నీ
చతురునిమెయిజంట నుండుసతిభాగ్యము సం
స్తుతి సేయఁదరమె తిరముగఁ
జతురాస్యనకైన వానిచానకు నైనన్.

140

ఉ. ఈనెఱజాణఁ డీచెలువుఁ డీదరహాసవిభాసితాననుం
డీనళినీకళత్రనిభుఁ డీప్రభుఁ డీనవమూసనాంగుఁ డే
మానినినైన నెంతయును మన్మథ బాణవికంపితాత్మఁ గాఁ
దా నొనరింపకున్నె ? వనితామణులార ! విలాససంపదన్.

141

శా. వీనిం జూచినపూవుఁబోడి మదనాపిర్భావలోలాత్మయై
మేనం బుల్కులు గ్రమ్మ మేటిజిగిచ న్నెట్టల్ గగుర్పుట్టఁగా
సూనాస్త్రాలయమెల్లఁ జెమ్మగిలఁ దాఁ జొక్కుంగదే కొమ్మ ! యిం
పూనం జంద్రునిఁ గన్న చంద్రశిలయుంబోలె బ్రమోదంబునన్ 142

ఉ. కంజదళాక్షి ! యీననుపుకానిఁ గనుంగొనినంతనుండియున్
రంజిలి మానసంబు పరిరంభణలాలసమయ్యెఁ జయ్యవన్
మంజులపుష్పబాణములు మన్మథుఁ డేయఁదొణంగెఁ బైపయిం
బింజయుఁ బింజయుం దవులఁ బేర్చి కడున్ దృఢలీల నొక్కటన్.

క. అతివా ! శతధృతి యీతనిఁ .

బతిఁగా నూహింపకున్న పాపముననె కా

మతిఁ దలకోతలఁ బడియెన్

సతతము భువనంబులెల్లఁ జర్చింపంగన్.

144

వ. అని మఱియు నిట్లని వితర్కించిరి.

145

సీ. పణతి యీతండు వాక్పతియే ! యిట్లనఁగ న

ల్లాగములుఁ బుక్కిట ముగ్ధ యేది ?

తరుణి యితండు మాధవుడో ! యిట్లన శంఖ

చక్రముల్ తొమ్మిదఁ జూచి యేది ?

ధవళాక్షి యితండు వాసపుడో ! యిట్లన వేయుఁ

గన్నులుఁ గులిశంబుఁగలుగుటేది ?

శుకవాణి యితండు దర్పకుడో ! యిట్లనఁగ గ్రో

వ్విరిదూపులును దియ్యవిల్లు నేది ?

తే. యితండు భల్లాణునిజభక్తి మతినిఁ దెలియఁ

జల్లమాంబనిజంబెల్ల సరవి నరయఁ

బూనిచనుచున్న శివుఁడు దాఁబోలునిదియె

తథ్యమగు నిందుముఖులార ! తలఁచిచూడ.

క. తొలిసోములఫల మిపు డీ

చెలుపునిఁ గనుఁగొంట యిందుచే భాగ్యం బో

చెలులార ! కల్గెన్దీప్తిలఁ

దలఁపఁగ నద్భుతము గావె ధారుణియందున్?.

147

క. అని యివ్వధమునఁ బురసతు

లెనలేనిముదంబుతోడ నీక్షించుచుదన్

గొనియాడ నంత శివుఁ డా

జనపతిమొగసాలదరికిఁ జనియెన్ లీలన్,

148

వ. అని సూతుం డెఱింగించిన విని నైమిశారణ్యమహామును
లటమీఁదివృత్తాంతంబెట్లని యడుగుటయు.

149

శా. గౌరీచారుపయోధరద్వయమిశత్కస్తూరికాకర్దమ
స్ఫూరోదగ్రభుజాంతరాళవిధిజంభద్విజ్ఞానామర్త్యకో
టీరస్థాపితనూత్నరత్నరుచిధాటీప్రోల్లసత్పాద! మం
దారక్షీరపటీరహారహిమదుక్తారాభమందస్మితా!

150

క. తరుణాబ్జనుందరారుణ

చరణా! దురితాబ్ధితరణ! సంతతకరుణా!

ధరణీధరశరణా! శశి

భరణా! కరిహరణ! నిఖిలభయసంహరణా!

151

తరల. భువనపోషణ! సత్యభాషణ! భోగిరాజవిభూషణా!
దివిజపాలన! ద్విద్విభాలన! దివ్యతాండవభేలనా!
పవిధరార్చిత! మహానిపూజిత! భానుకోటివిరాజితా!
శివగిరీశ్వర! భూతిదాయక! సింధుజాధిపసాయకా!.

152

మాలిని. మనసిజశతరూపా! మర్దితాశేషపాపా!
దనుజరిపుకలాపా! దర్పితోద్యత్ప్రీతాపా
ధనపతివరమిత్రా! దాససంస్తోత్రపాత్రా!
ఘనతరనిజశౌర్యా! కాంచనాహర్య ధైర్యా!


గద్య. ఇది శ్రీమత్కుక్కుటేశ్వర వర ప్రసాద లబ్ధ కవితా సామ్రాజ్య
ధురంధర ఘన యశోబంధుర కౌండిన్యగోత్ర పవిత్ర కూచి
మంచి గంగనామాత్య పుత్త్రీబుధజనవిధేయ తిమ్మయ
నామధేయ ప్రణీతంబైన రాజశేఖర విలాసం
బను కావ్యంబునందుద్వితీయాశ్వాసము.



శ్రీరస్తు.

రాజశేఖరవిలాసము.

తృతీయాశ్వాసము.



మత్కామితజనసుర
భూమీరుహ ! భుజగవరవిభూషణ ! నుగుణ
స్తోమ ! హిమచలకన్యా
కోమలముఖపద్మభృంగ ! కుక్కుటలింగా. 1

వ. అవధరింపుము నైమిశారణ్యనుహద్వలకు నిఖిలపురాణవ్యా
ఖ్యానవిఖ్యాతుం డగుసూతుం డిట్లనియె నట్లు జగన్మోహనాకారుం
డగు నవ్విటజంగ మేశ్వరుండు తన మందిరద్వారంబునకు వచ్చుటెఱింగి
భల్లాణుండు. 2

చ. ఎదురుగ నేగి యాగురుజనేశ్వరుఁ గొంచి నమస్కరించి స
మ్మదమునఁ దోడి తెచ్చి సుషనుం బగుపీఠిక నుంచి శోభన
ప్రదముగ నర్ఘ్యపాద్యములు భాసురలీల నొసంగి వేగఁ ద
త్పదసలిలంబు మూర్ధమున భక్తినిఁ జల్లుక నిల్చియుండినన్. 3
క. నెఱిఁ గక్షపాలయం ద

త్యురుతరకాంతులఁ దనరుభూతి యొక్కింత కరా
బురుహమునఁ బట్టి యోగీ

శ్వరుఁ డానృపునుదుట నిడిన సరవి నతండున్. 4

ఉ. పావనమయ్యె మద్భహము పక్వము లయ్యెఁ దపోవిశేషము
ల్వావిరి వృద్ధిఁబొందెఁ జెలువం బగుకీర్తియుఁ బూని యర్థి వై

నీవు మహానుభావుడవు నే డరుదెంచుటఁ జేసి వేడ్క నో
భావజరూప ! పూర్వకృతభాగ్యవశంబున నూకు నియ్యెడన్. 5

క. గురులింగ మిమ్ముఁ గన్గొని
పరితోషము నొంది మది శుభస్థితిఁ దనరెం
బరమేశ్వరుఁ డిప్పుడు స

త్కరుణం బ్రత్యక్షమైన కేవడిమీఱన్. 6

సీ. ఎగదుండి యిచటికి నేగుదెంచితి రిట్లు
మునిచంద్ర! సౌందర్యమూర్తి దనర

నీమోవిపలుగంటు లీచెక్కుగవచీరు

లీచిన్ని వెన్నెల నెన్నునగవు

లీముద్దునునుబల్కు లీబిత్తరపుఁజూపు

లీవలిలపుఁజెక్కు లీయొయూర

మరయంగ మీకె భానురలీలఁ దగునయ్య

మఱి యెందునైన నీమహిమగలదె !

తే. నాఁగ నాశంభుఁ డప్పుడానంద మొదవఁ

జేతులొరజేసి నవ్వియ్యఁ జెలుపుమెఱయ

నట్టివిటచిహ్నా లేర్పడ నఖిలజనులు

వినఁగ నెఱజాణ యగుచు నిట్లనియెఁ బ్రీతి. 7

సీ. జననిగర్భంబున జనియించినట్టిత

త్ఫలమెల్లఁ దెల్పెన నలర వినుఁడు

జారుఁడై సతతంబు వారకాంతలతోడఁ

గామకేళులయందుఁ బ్రేమఁ గూడి

కొమకొప్ప నింతుల గుబ్బచన్నులమీఁద

గరిమఁ జేయిడుకొని విరులశయ్యఁ

బవళించి సుఖలీలఁ దవిలి యుండినఁగాక

కొరికలెల్లను గుదియఁబట్టి

తే. కలలఁ నరుణులఁ గామించి కలితుఁడగుచుఁ
బెరిగి పంచేంద్రియంబులు బిగ్గఁబట్టి
తియ్యవిల్కానిబారికి నొయ్య నెరిగి
తిరుగుచుండిన ఫలమేమి సేరుల కరయ?

8

క. మానిసులఁ దవిలియున్నను
మానుగ నిహపరము లొదవు మనుజులకెల్లన్
గానల ధూములఁ దిరుగుచుఁ
దానములు జపంబు లేల తగ నెనరింపన్?

9

సీ. సరవి ముత్యోనద్రిమ్మరిఁ దలనిడుకొన్న
కరిదైత్యమధనుండు కామి గాఁడె ?
కొమరొప్ప మోహించి కూతు నిల్లాలిఁగఁ
గైకొన్నపరమేష్ఠి కామి గాఁడె?
కూర్మిఁ బదాత్వేలగొల్లపూఁబోలులఁ
గలసినవెన్నుండు కామి గాఁడె?
శౌతమమునిపత్నిఁ గడఁగి వరించిన
గట్టులపగవాఁడు కామి గాఁడె?

తే. కోరియాచార్యభామినిఁ గూడినట్టి
కైరవాపుండు మిక్కిలి కామి గాఁడె?
కామి గాకున్న యట్టియస్థలితుఁ డెవఁడు
కామి గాఁడేని నిర్వాణకామి యగునె?

10

గీ. అదియునుంగాక కామశాస్త్రాభియందు
గామి గావచ్చు నని పల్కుకతన నిట్లు
తనర విటజంగమాకృతిఁ దాల్చియేను
నలర వెలయాండభక్తుల నడిగికొనుచు.

11

క. భోగింతు నెల్లవేళల

బాగొప్పడుకామశాస్త్రపద్ధతి వెలయున్

శ్రీగల్గుట కరయఁగ ఫల

మీగతి నుఖియింపవలదె యింపలకారన్?

12

చ. రమణికుచద్వయం బొగి నరమ్మున నానుక మోము మోముపైఁ
బ్రమదము మీఱఁ జేర్చుకొని పల్కఱుకోర్కులఁ బుష్పశయ్యపై
నమరఁగఁ బవ్వళించి యనయంబును మన్ననసౌఖ్యలీలలన్
గ్రమమున నోలలాడుటయె గాదె సుదన్మఫలంబు ధారుణిన్. 13

క. అని సెలవులఁ బాఱఁగఁ జ

య్యన నవ్వుచఁ బల్కు జంగమాధిపు నొరయం

జనదనుచు నృపుఁడు లిఁగా

ర్చన సేయఁగఁ బిలువ నతఁడు క్రమ్మఱఁ బలికెన్.

14

సీ జననాథ ! మారాకచంద మంతయు నీకు

విను మెఱిఁగింతు సవిస్తరముగ

నన్నంబు నించుకైనఁ గోరికలేదు

వలనైన వెల్కది గావలయుఁజమ్ము

వేశ్యలేనిదినాలు వేయెనఁగాని భో

జన మొనరింపను సైపకుండు

గావున వేవేగఁ గన్నులపండువ

యగు చాని నొక్కతెఁ దగినభక్తి

తే. తోడఁ దెప్పింపు వేడుకతోడ నిపుడు

గారవంబుగ నీ విచ్చుకట్టు మిళియె

యనుడు నృపశేఖరుఁడు నేర్పుదనర నతనిఁ

గాంచి యిట్లను సద్వచోగరిమమిఱు.

15

చ. విను గురునాథ! నిక్క మగువిన్నవ మొక్కటి చిత్తగింది యి
ట్లనుచితము ల్వచింపఁగ మహాత్ములకున్ దగదయ్య మిమ్ము ని

వ్పని వి యెవ్వరైన నగుబాటొనరించెదరయ్య మీరెటుం

గని దిపు దెద్ది యిమ్మహిని గార్యములేదు గదయ్య తెల్పుగన్. 16

చ. అడుగు మత్తెద్దియేని యు రయంబ యొసంగెదఁగాక మీకు ని

ప్పుడు నొకకన్నియం దెలిసి పొందుగఁ బెండ్లియొనర్చి రత్నపుం

దొడవులు జీరలుం బసులతో ధనధాన్యములున్ గృహంబులున్

గడువడి భృత్యవర్గమును నైకొను మిచ్చెదఁ గోర్కెమీఱఁగన్. 17

క. ఊహారుఁ దప్పకుండఁగ, మేరలు సేయింతు నిపుడు మీశిష్యులకు
వ్వారంబు లొసఁగునట్లును, వారత వర్షాశనములు తగ నొనరింతున్.

తే. పెండ్లికట్నంబులును గడుఁ బేర్చితోడ

రాగికప్పెరలును మీకుఁ బ్రాకటముగ

నియ్యఁ జేసెదఁ బ్రజలచే నెల్లతఱిని

నూనశరరూప! యట్లు గావేని వినుము.

19

శా. గ్రామంబు ల్కరు లందలంబులు శతాంగంబు త్తురంగంబులు

న్యూమిల బేరగువస్తుసంఘములు సంపూర్ణంబుగా నిప్పుడే

ప్రేమల్పీఱఁగ నిత్తుఁ జేకొను మిటు లై క్కేల యీరాజ్యమం

దోమార్తాండనిభప్రకాశ! కొనఁమీ యుర్వ్యర్థభాగం బొగిన్. 20

క. ఊరీతి సౌఖ్యలీలల

చే చూఢిగ నుండు టొప్పు చిరతరమహినుం

గోరిక మీఱఁగఁ గైకొను

మారాధ్యజనావతంస! యని పల్కు టయన్.

21

క. అపలుకులు విని గురుఁ డతి

కోపోద్రేకమున నృపతికుంజరుఁ గని యో

భూపాలక ! నీతేగం

బీష్టనఁ దెలిసెఁ దఱుచు లిం కేమిటికిన్.

22

తే. ధరణి భల్లాణుఁ డెంతయు చాత యనుచుఁ
జెప్పఁగావిని యేతెంచునప్పుడొక్క
కాసాసంగిన వెలయాలు గలుగు నిటుల
లోభ మేటికిఁ గునుమశరాభ! నీకు.

23

సీ. భేకంబుఁ గనిచాల భీతి బర్వెడబంటు
దురమున రిపులఁ బోఁ దఱుమఁగలఁడె ?
మడిగట్టు వడి చాటుఁ దడఁబడు తెట్టున
మిరిచి వారాశి లంఘించఁగలఁడె ?
యిసుమంతపసపుకొ మ్ముసఁగఁజాలనివైశ్యుఁ
డెనసి యంగడిఁ జూఱిలిడఁగలఁడె ?
యిలుబాసి వెడలంగ నలయుసోమరి వేగ
మున వారణాసికిఁ జనఁగఁ గలఁడె ?

తే. సరవి మావంతుఁ డెక్కినఁ దరల లేని
వారణంబు భౌరంబు మోవంగఁ గలదె ?
కావున నొకింత సూక్ష్మమా కామితంబె
యీయఁగా నోపవిఁకనిచ్చుఁటేదిచెపుమ.

24

గీ ఎండకన్నను నీడక న్నెఱుఁగకుండి
తనర నఱచేతియర్థంబుఁ గనఁగ లేని
యలఘుతరరాజ్యగర్వాంధు లైనయట్టి
నరవరుల కేల వ్రతములు ధరణియందు.

25

చ. గడియకుఁ బెక్కుమార్గములు కల్లులు పల్కుచు నాధుకొటి త
న్నొడయఁడటంచ మొక్కునపు మారకయుందుచు నింతచేష్టలన్
గడువడిఁ దా నొకొక్కయెడఁ గండ్లఱ జేయుచు రాజ్యసౌఖ్యముల్
గడుకొనులాహిరీమసక గ్రమ్మిన మత్తులు గారె భూపతుల్ ?

26

ఉ. బొంకులకెల్లఁ దానకము పుట్టినయి ల్లగుఁ గల్మషాళికిం
గొంకక సర్వదుర్గతులకుం దగుమూలము రాజసంబు నీ
వింక నతిప్రయాసమున నిట్లగురాజసవృత్తి నుండియు
గ్నింకముతో వ్రతంబున కపేక్ష యొనర్తురె పార్థివోత్తమా ! 27

గీ. నీకు నీవేళ నొకకాసు లేకయున్న
నిదిగో మాచేతికాసైన నిచ్చి వేగ
వెలపొలంతినిఁ దెప్పింపు మలర నిదియు
వినఁగగాదేని శపథంబు విడువుమివుడు. 28

ఉ. వాహనము బ్రథంబులును వారణము ల్మోదపు ల్భనంబులున్
గేహములు న్భుకంబు లును గేవలరత్నవిభూషణంబులున్
సాహసవృత్తితో నొసఁగి చాఁచి బ్రయంబునఁగూర్చి యిప్పుడు
ద్వాహముసేయుకంటె నొకవారనధూటి నొసంగరాదాతో? 29

చ. అనుడు దినేశవంశకలశాంబునిచంద్రుఁడు యోగిచంద్రునిం
గనుఁగొని యోమహాత్మ! తగుకార్య మెఱింగిసరీతి విన్నవి
చినపనిగాని లోభమునుఁ జెంది వచించుట గాదు మీర లిం
దున కలుగంగఁబాడియె? బుధుల్ క్షమసేయరె తప్పు గల్గినన్. 30

క. కావున మీమది కింపుగ -

వేవేగ వలంతి యొకవేడుకకత్తె

రావించెదఁ గైకొను మో

భావజనిభ! యనిన నతఁడు ప్రమదముతోడన్. 31

క. అటులేని దెలియవిను మొ

క్కటి భూతలనాథ! వారకాంతవిధము ప్ర

స్ఫుటగతిఁ జెప్పెద జంగమ

విలుఁ డని యెన్నక కను నివ్వేకముమెఱయన్. 32

సీ. సుపూర్ణపూర్ణిమాచంద్రబింబద్యుతిఁ

బెద్దయు నిరసిం చుముద్దుమోము

విరిదమ్మిరేకుల నెఱిఁ బరిహాసంబుఁ
గావించునిడువాలుఁగన్నదోయి
బింబికాఫలకాంతిఁ బేర్చిమీఱ జయింపఁ
దివిరెడు సొబగైన తియ్యమోవి
మేలిబంగతుబొంగరాలలీలల నేలఁ
జాలినకతినంపుఁ జన్నఁగవయుఁ

తే. గొదనుతుమ్మెదకదుపులు గదుముకురులు
కరికరంబుల కెన యనఁ బరఁగుతొడలు
గొప్పపిఱుఁచులు నల్పమై యొప్పుకొను
ప్రధ్వినాథ! గభీరనాభియును గల్గి. 33

తరఁ. మొలకనవ్వులు వాలుఁజూపులు ముద్దుగుల్కెడుపల్కులుం
దళుకుఁజెక్కులు హంసయానము తమ్మితూండ్ల జయింపఁగా
గలభుజంబులు కంబుసన్నిభకంధరంబును గల్గి తా
వలచియు న్వలపింపనేర్చినవామలోచన కావలెన్. 34

క. పురుషుం డలసినమీదఁటఁ
బురుషాయితబంధగతులఁ బొదువుచు వరుసన్
సురతంబు సేయనేర్చిన
గురుకుచ గావలయు నలరఁ గువలయనాథా! 35

క. నఖదంతక్షతచుంబన
ముఖనిఖలరతిప్రకారములఁ దానె కడున్
నుఖలీలఁ గలయునీరజ
ముఖమే కావలయుఁజమ్ము భూపతితలకా! 36

చ. కలకల నవ్వుకొంచుఁ దమకంబువఁ గంచెల విక్కటిల్లఁగాఁ
గులుకుమిటారిగబ్బిచనుగుబ్బలు పైపయి నుబ్బఁ దేనియ
ల్చిలికెడుముద్దుపల్కులును జెచ్చుగ మోహముమీఱఁ గేరున
చ్చిలుకలకొల్కి గావలయుఁ జిత్తజకేళికి భూభుజోత్తమా 37

సీ నిక్కుజక్కవదోయి నెక్కసక్కెములాడు
 చనుగుబ్బలురమున నొనగ వాని
 భజయుగం బలర మూపున లీలఁ గీలించి
 చెలువొప్పఁ జెక్కునఁ జెక్కుఁ జేర్చి
 పలుమాటు గళరవంబులు ఘోటి చెలగంగ
 నిమ్ముగా మరునిల్లు చెమ్మగిలఁగ
 కొనగోటిపోటు లొయ్యన మర్మము ల్పాట
 వగలచే బెదురుమై వడఁకు దోపఁ

తే. జొక్కి బిగికాఁగిలింతలఁ బెక్కుక్రియలఁ
 బ్రేమదళుకొత్త వసియించి పినపనుపరి
 సురతమును బోడయై సేయుసుందరాంగి
 కావలయుఁజమ్ము ధారణేకాంత ! యిపుడు.

38

వ. మఱియును

39

సీ. ధనగర్వమునఁ బల్లవునిఁ దృణేకృతలీల
 గణనసేయనిపెల్లుకత్తె గాక
 కలహించి వేడుకకాని నెంతయు నెగ్గు
 లాడుచు నుండుగయ్యాళి గాక
 నెమ్మది యొరునిపై నిలిపి మూరునికేళి
 నలరఁ దేలింపనితులువ గాక
 ప్రేమచేఁ బిలిచిన బేలయట్టులఁ బల్కు
 నొల్లనిమాయలబెల్లి గాక

తే. యొకనిచే విత్త మంది వేటొకనిగోడఁ
 గలిసి వర్తించుబట్టోసకారి గాక
 పూని యేప్రాద్దునిద్దురపోతుగాక
 మదటయును గాక పరికింప మలిన గాక.

40

తే. విటునితోఁ నూడియున్నట్టివెలఁదిభాక,
బానిసెయు రోగియును గాకచాపి గాక
బేలయును గాక తగ మగనాలు గాక,
యున్నవార్లంటిఁ దెప్పింపు ముర్వినాథ!

41

క. విను చిత్తని శంఖని హ
స్తిని పద్మిని యనెడునాల్గులెఱఁగులసతులం
దూనఁ బేరెన్నికయగుప

ద్మిని గావలె జమ్ము మాకు మిహిరకులేళ్ళా.

42

క. శివపాదభక్తినిరతయు,
నవిరళసౌందర్యవతియు సతీపుణ్యగుణ
ప్రవిమలతరహృత్కమలయు
నవనీశ్వర! మాకు నిచ్చునది యిపు డెలమిన్,

43

సీ. ఘనసారమృగమదగంధసారానేక
సంతతనవ్యవాసనలచేత
మాక్తికాంబుజరాగమరకతనీలాది
దివ్యమాణికన్యదీధితులచేత
దరుణోదబింబసుందరదర్పణావళి
తరళితఘనధగద్ధగలచేత
సౌవర్ణపర్యంకసంవ్యాప్తమల్లికా
ద్యతులితకుసుమసంహతులచేత

తే. సరివిఁదెఱయిడ్డచందువాసిరులచేత
బ్రకటితము లగుజాలవల్లికలచేత
సారదిఁ బేరైననిఖిలవస్తువులచేత
నలరు కేళిగృహంబు గావలయుఁ జమ్ము

44

వ. అనిన నృపాలుం డిట్లనియె.

తే. అట్ట కానిమ్ము దేవ మీ రానతిచ్చు
 క్రమము మీఱంగ నిప్పుడే గడనసతిని
 నలరఁ దెప్పింతుననిపల్కి యాక్షణంబ
 కౌతుకంబాత్మ యెంతయుఁగడలుకొనఁగ.

క. తలవరులఁ బిలిచి ధరణీ

తలవరుఁ డవ్వధముఁ జెప్పి తగినధనంబుల్
 వలనొప్పఁగ నిచ్చి ముదం

బలరఁగ వెలపొలఁతిఁ దెం డటంచుం బలికెన్.

47

వ. అంత

ఉ పద్మము లెంతయు న్బాసఁగు బాసి వెన న్తుకుళింప విన్పర
 త్పద్మములందు భూసురులు తత్సమయక్రియ లాచరింపఁగా
 సద్మము మీఱువార లగుసామజయానలకెల్లఁ జాలహృ
 త్పద్మము లుల్లసిల్ల రవి పశ్చిమవారిధిఁ గుంకె నత్తటిన్.

49

సీ. కర మొప్ప సాంధ్యరాగము మీఱిచెల్వారు

నంధకారము పర్వె నఖిలదిశలఁ

జక్క లాకసమునఁ జక్క నొక్కటకుండె

ముదముతోఁదొగల తేడుదయమయ్యె

జనులకెల్లను బ్రీతి యొనర వెన్నెల యొప్పె

లలిఁ జకోరములు కోర్కెలఁ జెలంగె

నలిని తాఁ దలవంచె నగియెను గుముదిని

కోకంబు లెడబాసి కుండె మదిని

తే. మరుఁడువెడవింటవిరితూవులరయబూని

యేవుదనరారవిరహుల నేయఁదొడఁగె

సతులకుఁ బురుషులకుఁ బరస్పరవిలాస

రసము చిలికెమపలుకు లింపెనఁగ నవుడు.

సీ. ముత్యాలతాటంకములు గొమ్ము పూటోడి !

బన్నసరం బిదే సన్నతాంగి!

భుజకీర్తు లివె చూడు గజరాజగామిని!

యొడ్డాణ మిదిగొ మహాత్పలాక్షి!

కరకంకణంబులు గైకొమ్ము హరిమధ్య!

చేన్చుక్కబాట్టిదె చిన్నలాడి!

మొగవులతీగ చెల్వగఁ బూను శుకవాణి?

నేవళం బిదె రమ్మ నీలవేణి !

తే. రత్నహారంబు లివె యుదురాజవదన!

వన్నెచీరలు గొనుము సౌవర్ణవర్ణ

గంధసారంబుఁ బూయు మోకంబుకంతి

యనుచుఁ దుద లేనికోరిక లాత్మ నలర.

ఉ. పల్లవులెల్ల మొల్లముగ బల్లిదులై కడు మంచివస్తువు

లోల్లలుమీఱఁ బట్టుకొని కూరిమితఁ బఱతెంచి వారసం

పుల్లసరోజనేత్రలకుఁ బొందలరార నొసంగి వేడ్క రం

జిల్లఁగఁ బెక్కుమక్కువలఁ జెంది నుఖంతు రనేకలీలలన్, 52

క. తలవరు లయ్యెడ నర్థము

లలఘుగతిం గొనుచు సరగ నంచితకౌతూ

హలమానను లగుచు నేవ

శ్యలగృహముల కరిగి పిలువసాగిరి వరుసన్. 53

సీ. రమ్మ పద్మావతీ ! రావె చింతామణి !

రా జగన్మోహిని! రాజరేఖ!

రమ్మ చకోరాక్షి! రా పుష్పమంజరీ!

రావె లీలావతీ! రత్నపుత్రి !

రా సుందరాకార! రమ్మ కై రవగంధి!

రావె బింశాధరి ! రమ్యభూష!

రా వె కోకిలవాణి ! రా సరోరుహపాణి !

రా మధువ్రతవేణి! రమ్మ తరుణి!

తే. రా వె నారీశిరోమణి! రమ్మ రమణి!
రమ్మ నవచంద్రికాహస! రాజహంస!
యనుచు వేవేగ నింటింటి కరిగి యిటులఁ
దలవరులు వారకాంతల నలరఁ బిలిచి.

54

క. ధనములు మణిభూషణములు
ఘనతరచిత్రాంబరములు గలపంబులునుం
గొనుఁ డివె విటజంగమునకుఁ
బనిపడి నిద్దరకు నివుడు ప్రమదముమీఱు.

తే. వనజముఖులార! ధారుణీవరునియాజ్ఞ
యిట్లు కావున మసలక యీక్షణంబ
వలసినంతధనంబును వరుసఁ గొనుచు
వేగముగ రండు జంగమవిటునికడకు.

56

వ. అని పల్కుటయును.

57

సీ. నెఱజాణఁ డొకఁ డింట నిద్దర చున్నాఁడు
రాఁ గూడ దనె నొక్కరాజవదన
కోడెకాఁ డొకఁడు దాఁ గోరినధన మిచ్చి
వదలనీఁ డనె నొక్కవాలుఁగంటి
మిగులఁ గూరిమి చేయువగకాని నెడబాయఁ
దగదు రా ననె నొక్కచిగురుఁబోడి
పల్లవుఁ డొకఁడు దర్పక కేళి కీవేళఁ
గాచినాఁ డనె నొక్కకంబుకంతి

తే. ననువుకాఁడొకఁ డాసించి వినయలీలఁ
దవిలి యున్నాఁడనియె నొక్కధవళ శత్రు

విటశిరోమణి యొక్క డిలు వెడలనీక

దంట యై యున్నావాఁ దన దంట యొక తె.

58

ఉ. మిండనిఁ బాసి రాఁదగదు మిన్నక పొందన నొక్కలేమ చె
ల్వ్విం డిదె చూడుఁ డట్ల గదిలోనియతండన నొక్కరామ భూ
మండలిఁ బేరు గల్గునువచుం బగుమేలిపసిండిసొమ్ము లీ
తం డొసఁగన్ గడించి చన ధర్మము గాదనె నొక్కభామయున్.

తే. ఇట్లు చెలులెల్లఁ దమవిధం బెఱుఁగఁ జెప్పి

రందుఁ గొందఱు పొడలొ నిందుఁబులులు

మందచుధుకోక్తు లలరార మానవేళి

కింకరుల కిటు పలికిరి శంక లేక.

60

క. వినుఁ డెఱిఁగించెద నెంతయుఁ

బనివడి గణికాజనంబుపద్ధతులెల్లన్

వినయం బలరారఁగ నో

ఘనులార! సవిస్తరంబుగా నిత మీగున్.

61

గీ. విటుఁడు లేనిరేయి వేదనఁ జెందుచు

నిదుర కంటి కెఱుఁగనేర కుండి

కా సొసంగునట్టి కడజాతివాఁడైనఁ

గల్గగ గోరు వారకాంత మదిని.

62

సీ. కడుఁ గురూపిని నైనఁ గందర్పనిభుఁ డొచుఁ

నభినుతి యొనరింతు రలఘుల

నంత్యజన్మునినైన నమలవంశజుఁ డంచుఁ

బుక్కుదు రెంతయుఁ బొఱి ననర

నతిమూఢమానసుం డగుమానవునినైన

సరసు డటందుగు సరభ సముగ

బ్రహ్మహంతకుఁ నైన బరమధార్మికుఁ డంచు

గణుతింతు రెపుడును గ్రమముగోడ

తే. నెన్నఁ గల్గిననీతివిహీనునైనఁ

దవిలి సద్వర్తనం డందు తమకు నొక్క

వీసమైనను గాసైన వీడె మైనఁ

జేతి కొనఁగినచో నెలచిగురుబొండ్లు.

63

ఉ. చిన్నెల వన్నెల న్వగలఁ జిత్రవిధంబుల ముద్దుమాటలన్

వెన్నెల నెన్నునవ్వులను వేమఱు బిత్తరివాలుఁజూపులన్

సన్నల సైగల న్మిగుల జాణతనంబున వారకామినుల్

చెన్నుగఁ బల్లవప్రళతిచేత ధనంబులు దోతు రెప్పుడు.

64

సీ. ఒకమాఱు పయ్యెద నోరగాఁ దొలఁగించి

సవరించు జిగిగుబ్బ చన్నులలర

నొకమాఱు సోగవెండ్రుకల బబ్బునుకొప్పు

సడల జల్లున విప్పి ముడుచు మరల

నొకమాఱు మణిమయప్రకటభూషణములు

వదిలించి తిరుగంగఁ గుదురుపఱుచు

నొకమాఱు నవ్యమాక్తికమణిహారము

లొనగోటఁ జెక్కుల గుచ్చి తివియుఁ

తే. జెలఁగి మఱియును శృంగారచేష్ట లలరఁ

గేరుచుండను బెక్కువిహారములను

సాబగుమితెడు వగకానిఁ జూచినపుడు

మరులు కొల్పును వెలయింతి మహితగతిని.

చ. పొలుపుగ నిన్నుఁ బాసి యొకపూట మహాయుగమందు నెంచుచు

వలనుగ నీవు న న్నటుల వంచన నేయఁగఁ బొడియే? యిటుల్

దలఁచఁగ నీతియే? యనుచుఁ దక్కుచుఁ జొక్కుచు నిక్కువంబు;

వలచినయట్లు మాయలను వారవధూటి భ్రమించుఁ బల్లవున్.

చ. ధనము లవేల పోయివుడు దాసియునైన గడించు నీక్రియ
 ఘనముగ మాను నీచెలిమి గల్గుటయే పదివే లటంచుఁ బె
 న్విసయపుమాట లాడుచును వేడుక కానిఁ గరంగఁజేసి యె
 య్యస విభవంబుఁగొందు గణికాంగన లెంతయునేర్పుమీఱఁగన్.
 క. వలచినవానికిఁ బడఁతియు

వలచినచందమునఁ దోచి వదలదు గా కె

దులనైన వెలపొలంతికి

వలపును గనకంబునకును వాసన గలదే?

68

వ. అదియునుం గాక.

69

సీ. పల్లవప్రవాతంబు పాలి బ్రలాకాసి

ప్రకటితోద్యన్నద్యపాననిరత

గురుతరా నేకదుర్గుణగణాలంకార

సకలమాయావాదజననసీమ

భూరికోపవికారిపూరితనిజచిత్త

కఠినవాక్యక్రియాగ్రధితరసన

ధర ననీతులనెల్ల గుఱుతుమీఱినతావు

దానధర్మదయావిధానహీన

తే. శాకినీభూతభేతాళ సమదదైత్య

భీకరాకార విలయగంభీరనినద

సుమశరా రామమార్గభాసురసమగ్ర

లగ్నకంటకయుతవల్లి లంజెతల్లి.

70

సీ. కుఱుచ్చలై తఱుచుగా నెఱిసినవెండ్రుక

లొప్పు మీఱఁగ దువ్వి కొప్పు ముడిచి

యిలఁ బ్రాతఁచెప్పుటట్టలఁ బోలి వ్రేలాడు

కుచముల అవికచేఁ గుడియఁ బట్టి

తొడిగినకుబుసంబువడుపున ముడత లే

ర్పడియెడునొడలిపైఁ బసపు రాచి
యెలుఁగుతోలును మీఱి యెంతయు మాసిన

పెద్దపుట్టము చాలఁ బ్రీతిఁ గట్టి

తే. బొకునునొసటను జంద్రంపు బొట్టుబెట్టి
యడునుకన్నులఁ గజ్జలం బడర దిద్ది
జోసినోటను దమలంబు పూని యిటుల
విటులఁ బలుమాటు నగఁజేయు వృద్ధవేశ్య.

71

తే. పద్మ మయిగను దగుమహాపద్మమయిన
శంఖమయిన నొసంగినఁ జాలకుండి
ధనదు మెచ్చ దొకింతైనఁ దనకుఁ గల్గు
విత్త మంతయు నీకున్న వేశ్యజనని.

72

క. వసఁ ద్రాగినపులుఁగుక్రియ
న్విసువక తగఁ బ్రేలుకొంచు వేశ్యాంబ కడుం
బిసరేఁగి బూతులాడు

నృసఁ గల్గనియీగి యడఁగఁ బల్లవతతులన్.

73

ఉ. ఆకులు పోకలు న్నలులు హారములు నృహుగంధసారము
లోకలు రూకలు న్నదిని గోరినయట్టిసమస్తవస్తువు
ల్పాకట ముప్పు మామలొగిఁ బన్నిభ్రమించుచునేర్పుమీఱఁగ
జేకొనుఁ బో విటావళులచే గణికాంబ విచిత్రవైఖరిన్.

74

గీ. మిండఁ డొకనాటిరేయి రాకుండెనేనిఁ
గాసువీసంబు చేతికిఁ గల్గనందు

కించుకేనియు నిదురఁ బోనీదు కూతు
గడవపూఁజోడి యవ్వ పెన్కంచుమువ్వ.

వ. ఇట్లగుటంజేసి వల్లవవిరహిత యైనవేశ్య మీ రిచ్చుధనంబుఁ
గొని జంగమవిటుని కడకు రాకుండునే యని యధార్థంబుగఁ
బల్కిన విని. 76

క. నమ్మక నృపభటు లతిశీ
ఘ్రమ్మునఁ గ్రమ్ముకొని సకలగణికాజనగే
హమ్ములు నిమ్ముగ దూఱి ము
దమ్మునఁ బరికించుకొనుచుఁ దగ నచ్చొట్లన్. 17

క. ద్యూతమధుపానమృదుసం, గీతనుసాహిత్యనృత్య కేళులచేతం
బ్రీతిఁ జెలంగుభుజంగ, వ్రాతంబులఁ గనిరి చిత్రవైఖరిమెఱయన్. 78

క. ఈగతి నుండఁ జూచి ధరణీశ్వరుపాలికిఁ జారు లెంతయు
స్వేగమ చేరి తద్విధము విస్మయలీల నెఱుంగఁజెప్పిన
నోగముచానఁ దే కిటుల బొంకులు బల్కుట మీ కొకింతయు
న్బాగగునే యటంచు నరపాలుఁడు కోపముమీఱఁ జూచుచున్. 79

క. ఉన్నంత పొరుగుపల్లెల
కు న్నేగినదూతలెల్ల గొబ్బున నపుడే
ఘన్నత మీఱఁగ నటువలె
విన్నప మొనరింప ధరణివిభుఁ డవ్వేళన్. 80

ఎక్కడఁ జూచినం బురి నొకించుకయు న్నెడ లేక యెప్పుడున్
లెక్కకు నెక్కుడై గడనలేమలు కాచుకయుందు రిప్పు డే
దిక్కున నొక్క వారసుదతీమణి కల్గకయుందు లెంతయున్
మిక్కిలిచోద్య మంచు మది నిల్వక దిగ్గున లేచి యత్తఱిన్. 81

నల్లనిశాలు మునుంగిడి, యెల్లజనంబులను డించి యింపొంద మహీ
వల్లభుఁడు తానె చనియె మహోల్లాసపు వేశ్యవాటి కున్నతలీలన్. 82
ధీరుఁడు భూవరుం డిటులఁ దీవ్రగతిం జని తద్గృహంబులన్
సోరణగండ్లపద్ధతులఁ జూడఁ దొడంగె విచిత్రలీలం

నేరుచుఁ గోరికన్ మదనకేళులఁ దేలుచు నుండువారలన్
భూరినుగంధపుష్పమణిభూషణధారుల నిర్విచారులన్.

83

* * * * *
వ. ఇట్లు చతురశీతిబంధనఖదంతక్షతపరిరంభణాద్యనేక కామ
శాస్త్రప్రకారంబులం దవిలి క్రీడించుచున్నం గనుంగొని శివశివేతి
మంత్రంబును బఠించుచు విఫలప్రయత్నం దై ధాత్రీనల్లభుండు తన
మనంబున వితర్కించె.

84

క. చారులు చెప్పినవిధ మిపు

దారయఁ దధ్యంబ యయ్యె నవ్విటునకు నిం
కేరీతి నొసఁగె గల్గుదు

వారవభూషణిని వ్రతము వడి నిప్పుటకున్.

85

క. వెలపొలతి గల్గనందున

నిల యేలెడురాజు నంచు నెవ్వతె నై నం
బలిమి దెప్పించిన నిది

కలుషంబులకెల్ల మొదలు గాదె తలంకన్.

86

చ. కడునడురేయి యయ్యె నని కల్లరిజ్వరగము క్రోధచిత్తుఁ దై
వడి నదలించి పల్కునొకొ? వంచనమీఱు వ్రతంబు మీఁదట
న్విడువఁగఁ బోలునో? భువిని విశ్రుతమా నపకీర్తి నొందఁగాఁ
బడునొకొ? నీకంధరునిభాస్వదనుగ్రహ మెట్టు లున్నదో? 87

తే. వేశ్య నొసఁగెద నని మున్ను వేశ్యసింపఁ

బలికి యిపు, డెట్లుబొంకుదుఁ బాడిదప్పి

మహి నసత్యముకన్నఁ గల్మషము కలదె

నేటు సేయంగ మానవకోటులకును.

88

తే. మును హరిశ్చంద్రముఖ్యు లౌమనుజపతులు

నిత్యసత్యవ్రతాచారనిపుణు లగుటఁ

గాదె చిరకీర్తి సకలజగంబులందు.

జెంది నిర్వాణరాజ్యాభిషిక్తు లైరి.

89

క. కరి హయ భట రథ శిబి కాం

బర ధనమణిభూషణాదిబహువస్తువు లి

ద్ధర నెన్నఁగ సతితంబులె

తరముగ సత్కీర్తిదక్క ధీరాత్ములకున్.

90

క. మును దీక్షయొసఁగు వేళను

ఘనుఁ డగుగురునాథుఁ డెంత కాదని యనినన్

విన నొల్లక వ్రతభంగం

బొనరింపఁ దలంచు టిప్పు దుచితం బగునే.

91

క. అదిగావున నవ్విటునకుఁ

గొదుకక పట్టంపుడేవి నొసఁగి ధర్మిణ్

విదితం బగుశపథము కొ

విదు లెన్నఁగ నిల్చికొనుట విహితం బనుచున్.

92

క. అవనితలేంద్రుఁ డెంతయు రయంబ గృహంబున కేగి భంతత

ప్రవిమలశీలయైన తనభామిని నొయ్యనఁ జేరఁ బిల్చి యో

ధవళసరోజనేత్ర ! విను ధర్మయుతం బగునొక్కవాక్యమున్

దవలినభక్తితోడ విదితంబుగ నీ తెలుఁగఁగఁ జెప్పెదన్.

93

సరసముమీఱ నొక్కవిటబంగము ధూర్జటిఁ బోలి నేను దా

నురుతరలీల నెయ్యెడల నుండియొ వేగమె చేరి న స్సభాం

తరమునఁ జూచి యెంతయు ముదంబున దీవెన లిచ్చి కేగుచున్

గుఱుతుగ నొక్కవారసతిఁ గోర్కె నొపంగు ముటంచుఁ బల్కినన్

క. ఇయ్యకొని భటులచేతికి

నెయ్యంబున ధన మొసంగి నెఱి నొకపడుపుం

దొయ్యలిఁ దెమ్మని పనిచియు

నయ్యెడ వారలను నమ్మ కతిశీఘ్రమునన్.

95

సి. చని వేశ్యవాటి యెల్లను గ్రమక్రమమున

వెదుకంగ నందు నవ్వెలఁదులెల్లఁ

బల్లవసహితలై పరిపరివిధముల

గుఱుతుగా మరు కేళిఁ గూడుచున్న

గనుఁగొని వ్రతభంగమునకు నెమ్మది జాల

వెఱచి యెంతయును వివేకిని పని

నీకు నివ్వధమెల్లఁ బ్రాకటం బలరారఁ

దెలుప వచ్చితి నతితీవ్రఫణితి

తే. నిందుముఖి యెన్నఁడు నెఱుంగ నిట్టిచోద్య

మభవుబలుచూయకాఁబోలు నైననీదు

బుద్ధితోడుత నూహించి పొసఁగ నొక్క

వాక్య మిట్లని పల్కుమా వలనుమీఱ.

క. అనుమనుజాధీశ్వరుని

గని మృదుమధురోక్తు లలరఁ గాంతామణి యి

ట్లను హృదయాధీశ్వర మును

వినవే శితిగళునికథలు విబుధులవలనన్.

చ. చిరతరలీల భ క్తతతిచి త్తము లారయఁగోరి యీశ్వరుం

డరుదుగఁ బెక్కురూపుల నహర్నిశముం జరియించుఁ దొల్లి

దురితవిదూరుఁ డైనచిత్తోండనినిశ్చలభక్తిఁ జూడఁ ద

న్వరసుతుఁ గూరఁగా నడిగి వానికి నీడె మనోహరార్థముల్.

తే. అవ్వభుఁడె మున్ను పొదిలె నిమ్మవ్వసుతుని

బూని చంపించుకొఱకునై పోయిదాని.

నధికతరహార మొప్పార నన్న మొనర
వేడుకొన్నట్టిబల్గాయలాడు గాఁడె.

99

క. అట్టి శివదేవునకు నీ

పట్టున ని న్నడుగు టెంతపని నుగుణుడవై

యెట్లైన నొసంగి శపథము

గట్టిగ నిల్పుకొనవలయు ఘనతరలీలన్.

100

మ. నను నెంతేనియుఁ బెద్దఁ జేసి నలిసినాథాన్వయోత్తంస! యి

ట్లనఁగా ధర్మమె? నీవు నాకతివి తథ్యం బేను నీదాసి నిం

దనుమానింపక మీమదిం గలుగున ట్లత్యంతమోదంబుతో.

నొనరింపందగుగాక పల్కులును మీ రూహింప నింకేటికిన్. 101

క. పురుషుఁడు దైవం బతఁడే

కరణి నియోగించు నదియె కావించుట కా

కరయఁగ మఱియెందైనం

దరుణుల కొక్కింతయును స్వతంత్రము గలదే! 102

క. సలలితముగ నిహపరసుఖ

ములు రూఢి నొసంగి సకలపుణ్యఫలంబు

ల్లలిగించు విభునికంటెను .

తలిరుంబోడులకు వేఱ దైవముగలదే. 103

సీ. కాంతామణులకుఁ జొక్కఁపుఁబెన్నిధానంబు

ప్రాకటం బలరారఁ బ్రాణవిభుఁడు

కుసుమగంధులకును గొంగు బంగారంబు

ప్రాకటం బలరారఁ బ్రాణవిభుఁడు

కమలాక్షులకు నభీష్టము లిచ్చుదైవంబు

ప్రాకటం బలరారఁ బ్రాణవిభుఁడు

చిగురుబోడులకుఁ జెల్వగుకల్పభూజంబు

ప్రాకటం బలరారఁ బ్రాణవిభుఁడు

తే. చంద్రముఖులకు బహుజన్మజనితదురిత
పటలతిమిరార్క బిబంబు ప్రాణవిభుడు
పొలతులకుఁ జాల వెలలేనిభూషణంబు
రాజశేఖర! పరికింపఁ బ్రాణవిభుడు.

104

క. వ్రతములును దానధర్మము .
లతులితగురుదేవతార్చనాదులు విను మో
క్షీతినాథ! యించుకేనియుఁ
బతిభక్తికి సాటియగునె భామామణికిన్.

105

ఉ. కావున నెల్లరీతులను గర్తవు నీ వెటులానతిచ్చినం
భావనలీలఁ జేకొనక పల్కుట యెట్లది కాదటంచు ధా
త్రీవరముఖ్య! నిక్కముగఁ దెల్పుము చింతిలనేటి కీక్రియన్
భావభవారి భక్తతతిపాలిట నెప్పుడు గల్గి యుండఁగన్.

106

క. అన విని జవనాథుడు వే
దన నొందుచు నవ్విశాలధవళేక్షణ న
క్కునఁ జేర్చి వదలి క్రమ్ముట
ననియె న్మదితోట్రుపడఁగ నభినవలీలన్.

107

ఉ. ఓసరసీరుహాక్షి ! విను మోకులపావని ! యోవధూమణి !
నీసరి యేరి మానినులు నేటొనరింపఁగ ముజ్జగంబుల
న్వాసిఁ నేడు నాపలుకువాక్యము మీఱఁగ వేశ్యకాంతవై
భాసిలి జగమేశ్వరునిభావజకేశిఁ గలుగఁజేయుమా.

108

ఉ. వారక యీపురి న్నెచట వారవధూమణి గల్గ నందునన్
వారిజనేత)! నిన్నిటుల వంచనసేయక వేడ్కకత్తెగాఁ
గోరినవారజంగమునకు దగ నీవలసెంగదా మదిన్
నేరము లెన్న కియ్యెడల నిల్పుము మద్దచనప్రకారముల్.

ఉ. నీవు పతివ్రతామణివి నీవలనం దగ మెచ్చి మేచక
గ్రీవుఁ డభీప్సితార్థములు ప్రేమ నొసంగెడు సంశయం ఏక
భావమునందు నిల్పక కృపామతిఁ జూడుము నన్ను నియ్యెడ
నావుడుఁ బువ్వుఁబోడి తనసాధుసకిమ్ముగ ముక్తి యిట్లనున్.

క. వలనొప్ప నింతపన్నికె .

పలుమఱుఁ బ్రార్థింప నేల పావనమదితో

నలబొజఁగుజంగమునకుం

జెలువుగ నన్నెడఁగవలయు శీఘ్రమున నృపా !

111

క. ధరయెల్ల గుత్తఁగొని యొక

దరి నించుకతావు దీనత నేడుక్రియ

బరికింపఁ నిటుల హృదీ

శ్వర ! కొంచెపుఁబుక్కు పల్కవచ్చునె నీకున్.

112

ఉ. భూనుతలీల మున్ వ్రతముఁ బూనితి రెద్దియు నిత్తుమంచు జం

గానకు వారకాంత నిడఁగా నొకగూడనియంతమాత్రనే

దీనతఁ బల్కుఁబాడియె సుధీజనులెల్ల హరింప ? నెందునే

నేనుఁగు నెక్కి చక్క నవనీశ్వర ! శక్యమె దిడ్డి ధూటఁగన్. 113

చ. అను వినుతాంగిపల్కులు దినాధిపనంశపయోధిపూర్ణిమా

వనజవిరోధి యెంతయు నవారితమోహనిబద్ధచిత్తుడై

విని యొకయింత సొమ్మసిలి వేగమె తెప్పిరి యోశలంత ! యి

ట్లన గతి గంటిఁగాక తగదా మదినీక్రియ మాహసేయుటల్ ? 114

క. ఆడినమాట తగ వివ్విడ

నాడక కైకొన్నమాత్ర నకటా మదితో

నోడక విటవరునకు నీ

బాడియె సువివేక ముడిగి పంకజగంధీ !

115

తే. పద్మదళనేత్ర ! నిన్నెడబాసి యొక్క
నిమిషమేనియు నోర్వంగ నేర్చు పెట్టు !
పరమసాధ్యిని ని న్నిట్లు పల్కినట్టి
తప్పు క్షమసేయుమా మది దయదలిర్ప.

116

క. ఈయెడ నింతయు నానతి.

ద్రోయక గైకొంటి నెమ్మెతో మఱియెందున్
నీయట్టిసతులు గలరే

వేయాలులలోన నైన విమలేందుముఖి!

117

ఉ. చంచలనేత్ర ! నామదికి సన్నుతిగా నిపు యొక్కమాట యూ
హించి దయ న్వచింపుము మహిం జిరకీర్తులనేకభంగులన్
నించు మటంచుఁ బల్కుటయు నీలమధువ్రతవేణి నేరుపు
ల్మించగ నన్నరేశుని లలిం గని యిట్లనెఁ బ్రోడజాడలన్.

118

తే. క్షితిప ! యిటుల విచారంబు సేయుచుండి

చిన్నమాటలు పలుకంగఁ జెల్లదిదియుఁ

గాక మత్స్యాంతవృత్తియుఁ గన్గొనంగఁ

దలఁచి తేనియువినుము డెందముననలర.

119

సీ. జననాథ ! విను హరిశ్చంద్రావసీంద్రుండు

గాధేయకొఱకు లోకంబు లెఱుంగ

ధారుణీభారమంతయు వేగఁ బోనాడి

తనపొలంతిని బుత్తు నొనర నమ్మి

మునుకొని యంత్యజన్మునివెంట మధుమాంస

ములు మోచుచునువానిఁ గొలుచుచున్న

నంత నవ్విభునిసత్యవ్రతంబున కాత్మఁ

గరుణించి నిజభక్తవరదుఁడైన

తే. కాశికావల్లభుఁడు జగత్కారణుండు
విశ్వనాథుండు చండికాధీశ్వరుండు
ప్రేమ సాక్షాత్కరించియభీష్ట మొసఁగి
కావడే వారి నత్యంతకౌతుకమున !

120

క. నీవాడినవాక్యం చిపు .
దేవిధమున నైన నిర్వహించినదానన్
భానజదమనుఁడు కరుణం
బ్రోవఁగలం డాత్మ నలరి భూనరతిలకా !

121

అ. భక్తి విడకయుండు భల్లాణ ! యివ్వేళ
మది దృఢంబుమీఱ మట్టుపఱచి
సేయకార్య మీకను జింతింపవలదు
నాకు నైనఁ గడువినమ్రగతిని.

122

సీ. అను ఘనజఘనఁ గన్గొని యను జనసతి .
విను వినుతాంగి ! శోభనత దనర
నీచిత్త మరయంగ నీచందమున నొత్తి
చూచితి నిజమది శోద్య మలర
నిరువురహృదయంబు లేకమై యుండినఁ
గోర్కెలన్నియు నొనఁగూడఁగలవు
మొనసి నిన్నీ వేషమున నొసంగినయప్పు
డవ్విటవరుఁడు క్రోధాత్ముఁ డగుచు

తే. వారకామిని దే కిటు లూరిలోన
వరుని నెడిబాసి యొంటిమై సరవి నున్న
యట్టిమగనాలిఁదెచ్చి తీవనుచు నొల్ల
కాజ్ఞ యొనరింపఁగలఁ డమితాగ్రహమున.

క. కావున ని స్మిరూపము

తో విటశేఖరునికడకుఁ దోడ్కొనిచనఁగా

దీవేళ వేశ్యకామిని

వై వేగమె రమ్మటంచు ననిచినయంతన్.

124

క. అంతిపురి కరిగి యయ్యలి

కుంతల' వెలయింతి యమటకుం జనుచున్నన్

అంతం గని యెంతేనియు

సంతసమున మల్లికాంబ సవతికి ననియెన్.

125

శా. కల్లల్లాపు విరాళిఁ గొన్నవిటజంగం బంగనం గోరుచో

నుల్లం బెల్లను బల్లవింప నను నీ నొప్పింప కోచల్లమా

భల్లాణక్షీతిపాలశేఖరునకుం బట్టంపుఁబూబోడి వై

చెల్లంబో యిటువంటిచుల్కనిపను లేయంగ నీ కర్హమే?

126

క. ఓయప్ప వారకామిని

చా యిప్పు డలంకరించి కర మొప్పు మనో

నాయకునికడకుఁ దోడ్కొని

వేయరుగఁగదమ్మనన్న వికచాబ్జముఖి.

127

తే. అనెడుకూరిమిసవతి నెంతేనిఁ గరుణ

మీట నవ్వారిజాక్షితా గారవించి

పలుకు నిట్లని యోముద్దుకలికి మేలు

చెలఁగి నీబుద్ధి వేవేలు నేయఁజాలు.

128

ఉ. నీరజగంధి నీవనుచు నే ననుచు న్మది భేద మెద్ది యె

వ్వారికతంబునన్ వ్రతము వంచన నొందకయుండి భక్తియె

ప్పారినఁ జాలు నీవ చను మాత్మ గ్రహిం చిపుడట్టు లుండఁగా

నేరవు కామశాస్త్రగతి నిక్క మెఱుంగవు గ్రోల వారయన్.

129



క. ఇభరాజయాన మును నీ

విభుకొఁగిట మెలఁగుచుండు విధమంతయుఁ గా

దభినవవిలాసనుమశర

నిభుఁ డయ్యతి రతిరహస్యనిపుణుఁడు సుమ్మా!

130

ఉ. చొక్కులఁ దక్కుల నిగ్గుల సొంపగు తేటమిటారిచూపులన్

జక్కనిమందహాసములఁ జారువిలాసముల న్సలీలఁ బెం

పెక్కెడుదిన్యవాసనల నింపగుతియ్యనిముద్దుపల్కుల

న్నిక్కపువారకాంతకరణిన్ వలపింపవలె న్భుజంగునిన్.

131

తే. మఱియునసమాస్త్రశాస్త్రప్రమాణసరణిఁ

దవిలిపురుషాయితాదిబంధములయందుఁ

బ్రోడయై కూడవలయు నేర్పునఁ జెలంగి

పల్లవునియుల్ల మల్లనఁ బల్లవింప.

132

క. అటుగాక హృదీశ్వరుఁడె

గట నే నియ్యకొని వచ్చి క్రమ్మట నిపు యో

కుటిలాలక! నిన్నంపినఁ.

బటువై ఖరి నలుగఁడే నృపాటుఁడు చెపుమా?

133

తే. అని సవతి నూరడిలఁ బల్కి యాక్షణాబ

చల్లమాదేని తుది తేని సంతసంబు

దనరఁ బతిహితమునకు నైతానె వేగ

మున సలంకృతి యొనరించుకొనఁదొడంగె.

134

తే. సుందరులు గొందఱప్పుడయ్యిందుముఖికిఁ

గుందనపుబిందియలయందుబొందుమిగుల

నెంచఁగలిగిన పన్నీరు నించి చాల

నంద మొప్పార జలకంబు లార్చి రొగిని.

135

క. ఉపరాజవదన యొక్కతె

తడియొత్తె గ్రాజసతికి ధాతాంబరమూల్

వడిదాల్చె నెసఁగె సొగసుగఁ

గడువేడుకతో నొకర్తు కాంతామణికిన్.

136

ఉ. సొంపుగ నింద్రనీలమణిశోభల నేలఁగఁ జాలి సోగల్తె

పెంపెసలారుముంగురులఁ బెద్దయుఁ గొమ్ముడి దిద్ది దిక్కులన్

ముంపుచుఁ బెంపుమీఁతెడఁ సమున్నతదివ్యసుగంధయుక్తమా

సంపెఁగదండఁ జ్ఛాప్తె నెకసారసనేత్ర నృపాలపత్నికిన్.

137

ఉ. ముద్దులగుమ్మ యోర్తు చెలిముందర గొప్పమెఱుంగుటద్దముం

దద్దయు నిల్పె నొక్కవనితామణి కస్తురిబొట్టు మోమునం

దిద్దెఁ బడంతి యోర్తు సాగిది న్మకరీమయరేఖ లెంతయున్

ముద్దియతఱ్ఱఁజెక్కులను మోహనలీల లిఖించె నేర్పునన్

138

చ. కలువలఁ గేరుచంద్రముఖకన్దవ మెక్కవధూలలామ చె

ల్వలరఁగఁ గజ్జలం బిడియె నబ్జనిభానన యోర్తు వేడ్క రం

జిలఁగను నీలవేణి జిగిసిబృపుగుబ్బలపైని జొబ్బిలం

గలప మలందె నంచితసుగంధయుతంబుగఁ జిత్రివైఖరిన్.

139

సీ. చారుముక్తాహారవారము ల్లశమున

నించె వేడుక నెక్కమించుబోడి

సౌవర్ణకర్ణభూషణము లందముమీఱఁ

దగిలించె నెకశీతధామనదన

ఘనమైన పచ్చలకడియంబు లిరవుఁగా

బెట్టెఁ జేతుల నొక్కబిసరుహాక్షి

కమనీయరత్న సంఘటిత మై చెలువొందు

మొలనూలిడియె నొక్కమోహనాంగి

తే. పాదముల నందియలుబెట్టె భామయొక తె
నుదుటఁజేర్చుక్క నిడె నొక్క సుదతిమఱియుఁ
బేరుగలభూషణములెల్లఁ బ్రేమ నిగిరి

రమణు లింపార నప్పు డారాజసతికి.

140

ప. ఇట్లగణ్యశృంగారధారిణి యై యనంతరంబ.

141

సీ. ఘనసారచందనకస్తూరికాముఖ్య

దివ్యగంధంబులు దిశలఁ బర్వఁ

గింకిణీనూపురక్రేంకారనాదము

ల్కడునింపుమీఱ నొక్కటఁ జెలంగ

ఘనరత్ననికరసంఘటిత మై తనరారు

నవ్యకాంచనభూషణముల్కృమేఱయ

భూరికుంతలబంధభారంబుచే మించి

మంద మై నడకలు సందడింపఁ

తే. బీనకునికుంభయుగళంబు పేర్చి బాదల

లలితశృంగారలీలావిలాసములను

వాసి మీఱంగ నమ్మహీవరునికడకు

నింతి యరుదెంచె మదనునివంతి యనఁగ.

142

క. ఈరీతి నతులతరశృం

గారము దనరారవారకాంతయుఁ బోలెం

జేరి తనయెదుట నిలిచిన

నారీమణిఁజూచి ధరణినాథుఁడు వేడ్కఁ.

143

క. ఈలలనారత్నం బీ

నీలాలక యీవినిద్రసీరజముఖి యీ

లీలావతి తగు నో దన

పాలిటిజంగమున కంచుఁ బ్రణుతించి వెనక.

144

తే. భూమివిభుఁ డంతఁదనయంతిపురమువెడలి
 నెలఁతఁ దోడ్కొనియరుగుచోనింగినుండి
 చూచి సురకాంత లెంతయుఁ జోద్యమంది
 యెల్లవారును దమలోన నిట్టులనిరి.

145

సీ. ధారుణేశ్వరుబుద్ధి పూరి మెసంగెఁబో
 సరగ నెం దుండియో జంగ మొకఁడు
 చేరి వారాంగనఁ గోరినతటి నియ్య
 గొనకొని యెచ్చట గొదువకాని
 తనభక్తి చెడకుండ బనినడి వేశ్యగా
 నిల్లాలిని నొసంగె నిట్టిచిత్ర
 మొప్పెడు ననువార లొకకొందఱును భళా
 చాన యొక్కతెయైన మానవేండ్లుఁ

తే. డేటికి నొసంగు ముద్దియ లిద్ద అగుటఁ
 జేసి వారలు తమలోన జెలగి పోరు
 చున్న గగ్గెని యిపు డిచ్చుచున్నవాఁడు
 గాని నిక్కపుభక్తిగాఁగలదె యెటులు ?

146

క. ఇచ్చిన నిరుపుర నొక్కట
 నచ్చుం బగుభక్తితోడ నర్పింపక యీ
 కుచ్చితములు తగ వనుచున్
 మెచ్చక యొకకొంద తేమిమే లనువారున్.

147

చ. పురములు వాహనంబులును భూషణము ల్లనధాన్యము ల్నవాం
 బరములుఁ బాడిధేవులుఁ బార్థనసేయక జంగమయ్య యే
 తెఱఁగున వేశ్యఁ గోరె ! నతిధీరత నట్లతఁ డింతిఁ గోరినన్
 ధరణిపుఁ డెట్లు లియ్యకొనె ! దా నని పల్కెడువారు కొందఱున్

క. ఇయ్యకొని వారసుందరి

యెయ్యెడలం గల్గకున్న నిల్లాలి నిటుల్

చయ్యన నొసగుట ఘనతయె

యియ్యిలపతి కనుచుఁ గొంద తెన్నెడువాకున్.

149

సీ. ఆసరోహనేత్రయైనఁ గాదన కిట్లు

పతివెంట వేశ్యయై భవ్యగతిని

జనినంత భక్తియే యనువారు గొందఱు

గట్టిగా భక్తిమార్గంబు పూని

నప్పుడే భక్తుండు చెప్పినవిధమెల్లఁ

జేసిన నిల్లాలు సేయకున్న

నదియపో చిత్తిని యనువారు గొందఱు

సతికి భర్తకు నొక్కమతియయైనఁ

తే. గల్లు నభిమత మిది కల్ల గాదు నృపుఁడు

లీల నీజంగమునకు నిల్లాలి నొసఁగి

హరుని మెప్పించి బొందితో నరుగఁగలఁడు

సరగఁగైలాసమున కెల్లజేనులు నెఱుఁగ.

150

క. అనువా రొకకొందఱు నై

కనుగొన నవ్వేళ నృపతి కాంతామణిఁ దో

డ్కొని చని యలజంగమరా

యనిసన్నిధి నునిచి యిట్లు లనియెం బ్రీతిన్.

151

క. తగుచిగురుబోడిఁ దెచ్చితి

మెగి మీకుఁ బరిగ్రహింపుఁ డోసామి ! యనన్

నగు మొగ మలరఁగ నపుడ

జగతీపతితోడ యోగించుదుఁడు పల్కెన్.

152

తే. రమ్మ బల్లాణ నిక్కంపురాజ వనుచు
 నమ్మదిని బాల నీమాట నమ్మియుంటి
 మెంతదడవయ్యెఁ పడఁతిఁ దే నేగియిపుడు
 పూనినయోజయెంతైనమానఁగలదె ?

153

క. రంగుగ జంగమవిటుడను
 చుం గడు నిబ్బంగిఁ జలకఁ జూచితో తలఁపక
 వెంగళివి భూప ! నీ కే
 సంగతి నలరారు మానసము నామీదన్.

154

సీ. కామాంధకారినై కడఁకతో నీరాకఁ
 గాచుచుండఁగ మూఁడుకన్నులయ్యెఁ
 దలయేలు బరువయ్యెఁ దగ మేను సగమయ్యె
 గళమూలమునఁ జందునిలుకడయ్యె
 వలనొప్ప మునుపటివగ దప్పె వలపును
 విరిగెను నడురేయి సరవి నయ్యె
 నా కేటి కీవేశ్య నీకేటినిజభక్తి
 బూటకంబులచేతఁ బ్రబోధుఁగడపి

తే. నాఁడవింతియకాక భూనాథలెచట ?
 వ్రతము లెచ్చట ? ఘనశైవమతము లెచట ?
 నెందుఁ గొఱగానిపొలఁతుక నిటులఁదెచ్చి
 యందుకొమ్మనువారెందునైనఁగలరె!

155

వ. అని వెండియు నిట్లనియె.

156

తే. అనవలసి నిన్ను నిటువలె నంటిఁగాక
 తగునె వేశ్యలతోఁ బొందు తాపసులకు
 నలసితివి భూప ! మాకు నై యధికముగను
 దీనిఁగైకొమ్ము నీవైనఁ బూని యిఁకను.

157

సీ. అనువిటవరునిఁ గన్గెని వినయోక్తి ని
 ట్లను మనుజాధీశుఁ డనువుమీఱ
 నయ్యలు మీ రెట్టు లాడినఁ దగుఁగాక
 క్షితి నయ్యలకుఁ దెచ్చుచిగురుఁబోండ్ల
 నవ్వలుగాఁ జూడ నర్హంబు మాకును
 దవిలి మీ కిట్లాడఁ దగునె మమ్ము?
 నాఁకలి గొన్నచో నన్న మెన్వరికైనఁ
 గలిగిన విడనాడఁ గాదు సుమ్ము

తే. మీమదికి సంతసం బైనమీననేత్ర
 నరయుచుండంగఁ దడవయ్యె నయ్య యింకఁ
 దప్పు లెన్నక కైకొమ్ము తరుణి నిపుడు
 కరుణనని భక్తి నడుగుల కొరుగుటయును.

158

క. నృపతిఁ గృపఁ జూచి యపు డా
 కపటపువిటజంగమయ్య కడునర్వచు నో
 తపనకులవర్య ! తోయ్యఁగ
 నిపు డాడితిఁ గాక సాటి యేరీ నీకున్.

159

ఉ. కావలె నన్నమాత్రమున, గొతుకముం జెలువారఁవారరా
 జీనదళాక్షిఁ దెచ్చితివి చెన్నలర నృదివేలు సేయు నీ
 భావజుచేతిమేలినునుబంగరుబొమ్మను ముద్దుగుమ్మన
 జీవునకు నిర్ధాతకును శేషునకుం దరమే నుతింపఁగన్?

160

క. ముద మొదవఁగ నణచందురుఁ
 గదుమఁ దివురు నువిదనుదురు కడుఁ బొదలెడు తు
 మ్మెదకొదమకదుపుఁ జెదరఁగ
 నదలించు న్నుదతి మృదువు లౌ పెన్నెరులున్.

161

క. వాసిగ నీసుదతీమణి

నాసము నాసమమె యంచు, నవగంధఫలి

న్భాసురగతి గగ్గమెని పరి

హాసం బొనరించు సంతతాంచితలీలన్.

162

తే. చెలఁగి జగములు గెలువంగఁదలఁచియిడిన

మరునిబలుసింగిణీవిండ్లు తరుణిబొమలు

కడఁక నవ్విండ్లఁ బూన్చినకలువతూఁపు

లీపయోజాననమిటఁచిచూపు లరయ.

163

క. చీగురాకు కెంపుబింబము

పగడంబును జెందిరమును బంధాకము ని

మ్మగువయధరమ్ముతోడుతఁ

దగునే తుల యనఁగ నెట్టితావుల నైనన్.

164

క. పలువరుస మొల్ల మొగ్గల

పలువరుసఁ గెల్వఁ జాలు భామినినునుజె

క్కులు తళుకుటద్దములతోఁ

గలహించుం దొమ్మిదులను గర్జము లెంచున్.

165

తే. చెలువపలుకులు గండుఁగోయిలల నేలు

నెలఁతచిరునవ్వు లేతవెన్నెలల నవ్వు

గలికికంఠంబు క్రముకంబు నలరు భిన్న

ములుగఁగావించు నెంతయుఁజలముమీఱ.

166

చ. పరువడి నంచితంబు లగుబాహుమృణాళములొప్ప గొప్ప లై

యలుతను వ్రేలుపొక్తికపుహారములంచులఁ జేరులాడఁగా

గుఱుతుగ నెవ్వెలండికుచకుంభయుగం బలరు న్మనస్సరో

వరముల సంభవించి చెలువం బగుతామర మొగ్గలొ యనన్. 167

చిమబారును గేరు నూఁగారు
 వళు లబ్ధి వీచికావళుల నేలు
 నిసుకదిన్నియలతో నెసఁ బోరుఁ బిఱుఁదులు
 కరితుండముల నెగ్గులరయుఁ దొడలు
 మెఱయుకాహళులతో మ్రొనయును జంఘలు
 పాదయుగ్మము కచ్చపములఁ దోలు
 నఖపంక్తి పరుమాఱు నగుఁ దారకంబుల
 నడలు రాయంచలఁ దొడరి యెంచు

తే. మేలిమిపసిండిచాయల శేలిసేయుఁ

బూని నిక్కంబుగా దీనిమేనికాంతి

యెందు నిటువంటి చెల్లువైన యిందువదన

కలదె? పరికింప మార్తాండకులవరేణ్య !

168

క. అని వనిత నెంచి యాగురు

వను నో జననాథ! నీగృహమునకు మముఁ దో

డ్కొని చను వేగమ యిఁకఁ ద

క్కినతావులు వలదును మొగ్గి మాకనుచున్.

169

క. నరపతి వల్లె యని య

గ్గురునకుఁ గైదండ యిడుచుఁ గొమరొప్పుఁగ నా

యిరువురఁ దోడ్కొని తనమం

దిరమునకుం దెచ్చి యునిచి తిర మగుభక్తిన్.

170

గీ. అర్ఘ్యపాద్యాదు లొసఁగి ప్రహర్షఁ జేసి

యిలు వెడలివచ్చితగఁదన వెలఁదికనియె

గలికి ! యిన్నాళ్ళు నాయక్కు గొఁగిలించు

వరుస నీజంగమయ్య కీవలయుఁజమ్ము

171

క. కాదేని దునియలుగ వడి

మోదెద నని చేత ఖడ్గముం బూని మహా

హృదమున నుండె నొకదరి

నాదిత్యకులాంబునిధి శశాంకుడు పేర్కొన్.

172

ఉ. అయ్యెడఁ బల్లమాంబ విభునానతిఁ గైకొని వాఁడిచూపు లో

య్యెయ్యన మీఱ లేనగవు లొప్పుగఁ జెక్కులఁ బాటరీవిమైఁ

బయ్యెదజాతి ముద్దునునుబల్కులు చెల్వలరార నవ్విటుం

జయ్యనఁ జేరి న్రొక్కి నెఱజాణగు తెల్ల నెఱింగి రంగుగన్. 173

క. చెఱకులు గొబ్బరియును శ

ర్కరయుం బాలును ఘృతంబు కలపంబులున్

నెఱి ఫలరసాన్నములు గ్రొ

వ్విరులు న్గడునెసఁగి యంత వేడ్కలుమీఱన్.

174

గీ. పండుటాకులు కపురంబుబాగములును

ముత్తియఁపుఁజూర్ణమునుగూర్చి ముగ్ధ విడెము

చుట్టియొసఁగుచుఁ బవలించి నుభగలీల

నున్న యద్దేవుచరణంబు లొత్తుచుండె.

175

క. పరిభాషింపఁగఁ జూచిన

మఱి యావిటుఁ డించుకైన మాతాడక ను

స్థిరముగ నుండిన నమ్మద

కరిగామిని యతనితోడఁ గడువడి ననియెన్.

176

సీ. ఏవిచారములేక యిటు లున్నఁ జెంతను

జేరిన మే లేమి వారసతికిఁ

బల్కరించిన మాటుపల్కవు మూఁగలా

గున రతిసేయంగఁ గోర విపుడు

బారియంగ శిశువ వింతయు గావు
 కడురూఢి నున్నావు గండుమీటి
 యిత్తటి నీకింత మెత్తదనం బేల
 జాగు మానుము పొద్దు చాల నరిగె
 తే. బురుషుఁ డొఁగి జేయి సేయకే పొలఁతిచేయి
 చేయరాదనిచూచినఁ జెలఁగియున్న
 కొనువ లెన్నదలంచియో గుట్టుతోడ
 నున్నవాడవు? నీ కిది యొప్పు దనఘ !

177

చ. సరసము మీఱఁ గేరుచును శయ్యకుఁ దారిచి కౌఁగిలించి ను
 స్థిరముగ మోవి యాని నునుఁజెక్కులు గోళుల నెత్తి లీలఁ బ
 ల్మఱు మరు కేళిఁ గూడి చెలిమానసముం గఱఁగింపకున్న నె
 న్నరు నరు లింతయు న్నగతనం బని పూని భుజంగపుంగవా ! 178

క. అగుఁ గాని లెమ్మటంచుం
 జిగురాకుంబోడి యతనిఁ జెనకినఁ దా ని
 మ్ముగ లేవక స్థాణ్ముదనం
 దగియున్న మహాత్ముఁ జూచి తనలో ననియెన్.

179

చ. శివశివ! సేవయెంతయును జేసినఁగైకొనుఁగానిఁయీవిట
 ప్రవరునకించుకేసియును బొటదు మోహము నెమ్మనంబునం
 దవిలిపుడెంత లెమ్మనుచుఁదాబతిమాలిననుంగఱంగఁడి
 భువిఁజలికూటి పైనిడినఁ బొందలరా రెడువెన్న కైవడిన్.

సీ. నిక్కవంజుగఁ దూర్పుదిక్కు వెల్వెలబాటఁ
 జక్క నెక్కటవేఁగుజక్కబొడిచెఁ
 దామ్రచూడంబులు తవిలికూయఁదొడంగఁ
 జదలున నుడులు తేజంబుతప్పె

జారచోతాదుల సంచారములువాసె

గమలాపుడుదటుంచు సమయమయ్యె
నిప్పుడైనమరు కేళినిచ్చసేయఁడు మంకు

జంగమివ్విట చిహ్నచనునె యెందు?

నీశ్వరామెట్టి చిత్రంబొయిది! యటంచు
దత్తరింపక విభునిచిత్తంబుగాను
బలిమినైననుగావెంతు నలరనితని
ననుచువిరిపాన్పుపై నెక్కియవ్వభూటి.

సీ. ఘనతరంబుగ దీపకళికలు నల్లడ

వెలుగఁ గప్రపుఘాపములు చెలంగఁ
గాంచి సమంచిత ఘంటానినాదము

ల్పొలయఁబుప్పొడి భూతికరణిదనరఁ
బరిమళాదులవెంత బాగులు చెలువార

సాగసుపల్కులు శివస్తోత్రములుగ
నలరసన్నశి గణాబులు హారతులలీల
నమరంగ ఫలరసాన్నములు చాల

తే. లింగనైవేద్యములభంగ రంగుమీఱ
నతివ శివరాత్రి చేసెడుగతిని దనర
దేహ మభవున కర్పింపఁ దివిరి యపుడు
కరయుగము చాచి తుదిలేని కొతుకమున.

182

తే. శంభుఁ డాచల్లమాంబహస్తములలోన
నివ్విధంబున బాలుడై నివ్వటిల్లి
యవ్వెలందుక మదిగట్టిదనుచు నోలి
జనులఁ జేపూర వాపోయె జన్మగుడువ

183

స. చాటున నొదిగియున్న నృపాలుఁ
డనె సతి కదృఢత్వసాంతుఁ డగుచుఁ
బొలఁతిరో! యిది యేమి పుట్టుగొడ్దొలవై
యున్న దానికిఁజోద్యమొప్పు నిట్లు
శిశువు వాపోయెడిఁ జెప్ప ఘటంచుఁ దా
లోపలికి కేగక లోతుఁ దెలియ
నడిగిన నిట్లను నవనీశ! కంటివా

మెచ్చుగా మిండఁడై వచ్చినట్టి

తే. యొడయఁడిప్పుడు బాలుఁడైయుండి పొగులు
చున్న వాడనఁగ్రమ్మర నువిదత్తోడఁ
దరణివంశాంబునిధిశీతకిరణుఁ డైన
ఘనుఁడు భల్లాణధారుణీకాంతుఁ డనియె.

185

క. బాలుని కివ్వితపద్ధతు
లేలా వల దనుచుఁ లిరుగడ నొనరన్
వ్రేలుమును వేసిఘృతమున్లు
బాలును బోయుము చెలంగి బాలేందుముఖ!

186

తే. నావుడు లతాంగి యిట్లను భూవరేణ్య
పాలు ద్రావఁడు కొట్టంగఁ గేలు రాదు
మూఁడుకన్నుల నలరి యున్నాఁడు చూడ
నితరులకుఁ జెల్ల దివ్వింత యింతయైన.

187

తే. అనుడు నృపుఁడింతిఁచోడితెమ్మని యొడయని
నివ్వలికి మూఁడుకన్నుల యీశ్వరుండు
వెట్టిగొట్టెనుజేసి నన్ వేశ్య నడిగి
కొసరి మనభక్తి దెలియంగఁ గోరెనిటుల.

188

క. అనుటయు బాలునిఁ దోడ్కొని
 వనితారత్నంబు వేగ ద్వారము వెడలన్
 ఘనుఁ డాశంకరుఁ డుతట
 మునుపటితన చిలుత చందములు మానె వెసన్.

189

సీ. జడలలో మిన్నేలు జాబిల్లి సికపువ్వు
 పులితోలు నునుశాలు పునుకసరులు
 చేత ముమ్మనవాలు చిలువసూడిగములు
 నెసటమిక్కిలి కన్ను విసపుగుతుక
 నెలిమిడి మెయిపూత తెలిగిబ్బ తత్తడి
 సగమేన గట్టులసామిపట్టి
 ముగమునఁ జిలునవ్వు మిగులఁ గూరిమిచూపు
 వన్నెమీతెడు పాపజన్నిదములు

తే. నలర నలువయు నెన్నుండు నఖిలసురులు
 మునులు ప్రమథులుగొల్వసమ్మోదమునను
 భవుఁడె సాక్షాత్కరించె గృహసమగ్రుఁ
 డగుచు భల్లాణు నెదుట నత్యద్భుతముగ.

తే. అవ్విధంబునఁ బ్రత్యక్షమైనయట్టి
 యవ్వీరూపాక్షుఁ గాంచి సాష్టాంగ మొఱుఁ
 ముదముతోడుతఁ గేల్దోయి మొగిచి యనని
 నాయకుండిట్టులని నుతి సేయఁదొడఁగె.

శ. జయ జయ నీలకంఠ! పురశాసన! శంకర! ద్విద్భయంకరా!
 జయ జయ శాంభవీరమణ! చంద్రవిభూషణ! భక్తపోషణ!
 జయ జయ దేవదేవ! మదసామజభంజన! యోగిరంజనా!
 జయ జయ ఫాలనేత్ర! విలసద్గుణమండన! దైత్యఖండనా.

19

తుమారకలపారద పటీరతరశారద విశాలతరనీరద
రణసురాహిత విదారణ! జగద్భరణకారణ! మహాభయ
నివారణ! భృతైణాసూర! గణనాథ! శ్రుతిపారగ! జగన్నుత! ఘనోర
గవిభూష! రిపుహర! గరళాంక! సారసభచార్పిత! సుధీర! సముదం
చితకృపారససమగ్ర! ఘనసారసమహాసా. 193

దండకము. జయ గిరిశ! సురేశ ముఖ్యమరస్తోమమాశ్రిత స్నిగ్ధచా
వీ కనోదగ్ర రత్నప్రియుక్తావతానప్రభా సంచయాంచత్పదాంభో
రుహ! భక్తలోకామరోర్విరుహ! హరహర కర్పూర డిండిర మం
దార గోక్షీర హారావళి చారుకీర్తిప్రకాశా! మహేశా! కపర్దాంచి
తేందుప్రభామండల ప్రస్ఫుటద్విన్యకల్లోలిస్తకైరవేదీవరా! ధీవరా!
గ్రావరాట్కన్యకాచారువక్షోరుహద్వంద్వలిప్తాంగరాగ ప్రదీప్తోరు
వోగంతరా! సంతతోద్యత్సరోజాతాండభాండోదరా! భూరి
వేదండ చర్తాంబరా! తాండవాడంబరా జంభ జిద్రత్న!
శోభావిడంబోజ్వలత్కంఠ హాలాహలా! వాలఖిల్యాది యో
గీంద్ర హృత్పంకజేందిందిరా! సుందరాకార! లోకైకవీరా!
సునన్దాద్రిధీరా! భుజంగేద్రహారా! మహోదార! వారాశిగంభీర
నారాయణస్తోత్రపాత్రాంచితానంద చారిత్ర నీదివ్య చారిత్రముల్
శ్రీశ వాగీశ భోగీశ దేవేశులు వర్ణనల్ నేయఁగాఁ జాల రే
నెంతవాడఁ మహానూఁగుడఁ నీవు కారుణ్య భావంబుతో నన్ను
రక్షింపనూహింప నీరీతిఁ బ్రత్యక్షమైనిల్చి బ్రహ్మాదులు సిద్ధ
యోగీంద్రులు గానలేకుండు నీపాదకంజాతయుగ్మంబు వీక్షింపఁ
గాఁ జేయుటంజేసి నేధన్యతం జెందితిఁ బూని లోకంబులు సత్ప
దార్థంబుఁగానంగలేకుండు చందాన నత్యంతమాయాంధకారంబు
చేఁజిక్కి నిం గానఁగాలేక దైవంబు లంచు వడిఁ తాలనెల్ల
సమర్పించి యందేమియు మేలునొందంగ లేకుండు రెంచ

ఘనుల్ గొంద టిమ్మైననుజ్ఞానదీపంబు దీపింపఁ
 గాంచి వాంఛార్థముల్ గొందు రాసందలీలన్
 గొల్చి మున్నుక్తి కాంతామణిం జెంది శశ్వద్విభూతిం బ్రకాశించు
 చున్నట్టిసద్భక్త సంఘంబులుబోలె నన్నుం గృహదృష్టి నీక్షించి
 రక్షింపు మీశా! వియత్కేశ! పాపాఘనాశా! నమస్తేనమస్తేనమః
 క. ఇచ్చెద నేవరమయినను

హెచ్చుగఁ బ్రార్థింపు మిప్పు డిమ్ముగ మీశా
 నెచ్చటనైనం దుల యన

వచ్చు నిజం బైనభక్తవరు లిలఁ గలరే?

195

చ. అడిగిన లేదటంచు విడనాడక నీదగుభక్తి చక్కఁగాఁ
 గడు గడముట్టఁ జేసితివి కొతుకముం జెలువార మేలు నీ
 పడఁతిని వారకాంతఁగను బ్రాధి నొసంగితి నన్న సంశయం
 బుడుగుము ధారుణీతలవరోత్తమ ! నిక్కము మానసంబునన్. 195
 తే. సుతుఁడ నైయుంటి నీ కిపు డతులితముగ

జనకుఁడవు నీవు నీసతి జనని మాకుఁ

దిరముమీఱంగ నమ్ముమాదేవతోడ

సాటిసుమ్ముధరితీశ ! సేటుసేయ !

197

చ. అని కృపఁజేసి శంభుఁ డపు డంబిక కిట్లను నోవెలంది! యి
 యైనకులనాధుచంద మిపు డిమ్మలరం గనుఁగొంటె ! నేను వే
 శ్యను వెసఁ గోర నియ్యకొని సద్గణికాంగన గల్గకున్నచోఁ
 దనకులకాంతనే యొసఁగెఁ దధ్యముగా నెలయింతిబాగుగన్. 198

క. ఇతఁ డింతవిరహమోగుం

డితనికి మనలోక మిప్పు డిత్తమె యనినం

బతిపల్కులు తగ విని పా

ర్వతి దా నిట్లనియె మిగులఁ బ్రమదముతోడన్ !

199

ఇందుకిరీట ! నీ కేభ క్తవర్మదైనఁ

బ్రాణం బొసంగును భాగ్య మొసంగుఁ
దలఁ దెంచి యొసంగును లలిఁ దనూజునిఁ గూరఁ

గా వండియొసంగును గానియిటుల
మానంబు దిగనాడి మానిని నీరాదు

మాన మిచ్చుటఁజేసి మానవేశుఁ
డధికనిశ్చలభక్తుఁ డత్యంతసజ్జనుం
డితనికి మనలోక మీయవలయు

తే. ననిన శర్వాణిపలుకుల కలరె నభవుఁ
డంత మునులును బ్రహ్మాదు లభిమతింపఁ
దొగలుముకుళింపఁ బద్మముల్ తగహస్తింప
వరణియుదయాద్రిపైఁదోచెదత్త ణంబు.

200

సీ. దివి నప్పరోజముల్ దవిలి నృత్యంబాడఁ
గరముప్ప గంధర్వవరులు పాడ
సకలదేవతలును ప్రకటించి పొగడంగ
శుభలీల దీప్యదుందుభులు మోక్షాయఁ
బుడమి నెల్లెడలను బుష్పవర్షం బొప్ప
నరు లెల్లఁ జలలెత్తి యరసేచూడ
భల్మాణధరణీశుభామల నిరుపమ
భర్మవిమానంబుపైని వేడ్కఁ

తే దనర నెక్కించుకొని కడు ఘనతమిఱుఁ
బూని భల్లాణుతో జగంబులునుతింపఁ
దనరవృషభేంద్రు నెక్కి ధూతలమానుండి
భవుడు వేంచేసిఁగైలాసభవనమునకు.

2

సీ. అసం నయ్యాశ్వరుం డానందచిత్తుడై
 గారియుం దానును ఘనతతోడ
 భక్త్యాణభూపాలుఁ బ్రమధులలోఁబెద్దఁ
 గాఁ జేసి పట్టంబుగట్టి మిగుల
 మంగళగీతంబు లంగనల్ వెసఁ బాడ
 శంఖాదిరవములు సరవిమోయ
 నిరుగడ బ్రహ్మాదిసురలు సేవింపంగఁ
 బ్రమధగణంబులు బలిసి కొల్వ

తే. రమణతోఁ దానె తగ పరబ్రహ్మ మగుచు
 జగములన్నియు నేలుచు శాశ్వతముగ
 రత్నసింహాసనస్థుడై రాజసమున
 నవిరళం బగునుఖలీలఁ దవిలి యుండె.

202

సీ. అనుచు నూతుఁడు నైమిశారణ్యవాసులై
 యలరుచుండెడుశౌనకాదులకును
 రమణీయబసవపురాణోక్తమైనయా
 భక్త్యాణరాయభూషలచరిత.
 వినిపించుక్రమమును బనిమీఱి నా నేర్చు
 విధమున రచించి విమలభక్తి
 దనర మీకొసఁగితిఁ దగ మీర లిందుల
 తప్పుల ఊమచేసి దయదలిర్ప

తే. నిమ్మహాకావ్యమెప్పుడు నిద్ధరితి
 నేర్పుతో విస్తరిల్లి బుధేంద్రులెల్లఁ
 బొగడనాచంద్రతా రార్క మగుచునుండు
 నటుల నొనరించిమముఁబ్రోవుమయ్య శర్వ

203

గృతులిడయి

ధి...గవివరులు సంపదలఁ బొందుదురా

నెఱినిహపరనుఖములకై

యురుబుద్ధినినీకుఁ గావ్య మొసఁగితి నభవా!

204

క. ఈకథంజదివిన వ్రాసినఁ

బ్రాకటముగవినినయట్టి భవ్యులకెల్ల

శ్రీకరముగ నభిమతములు

చేకురఁగాఁజేసి కరుణఁజేయుమనంత

205

వ. అని యివ్వధంబున విన్నవించి.

క. కరతలభరితకురంగా!

చిరతరకరుణాంతరంగ! సింధునిషంగా!

కరిదనుజమదవిభంగా!

గురుజన హృత్పద్మభృంగ! కుక్కుటలింగా.

206

మణి. మురహరశరవర! మునిజనశరణా!

సురవరనరద! కుసుమశరహరణా!

చిరతరగుణ! విలసితకరహరిణా!

పరమపురాష! నిరుపమశశిభరణా!

207

మాలిని. సదమలతరరూపా! సర్వలోకప్రదేపా


ముదితబుధకలాపా! ముఖ్యసత్యానులాపా!

విదళితఘనతాపా! విశ్రుతోద్యత్ప్రతాపా!

కదనతలకోపా! కాంచనాహార్యచాపా!


208

గద్య. ఇది శ్రీమత్కుక్కుటేశ్వర వరప్రసాద లబ్ధ
 ధురంధర ఘనయశోబంధుర కాండిన్యగోత్ర పవిత్ర
 గంగనామార్త్యపుత్ర బుధజన విధేయ తిమ్మయ్య నామ
 ధేయ ప్రణీతంజైన రాజశేఖర విలాసం బను
 మహాకావ్యంబునందు సర్వంబును ధృతి
 యాశ్వాసము సంపూర్ణము.




శ్రీమదనంతరంబున ముద్రామణిశాల, రాజమర్రు.

స తీ—అ న సూ య



అనసూయ మహాపతివ్రత—పతివ్రత యేగాదుపరమపావనచరిత్ర—
పతితపావనచరిత్ర యేగాదు—పాలకుల బాలకుల జేసిన సాధ్వీమతల్లి—
సాధ్వీమతల్లి యేగాదు—సతులకుగతులుకల్పించు పతిభక్తి నూరిపోసిన
జగద్విఖ్యాత మశోడిండిమము—తనయశోడిండిమముదశదిశలనొగ
ముగురాడువారికి అత్త గాపరిణమింపినఅగ్రగణ్యచరిత్ర—సరస్వతికి నీతి
జెప్పి, లక్ష్మీకిబుద్ధి చెప్పి, వార్యతకిపంతులుపనికిరావనిచెప్పి బాలకుల
పాలకులుగాజేసి యుచ్చిన నిష్కళంకపూతచరిత్ర—అటిఅనసూయదేవుని
యించినదేవుడై, బాలుల పెంచుటకు పాలకుర్థాలై, మహాసాధ్వీయై, త్రిమూ
ర్త్యాశ్మకంబునకు తల్లియై, పాతివ్రత్యము భగవంతుడు తలదన్నుననిచా
టుటకో మన భరతఖండ భాగ్యరాశి చరిత్ర మొకసారి చదువుడు,
చదివి యానందింపుడు.

వెల 0__12__0




స తీ తు ల సి



బృందదయొక్క పాతివ్రత్యము, నామభర్తయొక్క దుండగములు,
జలంధరుని వేషముతో విష్ణుమూర్తిబృందకడకరుగుట, బృందపైయతని
మోహము, తులసివృత్తాంతము మొదలగునవి చదివితీరవలెను.

వెల రు1—0—0



శ్రీనాథకవి చరిత్రము.



వద్దూరి శ్రీరామమూర్తి గారి విరచితము.

ఏకవిసార్వభౌముడు శృంగార శ్రీనాథుడనుచిరుదమును సుపాదించెనో, ఏమహా కవిసార్వభౌముడు తననిర్గుణకవితాప్రభావమును ప్రపంచమున వర్షాపారాపితముగ వర్షించి దేశజుల మన్ననంబులకు బాతుండయ్యెనో ఏకవిమండితుడు తన దేశ ప్రభావంబెల్ల జూప నైషధంబనుజేర విషధేశ్వరుండగునని చరిత్రమును వర్ణించి జగత్కిర్తిగాంచి తరించెనో ఏకవిత్తజుం దనవరతంబును దేశవర్మటనఁబొసరించుచు వివిధపర్వతలతో వీధినాటక మనుషేరచించి పండితవర్మలచేతను పానురూపచేతగూడ నుతికెక్కగలెనో యట్టి శృంగారశ్రీనాథుని యద్భుతచారిత్రమిందు విఫలముగా వర్ణింపబడినది. ప్రియతమరాసునికరంబునను వెలుగొందవలసినగ్రంథరాజమిది, ప్రతిచదువరియును చదువవలసినది, చదివి యానందింపవలసినది, మూలమూలమున్న గ్రంథ రాజములనుండి తాళపత్రగ్రంథమందుదాగియున్నవానినుండి చివ్వులూరజేయు పద్ధతి బులన్నీదీసి నాటివాటికి సంబంధించిన కథలన్నియు సేకరించి విశేష ప్రయత్నముల కోర్చి రచింపబడినది. ప్రియరంపబడిన 2 మాసములలోననే ప్రితులన్నియు జ్ఞేపాపుటచే ద్వితీయముద్రణముగూడ నయినది. ఎల్లవారును ఏమహాకవిచరిత్రమును జదువుటకై యుబలాటపడుచుండిరో యాగ్రంథమిదియే త్వరపడుడు—

వెల 1—0—0

